
വിനയപുരസ്റ്റരം... 


വീുൂതിയ ഒരു സംവത്സരത്തിലേക്ക്‌ നാം കടന്നിരിക്കുന്നു. പുതിയ 
വര്‍ഷം പ്രത്യാശയുടെയും പ്രതീക്ഷയുടേയും അനുഭവങ്ങളുടേതുമാ 
കുമ്പോഴാണ്‌ അതിന്‌ പൂര്‍ണ്ണത കൈവരുന്നത്‌. വര്‍ഷം പുതുതായെ 
ങ്കിലും നാം പുതുമോടി പ്രാപിച്ചുവോ എന്നതാണ്‌ സംഗതമായ 
ചോദ്യം. ജസ്യൂട്ട സന്യാസ സ്ഥാപകനായ ഇഗ്നേഷ്യസ്‌ ലയോള തന്റെ 
സമൂഹത്തിലേക്ക്‌ കടന്നുവരുന്നവരെക്കൊണ്ട യേശുവിന്റെ തിരുസ്വ 
രൂപത്തിന്റെ മുമ്പില്‍വെച്ച്‌ മൂന്നു ചോദ്യങ്ങള്‍ ചോദിച്ച്‌ ചില പ്രതി 
ജ്ഞ കള്‍ എടുപ്പിച്ചിരുന്നു. മുട്ടിന്മേല്‍ നിന്ന്‌ കൈകള്‍ വിരിച്ച്‌ 
നില്‍ക്കുന്ന സന്ന്യാസാര്‍ത്ഥിയോട്‌ ചോദിച്ചവ (1) ക്രിസ്തുവിനുവേണ്ടി 
നീ എന്തു ചെയ്തിട്ടുണ്ട്‌? (2) ക്രിസ്തുവിനുവേണ്ടി എന്തു ചെയ്യേണ്ട 
തായിരുന്നു? (3) ക്രിസ്തുവിനു വേണ്ടി നീ എന്തു ചെയ്യുവാന്‍ 
പോകുന്നു? ഒന്നാമത്തെ ചോദ്യം ഒരു വിലയിരുത്തലായിരുന്നു. നന്മ 
യുടെ ചില ഓര്‍മ്മപ്പെടുത്തലുകളായിരുന്നു. രണ്ടാമത്തെ ചോദ്യം ഒരു 
വിമര്‍ശനാത്മക ചോദ്യമായിരുന്നു. ഒപ്പം ഒരു സ്വയാന്വേഷണവും ആയി 
രുന്നു. മൂന്നാമത്തെ ചോദ്യം ഭാവിപദ്ധതികളെപ്പറ്റിയുള്ള ചില ഓര്‍മ്മ 
പ്പെടുത്തലുകളും മുന്നറിയിപ്പുകളുമായിരുന്നു. എന്റെ സഭയ്ക്കും സമൂ 
ഹത്തിനുംവേണ്ടി ഞാന്‍ എന്തു ചെയ്തു എന്ന ചോദ്യം ഒരു സ്വയവി 
ശകലനത്തിനും എന്തു ചെയ്യേണ്ടതായിരുന്നു എന്ന ചോദ്യം ഒരു സ്വയ 
പരിശോധനയ്ക്കും എന്തു ചെയ്വാന്‍ പോകുന്നു എന്ന ചോദ്യം ഒരു 
പുതിയ ദര്‍ശനത്തിനും സഹായകരമായിരുന്നു. 


എല്ലാം നേടിയിട്ടും നേടേണ്ടതായ പരിജ്ഞാനം നേടാതിരിക്കു 
ന്നതും പലതും പങ്കുവെച്ചിട്ടും പങ്കുവെയ്ക്കേണ്ട സ്നേഹം പങ്കുവ 
യ്ക്കാതിരിക്കുന്നതും നമുക്ക്‌ ഒരു വെല്ലുവിളിയാണ്‌. സഭയെക്കുറിച്ചും 
സമൂഹത്തെക്കുറിച്ചും ആഴമായ കാഴ്ചപ്പാട്‌ നമുക്കുണ്ടാകണം. ആ 
കാഴ്ചപ്പാടിലൂടെ മാത്രമേ ഒരു പുതുയുഗത്തിലേക്ക്‌ നമുക്ക്‌ പ്രവേശി 
ക്കാനാവൂ. ലോകത്തിന്റെ അറിവുകളും കണ്ടെത്തലുകളും ആധുനിക 
സമൂഹത്തെ ദുഷിപ്പിച്ചുകൊണ്ടിരിക്കുകയാണ്‌. അതിലുപരിയായ 
ദൈവീക പരിജ്ഞാനം സമൂഹത്തിന്റെ സന്തുലിതാവസ്ഥയെ സംര 
ക്ഷിക്കുവാന്‍ ഹേതുവായി തീരണം. 


സഭയും സമൂഹവും ഒരു പ്രത്യേക ഘട്ടത്തിലേക്ക്‌ പ്രവേശിക്കുക 
യാണ്‌. പുതിയ വര്‍ഷത്തില്‍ വിശ്വാസവും സാമൂഹിക ഘടനയും 
താത്വിക ചിന്തകളും സഭയുടെ സത്തയും സനാതനത്വവും സംരക്ഷി 
ക്കപ്പെടുവാനുള്ള യജ്ഞത്തില്‍ നാം പങ്കാളികളാകണം. ആത്മീയ 
യാത്രയ്ക്കുള്ള അക്ഷരാര്‍ച്ചനയായി ഈ ലക്കം സമര്‍പ്പിക്കുന്നു. ചെങ്ങ 
ന്നൂര്‍ ഭദ്രാസനത്തിന്റെ മുഖപ്രതമായ ബഥേല്‍ പ്രതികയ്ക്ക്‌ കഴിഞ്ഞ 
കാലയളവില്‍ അഭിവന്ദ്യ തിരുമേനിയും ബഹു. വൈദീകരും പ്രതാ 
ധിപ സമിതിയും സഹൃദയരായ വായനക്കാരും നല്‍കിവരുന്ന 
പ്രോത്സാഹനം തുടര്‍ന്നും അഭ്യര്‍ത്ഥിക്കുന്നു. ഭ്രദാസന സെക്രട്ടറി 
ബഹു. തോമസ്‌ കൊക്കാപ്പറമ്പില്‍ അച്ചനും മുഖ്യ പ്രതാധിപര്‍ ബഹു. 
ഏ്ബരഹാം കോശി അച്ചനും പത്രാധിപ സമിതി അംഗങ്ങളും നല്‍കിയ 
മഹത്തായ അക്ഷര ശുശ്രൂഷയ്ക്ക്‌ നന്ദി പ്രകാശിപ്പിക്കുന്നു. 


ഫാ. ഐക്‌ പി. സാം 

താളുകളില്‍... 


ഇടയപ്രതിക 

% കരദാശിക ജീവിത ഭദ്രതയുടെ പുതുവര്‍ഷം 
തോമസ്‌ മാര്‍ അത്താനാസിയോസ്‌ മെത്രാലോലീത്താ 
വിചിന്തനം 

$$ മൺചിരാതിലെ പുതുവെളിച്ചം 


അഭി. ഡോ. മാത്യുസ്‌ മാര്‍ തിമോത്തിയോസ്‌ മെത്രാഷോലിത്താ 





ജനുവരി 2018 വാല്യം: 31 ലക്കം: 1 


കവര്‍സ്റ്റോറി 
മരുഭുമിയിലെ ശബ്ദം 
ഫാ. ജോസഫ്‌ കുര്യാക്കോസ്‌, പാമ്പാടിക്കണ്ടത്തിൽ 





പത്രാധിപ സമിതി 


മാനേജിംഗ്‌ എഡിറ്റര്‍ 6 പബ്ലിഷര്‍ സഭാകാര്യം 
അഭിവന്ദ്യ തോമസ്‌ മാര്‍ അത്താനാസിയോസ്‌ ഭ്‌ പിളര്‍ഷും ഐക്യവും മറ്റ്‌ സഭകളില്‍ 
മെത്രാഷോലിത്താ വര്‍ഗീസ്‌ ജോണ്‍ തോട്ടഷുഴ 


നിരീക്ഷണം 
ഠകൂഴ-പിളര്‍ലും ഐക്യവും മലങ്കര സഭയില്‍ 


ഡോ. ലെജു പി. തോമസ്‌ 


ഫോണ്‍: 0479 - 2453310, 2451331 
ചിഫ്‌ എഡിറ്റര്‍ 
റവ. ഫാ. ഐമ്‌ പി. സാം 


ഫോണ്‍: 9447964285 
E-mail: ipesamfr@ gmail.com 


കാലികം 
എള" പുതുവര്‍ഷവും പരിച്ഛേദനയും 


ഡോ. എം. കുര്യാക്കോസ്‌, പുല്ലുവഴി 
അഭിരുചി വികസനം 
സ്മാര്‍ട്ടനെസ്‌ 

ഫാ. പി.കെ.കോശി 


എകസിക്യുട്ടിവ്‌ എഡിറ്റര്‍ 
റവ. ഫാ. ഷിബു വര്‍ഗിസ്‌ 
ഫോണ്‍: 9495509402 


ആരാധനാ വിജ്ഞാനീയം 
ഒ.൭ടസെഹനത്തിന്റെ കിരീടം 


ഫാ. സഖറിയ പനയ്ക്കാമറ്റം 


എഡിറ്റര്‍ 
ശ്രീ. സജി പട്ടരുമഠം 
ഫോണ്‍: 9446114346 


വിരല്‍ചുണ്ടി 


/ ദുഷ്പ്രവണതകള്‍ കണ്ടില്ലെന്ന്‌ നടിക്കാനാകുമോ? 
അസോസിയേ റ്‌ എ ഡിറ്റര്‍ ഫാ. മാത്യു വര്‍ഗീസ്‌, പുളിമുട്ടിൽ 
റവ. ഫാ. ജോബിന്‍ ശാമുവേൽ 


ഫോണ്‍: 8943363019 


അന്വേഷണം 
ക്വി. തോമ്മാഗ്ലീഹായുടെ ദുക്റോനോ ദിനം: ഒരു... 
ബസലേല്‍ റമ്പാച്ചന്‍ 
സര്‍ക്കുലേഷന്‍ മാനേജര്‍ 
റവ. ഫാ. ജിജോ കെ. ജോയി 
ഫോണ്‍: 9747964451 


ഏവന്‍ഗേലിയോന്‍ ചിന്തകള്‍ 
വചന തപസ്വ 
ഫാ. മത്തായി സഖറിയ, ഇടവങ്കാട്‌ 


എഫഥാ ചോദ്യാവലി ൦ 
ഭദ്രാസന വാര്‍ത്തകള്‍ -%ബാല പത്രിക /൦ 
സണ്‍ഡേസ്കുള്‍ വാര്‍ത്തകള്‍ ഗ-ജ്ഥരിത പരിക ൭% 


വരിന്ധംഖ്യ പരസ്യ നിരക്കുകള്‍ , 


Cover Back Multy 6000 ! 
1വര്‍ഷം ₹ 150 Front Inner Multy 
മവര്‍ഷം ₹300 Back Inner Multy 
5 വര്‍ഷം ₹ 750 Inner B/W Half 


Favours received 
10 വര്‍ഷം ₹1500 Matrimonial 


Bethel Pathrika. P.B. No. 38 
Chengannur, Kerala. 689 121 | 
Ph./Fax: +91 479 2451331 | 

വെബ്‌ അഡ്മിനിസ്ട്രേറേര്‍ 
റവ. ഫാ. റെനി തോമസ്‌ | 
ഫോണ്‍: 3547551395 
I 
അംഗങ്ങള്‍ 
റവ. ഫാ. തോമസ്‌ കൊക്കാചറമ്പില്‍ 
റവ. ഫാ. തോമസ്‌ വര്‍ഗീസ്‌ അമയില്‍ 
റവ. ഫാ. വൈ. തോമസ്‌ 
റവ. ഫാ. ഏബ്രഹാം കോശി കുന്നുംപുറത്ത്‌ 
ശ്രി. ഏബ്രഹാം മാത്യു വീരല്ളളില്‍ 
ശ്രീ. വര്‍ഗീസ്‌ ജോണ്‍ തോട്ടഷുഴ 
ശ്രി. ജോബിന്‍ കെ. ജോര്‍ജ്‌ 
പ്രൊഫ. ബിന്‍സി റെജി 

Email: bethelpatrika@gmail.com 

Website: www.bethelpatrika.org 





ബഥേല്‍ പത്രികയില്‍ പ്രസിദ്ധീകരിക്കുന്ന ലേഖനങ്ങളിലെ ആശയങ്ങള്‍ ലേഖകരുടേത്‌ മാത്രമാണ്‌. 
അത്‌ മാസികയുടെ ഓദ്യോഗിക ആശയമല്ല - എന്ന്‌ പത്രാധിപര്‍ 

കാമിലി 


വീൂതിയ പ്രതീക്ഷകള്‍ക്ക്‌ നിറച്ചാര്‍ത്ത്‌ വര്‍ദ്ധി 
പിച്ചു കൊണ്ട്‌ വീണ്ടും പുതു വര്‍ഷം വരവായി. 
ഉറച്ച തീരുമാനങ്ങളുടേയും, പുതിയ സാദ്ധ്യതക 
ളുടേയും പിറവിയാണ്‌ പുതുവര്‍ഷത്തിന്റെ ജീവന്‍. 
ആത്മീയ ജീവിതത്തിന്റെ ശാക്തീകരണം ഈ 
പുതുവര്‍ഷം നാം ഉന്നം വയ്ക്കേണ്ടിയിരിക്കുന്നു. 
തടിച്ചപുസ്തകങ്ങളുടേയും, പ്രമാണങ്ങളുടേയും 
ലോകത്തല്ല നാം അത്മീയതയുടെ ജീവനെപറ്റി 
അന്വേഷിക്കേണ്ടത്‌. പൌരസ്ത്യ വേദശാസ്ത്രം ഒരു 
ജീവിത ശൈലിയാണ്‌. ജീവതത്തിന്‌ ഒരുക്കമി 
ല്ലാതെ ഓര്‍ത്തഡോക്സ്‌ വിശ്വാസ ദര്‍ശനങ്ങളെ 
ഫലപ്രദമായി പങ്ക വയ്ക്കാന്‍ കഴിയുകയില്ല. 

ആത്മീയ ജീവിതത്തില്‍ കാഴ്ചകള്‍ ഏറുന്ന 
താണ്‌ നമ്മുടെ കാലത്തിന്റെ ദുഃഖം. വെറും കാഴ്ച 
ക്കാര്‍ ആയി നാം തുടര്‍ന്നാല്‍ കൌദാശിക ജീവിതം 
ബലപ്പെടുകയില്ല ശോഭയുള്ള കൌദാശിക ജീവി 
താനുഭവങ്ങള്‍ തലമുറയെ നവീകരിക്കും. കിഴ 
ക്കന്‍ പാരമ്പര്യത്തില്‍പ്പെട്ട പല സഭകളിലും 
വിശ്വാസി സമൂഹം കുടുംബമായി അവരുടെ ആശ്ര 
മങ്ങള്‍ സന്ദര്‍ശിക്കുകയും വിശ്വാസ പഠനത്തിന്‌ 
ശ്രമിക്കുകയും ചെയ്യുന്ന രീതി ഇപ്പോഴും നില 
നില്‍ക്കുന്നുണ്ട്‌. വിശ്വാസ പഠനത്തിനും, 
നിഷ്ഠയുള്ള ആരാധനാ ജീവിതത്തിനും നാം 
സന്നദ്ധരായാല്‍ മാത്രമേ നാം അനുഭവിക്കുന്ന 
സഭാജീവിത പ്രതിസന്ധികള്‍ക്ക്‌ പരിഹാരം കാണു 
വാന്‍ കഴിയുകയുള്ളു. സഭാ ചരിത്രം നിഷ്പ 
ക്ഷമായി പരിശോധിച്ചാല്‍ നമ്മുടെ പൂര്‍വ്വികര്‍ 
അദ്ധ്വാന ബലം കൊണ്ടോ, സാമ്പത്തിക ബലം 
കൊണ്ടോ, ആള്‍ബലം കൊണ്ടോ അല്ല നമ്മുടെ 
സഭയെ നിലനിര്‍ത്തിയത്‌. പൂര്‍വ്വീക സൂരികളായ 





10099 പുതുവര്‍ഷം 


ഇടയപത്രിക 


അവരുടെ ആരാധനാ-കൌദാശിക ജീവിതത്തിന്റെ 
ആഴം തന്നെയാണ്‌ പ്രതിസന്ധികളുടെ നടുവിലൂ 
ടെയുള്ള സഭയുടെ സഞ്ചാരത്തെ സുഗമമാക്കിയ 
ത്‌. 2018 വര്‍ഷത്തെ നമ്മുടെ കാദാശിക ജീവിത 
ശാക്തീകരണ വര്‍ഷമായി നാം വേര്‍തിരിക്കേണ്ടി 
യിരിക്കുന്നു. അലക്ഷ്യമായി നടത്തുന്ന പ്രാര്‍ത്ഥന 
കള്‍ക്ക്‌ വിടപറഞ്ഞ്‌ ആത്മാര്‍ത്ഥമായ കുടുംബ 
പ്രാര്‍ത്ഥന നിര്‍വഹിക്കുവാന്‍ നമ്മുടെ ഭദ്രാസന 
ത്തിലെ എല്ലാ ഭവനങ്ങളും തയ്യാറാകണം. കുട്ടിക 
ളുടെ സഭാ -വേദപഠനം ഗൌരവത്തോടെ കാണുന്ന 
ശൈലി ശക്തിപ്പെടണം പ്രാര്‍ത്ഥനായോഗങ്ങള്‍ 
വെറും വായനാകൂട്ടങ്ങളായി നിലനിര്‍ത്തുന്നത്‌ 
നമ്മുടെ കാലത്തിന്‌ ഒട്ടും യോജ്യമല്ല 

2018-ല്‍ കൌദാശിക ജീവിത ശക്തീകരണത്തിന്‌ 
അനിവാര്യമായ കര്‍മ്മപദ്ധതികള്‍ ഭ്ര്രാസനതല 
ത്തിലും, ഇടവകതലത്തിലും ഫലപ്രദമായി നിര്‍വ്വ 
ഹിക്കേണ്ടിയിരിക്കുന്നു. നമ്മുടെ ഇടവകകളില്‍ 
കോമഡിഷോ, മാജിക്ഷോ, തുടങ്ങിയ പ്രോഗ്രാമു 
കളുടെ അതിപ്രസരം കണ്ടു തുടങ്ങിയത്‌ ശുഭകര 
മായ സൂചനയല്ല. 2018-ല്‍ അത്തരം പരിപാടി 
കളേക്കാള്‍ അത്മീയ-കനദാശീക ജീവിതം ബല 
പ്പെടുത്തുന്നതിന്‌ അനിവാര്യമായ പ്രോഗ്രാമുകള്‍ 
ക്രമീകരിക്കാന്‍ എല്ലാവരും ഉത്സാഹിക്കണം. പരി 
ശുദ്ധ സഭ ബലപ്പെടുന്നത്‌ ആത്മീയ ബലത്തില്‍ 
മാത്രമാണ്‌ ആത്മീയ ബലത്തിന്റെ ശാക്തീകരണം 
നമ്മുടെ നിയോഗവും ധര്‍മ്മവുമാണ്‌. 2018-ല്‍ അത്‌ 
മറക്കാതെ ഏറ്റെടുക്കുവാന്‍ പ്രതിജ്ഞാബദ്ധമായ 
മനസ്സോടെ നാം ഉണരണം. 


തോമസ്‌ മാര്‍ അത്താനാസിയോസ്‌ മെത്രാഘോലിത്താ 

മണ്‍ചിരാതിലെ 
പുതുവെളിച്ചം 


വിചിന്തനം 


അഭി. ഡോ. മാത്യുസ്‌ മാര്‍ തിമോത്തിയോസ്‌ മെത്രാഷോലിത്താ 





ആദിയില്‍ തന്റെ നിത്യസ്നേഹത്തിന്റെ സാക്ഷാത്ക്കാര 
മായി ഭൂമിയിലെ മണ്ണുകൊണ്ട്‌ മനുഷ്യനെ മെനഞ്ഞുണ്ടാക്കിയ 
ദൈവം കാലത്തികവില്‍ മനുഷ്യന്റെ ആവശ്യമോ നിര്‍ബന്ധമോ 
പ്രേരണയോ കൂടാതെ സ്വന്ത സ്നേഹത്താല്‍ ഒരു 
പുനഃസൃഷ്ടി നടത്തുന്നു. ആ മഹാസംഭവമാണ്‌ വി. യോഹ 
ന്നാന്‍ എഴുതിയ സുവിശേഷം 9-൦ അദ്ധ്യായത്തില്‍ നാം ദര്‍ശി 
ക്കുന്നത്‌. സാധാരണ അത്ഭുത പ്രവര്‍ത്തനങ്ങളില്‍ നിന്ന്‌ വൃത്യ 
സ്തമായ ഒരു അവതരണ ശൈലിയാണ്‌ യോഹന്നാന്‍ സുവി 
ശേഷത്തില്‍ സ്വീകരിക്കുന്നത്‌. അത്ഭുതങ്ങളായല്ല യേശു 
മഹത്വം വെളിപ്പെടുത്തിയ അടയാളങ്ങളായിട്ടാണ്‌ യോഹന്നാന്‍ 
ഈ മഹത്‌ സംഭവങ്ങളെ അവതരിപ്പിക്കുന്നത്‌. കാനാവില്‍ 
തുടങ്ങി കാൽവറി വരെയുള്ള യേശുവിന്റെ പ്രവര്‍ത്തനങ്ങളെ 
വ്യത്യസ്തമായ നിലയിലാണ്‌ നാം മനസ്സിലാക്കുന്നത്‌. 

സാധാരണ അത്ഭുത പ്രവര്‍ത്തനങ്ങളില്‍ രോഗിയുടേതോ 
സാധുജനങ്ങളുടേതോ കടുത്ത നിലവിളിയാണ്‌ യേശുവിനെ 
അത്ഭുത പ്രവര്‍ത്തിക്ക്‌ നിര്‍ബന്ധിക്കുന്നത്‌. എന്നാല്‍ ഇവിടെ 
രോഗി ഒന്നും ആവശ്യപ്പെടാതെ യേശു സനഖ്യമാക്കുന്നു. ശിഷ്യ 
ന്മാര്‍പോലും അവനെ സനഖ്യമാക്കുന്നതിന്‌ ആവശ്യപ്പെടുന്നി 
ല്ല. അവര്‍ക്ക്‌ അറിയേണ്ടത്‌ ഇവന്‍ കുരുടനായി പിറന്നതിന്റെ 
കാരണമാണ്‌. 





സനഖ്യദാനത്തിന്റെ ശൈലിയും 
യോഹന്നാന്‍ വ്യത്യസ്തമായി അവതരി 
പ്പിക്കുന്നു. കേവലം വാക്കുകള്‍ 
കൊണ്ടോ, സ്പര്‍ശനം കൊണ്ടോ 
സനഖ്യമാക്കിയിരുന്ന യേശു ഇവിടെ 
കാര്യമായ ചില ക്രിയകള്‍ ചെയ്യുന്നു. 
അവന്‍ നിലത്തു തുപ്പി തുപ്പല്‍കൊണ്ട്‌ 
ചേറുണ്ടാക്കി. ചേറ്‌ അവന്റെ കണ്ണിന്മേല്‍ 
പൂശി “നീ ചെന്ന്‌ ശീലോഹാം കുള 
ത്തില്‍ കഴുകുക” എന്ന്‌ അവനോടു പറ 
ഞ്ഞു. അവന്‍ പോയി കഴുകി കാണുന്ന 
വനായി മടങ്ങിവന്നു. (യോഹ. 9:6-7) 

പ്രത്യക്ഷത്തില്‍ വളരെ അറപ്പ്‌ 
തോന്നിക്കുന്ന ഒരു കാര്യമാണ്‌ യേശു 
ഇവിടെ ചെയ്തത്‌. തുപ്പലിന്റെ ഓഷധ 
ഗുണത്തെക്കുറിച്ച്‌ നമുക്ക്‌ അറിവുള്ളതാ 
ണ്‌. മൃഗങ്ങള്‍ മുറിവ്‌ ഉണക്കുന്നത്‌ തുപ്പ 
ലുകൊണ്ടാണ്‌. യേശുവും രോഗസനഖ്യ 
ത്തിനുവേണ്ടി തുപ്പല്‍ ഉപയോഗിക്കുന്ന 
വേറെ സന്ദര്‍ഭങ്ങളുണ്ട്‌. (മര്‍ക്കോ. 7:33, 
8:23) വളരെ ദീര്‍ഘമായ ഒരു സമയവും 
സംഗതികളുമാണ്‌ ഈ രോഗസനഖ്യ 
ത്തിനുവേണ്ടി എടുക്കുന്നത്‌. 

ഭൂമിയും അതിലുള്ള സകലവും 
തന്റെ വചനത്താല്‍ ഉളവാക്കിയ 
കര്‍ത്താവ്‌ ഈ ദീര്‍ഘമായ സമയവും 
വ്യയവും എന്തിനുവേണ്ടിയാണ്‌ എടുക്കു 
ന്നത്‌? തുപ്പലിന്റെ ഈഷധ വീര്യം നഷ്ട 
പ്പെട്ടുകൊണ്ടിരിക്കുന്നു. നന്മ ചിന്തിക്കു 
മ്പോള്‍ അതിന്റെ നഷധവീര്യവും 
മേന്മേയും വര്‍ദ്ധിക്കുന്നു. മണ്ണില്‍ 
നിന്നാണ്‌ മനുഷ്യനെ ദൈവം മെനഞ്ഞു 
ണ്ടാക്കിയത്‌. കാലത്തികവില്‍ ദൈവ 
ത്തിന്റെ ഏകജാതന്‍ അവന്റെ കേടുപാ 
ടുകള്‍ പരിഹരിക്കുവാന്‍ ഇറങ്ങി വന്ന 
താണ്‌. മനുഷ്യനെ മുഴുവനായി സൃഷ്ടി 
ക്കണ്ട കാര്യം ഇവിടെയില്ല. അവന്റെ 
വൈകൃതം മാറ്റുക മാത്രമാണാവശ്യം. 
അവന്റെ കാഴ്ചപ്പാട്‌ നേരേയാക്കുക 
യാണ്‌ ഇവിടെ ചെയ്യുന്നത്‌. 
അന്തര്‍ന്റേതം തുറക്കുന്ന കൂദാശാ 
കര്‍മ്മമാണ്‌ ഇവിടെ നടക്കുന്നത്‌. അനു 
താപത്തിന്റെ നിനുവേ നോമ്പിലേക്കും 
തുടര്‍ന്ന്‌ വലിയ നോമ്പിലേക്കും നമ്മുടെ 
ആത്മീയ പ്രയാണം ആരംഭിക്കുകയാ 
ണ്‌. നോമ്പിന്റെ പരിസമാപ്തിയില്‍ ശരീ 
രത്തിന്റെ വിവിധ ആവശ്യങ്ങള്‍ പരിഹ 
രിച്ച്‌ (സ്രഷ്ടാവിനെ മുഖാമുഖം കാണു 
ന്നതിനുള്ള ഒരു ഉള്‍ക്കാഴ്ചയാണ്‌ ലഭി 
ക്കേണ്ടത്‌. വ്യത്യസ്തമായ രീതിയില്‍ 

ബേ oe 
ക്ക 


യോഹന്നാന്‍ ഈ സംഭവം അവതരിപ്പിക്കുന്നത്‌ ഈ 
പുതിയ ഉള്‍ക്കാഴ്ച നമുക്കു ലഭിക്കുന്നതിനുവേണ്ടി 
യാണ്‌. മനുഷ്യന്റെ ഉപഭോഗ തൃഷ്ണകൊണ്ട്‌ 
രോഗാതുരമായ മണ്ണിന്റെ ഈഷധവീര്യവും ഇന്നു 
നഷ്ടമായിട്ടുണ്ട്‌. അതു വീണ്ടെടുക്കാനുളള ആഹ്വാ 
നവും വരികള്‍ക്കടിയില്‍ നമുക്ക്‌ വായിക്കാനാകണം. 

ശരീരം മുഴുവനും ശുദ്ധമാക്കുന്നതിനു കാലു 
കള്‍ കഴുകുന്നതും (യോഹ. 13:10) ശരീരം മുഴുവന്‍ 
പ്രകാശിക്കേണ്ടതിന്‌ കണ്ണുകള്‍ മാത്രം തെളിയിക്കു 
ന്നതും യോഹന്നാന്റെ പ്രത്യേകതയാണ്‌. പുതിയ 
സൃഷ്ടിയായി കഴുകലിലൂടെ (മാമ്മോദീസാ, കുമ്പ 
സാരം) കാഴ്ച ലഭിച്ചവരായ നാം കര്‍ത്താവിന്റെ 
കഷടാനുഭങ്ങളിലും പുനരുത്ഥാനത്തിലും സജീവ 
മായി പങ്കാളികളാകാനുള്ള ആഹ്വാനവും ഇവിടെ 
ലഭിക്കുന്നു. 

ശിലോഹാം കുളത്തില്‍ പോയി കഴുകുവാ 
നുള്ള ആഹ്വാനവും ശ്രദ്ധേയമാണ്‌. “ശിലോഹാഠം' 
എന്ന പദത്തിന്റെ അര്‍ത്ഥം അയയ്ക്കപ്പെട്ടവന്‍ 
എന്നാണ്‌. ദൈവത്താല്‍ അയയ്ക്കപ്പെട്ടവന്‍ 
ക്രിസ്തുവാണ്‌. ക്രിസ്തുവിലൂടെയാണ്‌ ഒരുവന്‍ 
പ്രകാശം കാണുന്നത്‌. അയയ്ക്കപ്പെട്ടവന്‍ എന്ന 
സൂചന പഴയ നിയമത്തില്‍ തന്നെ ക്രിസ്തുവിന്‌ 
നല്‍കപ്പെട്ടിരിക്കുന്നു. (ഉല്പ. 49:10) അവകാശമുള്ള 
വന്‍ വരുവോളം ചെങ്കോല്‍ യെഹുദയില്‍ നിന്നും 
നീങ്ങിപ്പോകയില്ല. ഇവിടെ അവകാശമുള്ളവന്‍ എന്ന 
തിന്‌ ശിലോഹാം എന്ന എബ്രായ പദം തന്നെ ഉപ 
യോഗിച്ചിരിക്കുന്നു. ഇതേ സുവിശേഷത്തില്‍ ഇത്ത 
രത്തിലുള്ള അനേക സൂചനകള്‍ ഉണ്ട്‌ (യോഹ. 
3:17-21, യോഹ. 5:36-40). 

കണ്ണുണ്ടായാല്‍ പോരാ കാണണം എന്ന 
ചൊല്ലും ഇവിടെ അര്‍ത്ഥവത്താകുന്നു. “മങ്ങിയ 
കാഴ്ചകള്‍ കണ്ടുമടുത്തു കണ്ണടകള്‍ വേണം” എന്ന 
കവിവാക്യം ചിന്തനീയമാണ്‌. കാഴ്ചയുടെ വിവിധ 
തലങ്ങള്‍ കടന്ന്‌ അന്തര്‍നേത്രം തുറന്ന്‌ സഭാഗാ 
ത്രത്തെ തിരിച്ചറിയുവാനും സമൂഹത്തോടുള്ള പ്രതി 
ബദ്ധതകളെ നിറവേറ്റുവാനും പുതിയ കാഴ്ചപ്പാടു 
കള്‍ നമ്മെ സജ്ജരാക്കട്ടെ. 

ശിഷ്യന്മാരുടെ ചോദ്യം; ഇവര്‍ കുരുടനായി പിറ 


ഇനുലരി 2018 
ക്കത്തക്കവണ്ണം ആര്‍ പാപം ചെയ്തു ഇവനോ 
ഇവന്റെ അമ്മപ്പന്മാരോ? ഈ വിഷയം പഴയ നിയമ 
ത്തിലും പുതിയ നിയമത്തിലും വ്യാപകമായി 
ചര്‍ച്ചചെയ്യപ്പെടുന്ന ഒന്നാണ്‌. പിതാക്കന്മാരുടെ 
അകൃത്യം മക്കളുടെ മേലും സന്ദര്‍ശിക്കും എന്ന്‌ 
പഴയ നിയമത്തില്‍ നാം വായിക്കുന്നു. (പുറ. 34:7) 
എന്നാല്‍ നീതിമാനായ ഈയ്യോബിന്റെ അനുഭവം 
ഇതിന്‌ ഒരു അപവാദമായി നില്‍ക്കുന്നു. യഹോവ 
യോട്‌ പല ചോദ്യങ്ങള്‍ ചോദിച്ച ഈയ്യോബ്‌ ദൈവ 
ദര്‍ശനം ലഭിച്ചശേഷം ഇപ്രകാരം പറയുന്നു. ഞാന്‍ 
നിന്നെക്കുറിച്ച്‌ ഒരു കേള്‍വി മാത്രമേ കേട്ടിരുന്നുള്ളൂ. 
ഇപ്പോഴോ എന്റെ കണ്ണാല്‍ നിന്നെ കാണുന്നു (ഇ 
യ്യോ. 42:5) ഇവിടെ ചോദ്യവും ഉത്തരവുമില്ലാതെ 
ഇയ്യോബ്‌ സംതൃപ്തനാകുന്നു. പുതിയ നിയമ 
ത്തിലും വ്യക്തമായ ഒരു ഉത്തരം നല്‍കുന്നില്ല. 
“ദൈവ പ്രവ്യത്തി വെളിപ്പെടുന്നതിന്‌ മുഖാന്തിരമായി 
തീരുന്നു” എന്ന ഉത്തരമാണ്‌ ലഭിക്കുന്നത്‌. കഷ്ട 
തയിലും പരാജയത്തിലും മറഞ്ഞിരിക്കുന്ന ദൈവ 
മുഖം കാണുവാന്‍ വിശ്വാസ കണ്ണിനു കാഴ്ച ലഭിച്ച 
കുരുടന്‍ കാഴ്ചയുണ്ടെന്ന്‌ അവകാശപ്പെടുന്ന മത 
നേതൃത്വത്തോട്‌ നടത്തുന്ന പ്രഖ്യാപനം ഒരു 
പുതിയ ദര്‍ശന സാഫല്യമാണ്‌. “ഒന്നു ഞാന്‍ അറി 
യുന്നു ഞാന്‍ കുരുടനായിരുന്നു ഇപ്പോള്‍ കണ്ണു 
കാണുന്നു. (9:25) ഈ പുതിയ ബോദ്ധ്യമാണ്‌ 
അവനു ലഭിച്ച ഉള്‍ക്കാഴ്ച. നോമ്പനുഷ്ഠാനങ്ങളിലൂ 
ടെയും ആത്മീയ നിഷ്ഠകളിലൂടെയും നമുക്കു ലഭി 
ക്കേണ്ടത്‌ ഈ അറിവാണ്‌. ജാതികള്‍ക്ക്‌ പ്രകാശ 
മായി നിയമിച്ചിരിക്കുന്ന സഭയ്ക്ക്‌ ഉണ്ടാകേണ്ടതും 
ഈ പുതിയ ദര്‍ശനമാണ്‌. 

വെളിച്ചം പാകിയ തോട്ടമാണ്‌ ഏദന്‍. ശോഭ 
യുള്ള ആ നല്ല നിലം പുനരായി സൃഷ്ടിക്കുകയാണ്‌ 
ക്രിസ്ത്യാനിയുടെ കടമ. മണ്ണിലൊളിച്ചിരിക്കുന്ന പരമ 
വെളിച്ചത്തെ പ്രകാശിപ്പിക്കുന്നതിലാകട്ടെ നമ്മുടെ 
ശ്രമവും ശ്രദ്ധയും. ക്രിസ്തുവിനോടുള്ള ബന്ധത്തി 
ലാണ്‌ മണ്ണില്‍ അന്തര്‍ലീനമായ വെളിച്ചം പുറത്തു 
വരുന്നത്‌. ഒപ്പം നമ്മുടെ കാഴ്ചകള്‍ തിരികെ ലഭി 


ക്കുന്നതും. + 


മലങ്കര ഓ൪ത്നഃഡാക്സ്‌ സുറിയാനി സഭ - ചെങ്ങന്നൂര്‍ ഭദ്രാസനം 


€8ലദ്രാസന കണ്‍വന്‍ഷന്‍ 


2018 ഫെബ്രുവരി 14, 15, 16, 17 തീയതികളില്‍ 


മുഖ്യചിന്താവിഷയം: ഭയഖവടേണ ഞാനാകുന്നു” (മത്താ. 4:27) 


| വചന ശൂശ്രൂഷ | മദ്ധ്യസ്ഥ പ്രാര്‍ത്ഥന | കുടുംബ നവീകരണ ധ്യാനം | വിദ്യാത്ഥി സംഗമം 

“കേട്ടോ ഒരുത്തന്‍ വിളിച്ചു പറയു 
ന്നത്‌ മരുഭൂമിയില്‍ യഹോവയ്ക്കു വഴി 
ഒരുക്കുവീന്‍; നിര്‍ജ്ജനരപദേശത്തു 
നമ്മുടെ ദൈവത്തിന്‌ ഒരു പെരുവഴി 
നിരപ്പാക്കുവീന്‍” യെശയ്യ 40:3 

നമ്മുടെ ക്രിസ്തുവിന്റെ മുന്നോടി 
യായ യോഹന്നാന്‍ സ്നാപകന്റെ 
പിതാവ്‌ പുരോഹിതനായ സഖര്യാവും 
മാതാവ്‌ പനരോഹിത്യ കുടുംബ 
ത്തില്‍പെട്ടവളും യേശുവിന്റെ മാതാ 
വിന്റെ ബന്ധുവുമായ ഏലിസബേത്തും 
ആയിരുന്നു. ഗര്‍ഭസ്ഥനായിരുന്നപ്പോള്‍ 
മുതല്‍ ശിരച്ഛേദനം ചെയ്യപ്പെട്ടതുവ 
രെയും നിസ്തുല ശക്തി വിശേഷങ്ങ 
ളോടു കൂടിയ അമാനുഷിക വ്യക്തിത്വ 
മാണ്‌ അദ്ദേഹത്തില്‍ നാം ദര്‍ശിക്കുന്ന 
ത്‌. യോഹന്നാനെക്കുറിച്ച്‌ അവന്‍ അമ്മ 
യുടെ “ഗര്‍ഭത്തില്‍ വച്ചുതന്നെ പരിശു 
ദ്ധാത്മാവുകൊണ്ടു നിറയും” എന്നും 
“ജനത്തെ കര്‍ത്താവിനുവേണ്ടി ഒരുക്കു 
വാന്‍ അവനുമുമ്പായി ഏലിയാവിന്റെ 
ആത്മാവോടും ശക്തിയോടും കൂടെ നട 
ക്കുമെന്നും” അവന്റെ പിതാവായ സഖ 
ര്യാവിനോടു ദൈവം നേരത്തെ അരുളി 
ചെയ്തിരുന്നു. മനുഷ്യ വര്‍ഗ്ഗത്തില്‍ 
ജനിച്ചിട്ടുള്ള മറ്റാര്‍ക്കും ഒരിക്കലും ലഭി 
ചിട്ടില്ലാത്ത ഒരു സാക്ഷിപ്രതമാണിത്‌. 
ദൈവദൂതന്‍ നല്‍കിയ ഈ മുന്നറിയി 
വ യോഹന്നാന്റെ ജീവിതത്തില്‍ പ്രത്യ 
ക്ഷമായി അക്ഷരാര്‍ത്ഥത്തില്‍ തന്നെ 
യാഥാര്‍ത്ഥ്യമായി തീരുകയും ചെയ്തു. 
“മറിയയുടെ വന്ദനം ഏലിശബേത്ത്‌ 
കേട്ടപ്പോള്‍ പിള്ള അവളുടെ ഗര്‍ഭത്തില്‍ 
തുള്ളി.” ഈ സംഭവം ഭനതിക ശാസ്ത്ര 
ത്തിനു വിശദീകരിക്കുവാന്‍ സാധി 
ക്കുന്ന ഒരു ശാരീരിക ചലനമോ ആ 
മാതാവിന്റെ മാനസിക പ്രവര്‍ത്തനമോ 
അല്ലെന്ന്‌ തുടര്‍ന്നു പരിശുദ്ധാത്മാവു 
നിറഞ്ഞവളായി അവള്‍ ഉച്ചത്തില്‍ 
വിളിച്ചു പറഞ്ഞ വാക്കുകള്‍ വെളിവാ 
ക്കുന്നുണ്ട്‌. 

യോഹന്നാന്റെ നാമകരണം എത്ര 
മാത്രം ചിന്തോദ്ദീപകമാണ്‌! ദൈവ 
ത്തിന്റെ അരുളപ്പാടിനെ സ്വഭാവികമായി 
ട്ടാണെങ്കിലും സംശയിച്ച സഖര്യാവിന്റെ 
സംസാരശക്തി ക്ഷണത്തില്‍ നഷടപ്പെ 
ട്ടു. പക്ഷേ ദൈവദൂതന്‍ നിര്‍ദ്ദേശിച്ചി 


൪3830ിയിലെ ശബ്ദം 


കവര്‍ സ്റ്റോറി 
_ ഫാ. ജോസഫ്‌ കുര്യാക്കോസ്‌, പമ്പാടിക്കണത്തില്‍ 








1, Piel 1 | 
രുന്ന 'യോഹന്നാന്‍' എന്ന പേര്‍ നാമകരണവേളയില്‍, ഉമ 
നായ മനുഷ്യന്‍ എഴുത്തു പലകയില്‍ രേഖപ്പെടുത്തിയ നിമി 
ഷത്തില്‍ തന്നെ അവന്റെ നാവിന്റെ ബന്ധനത്തില്‍ നിന്നും 
അവന്‍ വിമോചിതനായി. യോഹന്നാന്‍ എന്നപേര്‍ നമ്മുടെ 
ബന്ധനങ്ങളില്‍ നിന്നും നമുക്ക്‌ വിടുതല്‍ നല്‍കണം, പാപ 
ത്തിന്റെ ബന്ധനങ്ങളില്‍ നിന്നും മോചനം പ്രാപിക്കുവാന്‍ 
അവന്റെ നാമധേയ സ്മരണമൂലം നമുക്ക്‌ സാധിക്കണം. 
അപ്പോള്‍ അത്ഭുതങ്ങളുണ്ടാകും, ഈമര്‍ സംസാരിക്കും, രോഗി 
കള്‍ക്കു സനഖ്യം കിട്ടും; നഷ്ടപ്പെട്ട സമാധാനം തിരികെ 
കിട്ടും; അനുഗ്രഹങ്ങള്‍ വര്‍ഷിക്കപ്പെടും. 

ശ്രോതാക്കളുടെ (്രശംസ പിടിച്ചു പറ്റുവാനുള്ള 
ഇന്നത്തെ പല പ്രസംഗങ്ങളേക്കാള്‍ എത്രയോ വ്യത്യസ്തമാ 
യിരുന്നു യോഹന്നാന്‍ സ്നാപകന്റെ പ്രസംഗം “വാത്സല്യമ 

ബ്യൂ oy 
ക്ക 


ക്കളേ എന്നോ സുഹൃത്തുക്കളേ എന്നുപോലുമോ 
ശ്രോതാക്കളെ സംബോധന ചെയ്യുവാന്‍ അദ്ദേഹം 
കൂട്ടാക്കിയില്ല. ലോകത്തിന്റെ ചരിത്രത്തില്‍ മറ്റൊരു 
പ്രസംഗകനും ഉപയോഗിക്കാത്ത സംബോധന 
“സര്‍പ്പ സന്തതികളേ” എന്ന്‌ പരീശന്മാരെയും 
സാദൂക്യരെയും അഭിസംബോധന 
ചെയ്തുകൊണ്ടായിരുന്നു അദ്ദേഹം പ്രബോധിപ്പി 
ചത്‌. “മാനസാന്തരത്തിനു യോഗ്യമായ ഫലം 
കായ്പീന്‍” എന്ന്‌ തറപ്പിച്ചു പറയുവാന്‍ യോഹ 
ന്നാന്‍ മടിച്ചില്ല. ശിക്ഷയെപ്പറ്റിയുള്ള ഉധ്രമായ മുന്ന 
റിയിപ്പോടെ അദ്ദേഹം പ്രസംഗിച്ചു “ഇപ്പോള്‍ തന്നെ 
വ്യക്ഷങ്ങളുടെ ചുവടിനു കോടാലിവച്ചിരിക്കുന്നു, 
നല്ല ഫലം കായ്ക്കാത്ത വ്ൃക്ഷമെല്ലാം വെട്ടി 
തീയില്‍ ഇട്ടുകളയും” കേട്ട ജനമെല്ലാം തങ്ങളുടെ 
പാപങ്ങള്‍ ഏറ്റു പറഞ്ഞുകൊണ്ട്‌ യോര്‍ദ്ദാന്‍ നദി 
യില്‍ സ്നാനമേറ്റു. 

യോഹന്നാന്റെ പ്രസംഗത്തില്‍ ആകൃഷ്ട 
രായി വലിയ ജനക്കൂട്ടം ഓടിയെത്തിയെങ്കിലും സമു 
ഹത്തിന്റെ നേതാവാകാന്‍ അദ്ദേഹം ഇഷടപ്പെട്ടി 
ല്ല. യോഹന്നാന്റെ വാക്കുകളില്‍ ആത്മ പ്രശംസ 
യുടെ അംശം പോലുമില്ലായിരുന്നു. തന്റെ പ്രവൃ 
ത്തികളെക്കുറിച്ച്‌ അവന്‍ അല്പംപോലും ഗര്‍വ്വ 
പ്രകടിപ്പിച്ചില്ല. അവന്‍ ക്രിസ്തുവോ എന്നു ജനം 
സംശയിച്ചപ്പോഴും “നീ ആര്‌” എന്നു ചോദിപ്പാന്‍ 
യഹൂദ പ്രമാണികള്‍ ആളയച്ചു ചോദിച്ചപ്പോഴും 
വിനയാന്വിതനായി യോഹന്നാന്‍ പറഞ്ഞു 
“എന്നിലും ബലവാനായവന്‍ വരുന്നു; അവന്റെ 
ചെരുപ്പിന്റെ വാറ്‌ അഴിപ്പാന്‍ ഞാന്‍ യോഗ്യനല്ല. 
അവന്‍ നിങ്ങളെ പരിശുദ്ധാത്മാവു കൊണ്ടും തീ 
കൊണ്ടും സ്നാനം കഴിപ്പിക്കും. അവന്‍ വളരണം; 
ഞാനോ കുറയേണം” ഈ വിനയം ദൈവത്തെ 
സാക്ഷിക്കുന്നവര്‍ക്കെങ്കിലും ഉണ്ടായിരുന്നെങ്കില്‍! 
യോഹന്നാനു ചൂണ്ടിക്കാണിപ്പാനുണ്ടായിരുന്നത്‌ 
ഒരേയൊരു ലക്ഷ്യം. “കണ്ടാലും ലോകത്തിന്റെ 
പാപത്തെ വഹിക്കുന്ന കുഞ്ഞാട്‌” എന്ന്‌ യേശു 
വിനെ ചൂണ്ടിക്കൊണ്ട്‌ അവന്‍ പറഞ്ഞു. 

യോഹന്നാന്റെ മഹത്വം അവന്‍ സര്‍വ്വലോക 
നിയന്ത്രിതാവായ യേശുവിന്റെ ശിരസിന്മേല്‍ തന്റെ 
വലതുകരം അര്‍പ്പിച്ചുകൊണ്ട്‌ അവന്‍ സ്നാനം 
നല്‍കിയതില്‍ അടങ്ങിയിരിക്കുന്നു. സ്വര്‍ഗ്ഗം തുറന്ന 
സംഭവം - ദൈവാത്മാവ്‌ പ്രാവെന്നപോലെ ഇറങ്ങി 
വന്ന്‌ പിതാവാം ദൈവത്തെപറ്റി പറഞ്ഞ്‌ ത്രിത്വം 
വെളിപ്പെട്ട സംഭവം - ഈ വിലയേറിയ കൂദാശ 
യുടെ കാര്‍മികനായ മാര്‍ യൂഹാനോന്‍ മാംദാനാ 
തന്റെ ആചാരൃത്വം ആരിലേക്കു പകര്‍ന്നുവോ ആ 
നസറായനായ യേശുവിന്റെ വിശുദ്ധന്മാരുടെ ഗണ 
ത്തില്‍ അആ്രിമസ്ഥാനത്തായിരിക്കുന്നതത്ഭുതമല്ല 


ഇനുലരി 2018 
ല്ലോ. യേശു ക്രിസ്തു ഏറ്റ സ്നാനത്തിന്റെ 
അര്‍ത്ഥം മിശിഹായുടെ രക്ഷണ്യ ശുശ്രൂഷയ്ക്കു 
വേണ്ടി താന്‍ പ്രതിഷഠിക്കപ്പെട്ടിരിക്കുന്നു എന്നുള്ള 
സാക്ഷീകരണം മാത്രമായിരുന്നു. 

യോഹന്നാന്റെ മരണവും കബറടക്കവും 
സര്‍വ്വ ലോകത്തെയും സദാകാലവും ഞെട്ടിപ്പി 
ക്കുന്ന ഒരു ഭീകര സംഭവമാണ്‌. ഹെരോദാ രാജാവ്‌ 
വിഹിതമല്ലാത്തതു ചെയ്തപ്പോള്‍, വരാവുന്ന 
ശിക്ഷയെപ്പറ്റി ഭയപ്പെടാതെ അവനെ ശാസിക്കു 
വാന്‍ യോഹന്നാന്‍ മടിച്ചില്ല. രാജാവറിഞ്ഞിരുന്നു, 
യോഹന്നാന്‍ നീതിയും വിശുദ്ധിയുമുള്ള പുരുഷന്‍ 
എന്ന്‌, ശാസനയ്ക്കു പിമ്പിലുണ്ടായിരിക്കേണ്ട ഈ 
ധാര്‍മ്മിക ശക്തി ഇന്നെത്ര ദുര്‍ബലം ? മക്കളെ 
ശാസിക്കുന്ന മാതാപിതാക്കള്‍ക്കും വിദ്യാര്‍ത്ഥി 
കളെ ശാസിക്കുന്ന അദ്ധ്യാപകര്‍ക്കുമെല്ലാം ഇതു 
മാതൃകയായിരിക്കട്ടെ. തടവില്‍ പോലും യോഹ 
ന്നാനെ കാത്തുകൊള്ളുവാന്‍ രാജാവിനു മനസ്സാ 
യിരുന്നു. പക്ഷേ, സാഹചര്യത്തിന്റെ പ്രേരണ 
അവന്റെ മനുഷ്യത്വത്തെ മൃഗീയത്വമാക്കി മാറ്റി. 
ശിരച്ചേദം ചെയ്യപ്പെട്ട യോഹന്നാനെ ഓര്‍ക്കുക. ഒരു 
കുടി ലസ്ര്രീക്ക്‌ താലത്തില്‍ സമ്മാനിക്കപ്പെട്ട 
യോഹന്നാന്റെ തല പാപം നിറഞ്ഞ ലോകത്തിന്‌ 
ഒരു ഭീകര സ്വപ്നമായിരിക്കട്ടെ. എങ്കിലും അവന്റെ 
ശിഷ്യന്മാര്‍ തകര്‍ന്ന ഹൃദയത്തോടെ ശിരസ്സറ്റ മൃത 
ശരീരം എടുത്ത്‌ ഒരു കല്ലറയില്‍ സംസ്ക്കരിച്ചു. 

മാര്‍ യൂഹാന്നോന്‍ മാംദാനായില്‍ വിളങ്ങിയി 
രിക്കുന്ന ചില സ്വഭാവ സവിശേഷതകള്‍: 
. സ്വാര്‍ത്ഥ പരിത്യാഗം - വി. മത്തായി 3:4 
. ധീരത - വി. മത്തായി 3:7 
. അനുസരണം - വി. മത്തായി 3:15 
. അത്യുജ്ജ്വലമായ പ്രസംഗം - വി മര്‍ക്കൊ.1:15 
. താഴ്മ - വി മര്‍ക്കോസ്‌ 1:7 
. വിശുദ്ധി - വി. മര്‍ക്കോസ്‌ 6:20 
. ജ്വലിച്ച്‌ പ്രകാശിക്കുന്ന വിളക്ക്‌ - യോഹ. 5:35 

നമ്മുടെ കര്‍ത്താവ്‌ യോഹന്നാനെക്കുറിച്ചു 
വിലയേറിയ സാക്ഷ്യം നല്‍കിയിട്ടുണ്ട്‌. അവന്‍ 
സത്യത്തിനു സാക്ഷിയായിരുന്നുവെന്നും മിശിഹാ 
യുടെ മുന്‍ ദുതനായ ഏലിയാവാണെന്നും സ്ത്രീക 
ളില്‍ നിന്നും ജനിച്ചവരില്‍ യോഹന്നാനേക്കാള്‍ 
വലിയവന്‍ ആരും എഴുന്നേറ്റിട്ടില്ലെന്നും കര്‍ത്താ 
വരുളി ചെയ്തു. ആണ്ടാരംഭത്തില്‍ പരിശുദ്ധന്മാ 
രുടെ പെരുന്നാളുകളുടെ ഗണത്തില്‍ ഏറ്റവും 
പ്രാധാന്യമര്‍ഹിക്കുന്ന പെരുന്നാളാണ മാര്‍ യൂഹ 
നോന്‍ മാംദാനയുടെത് 

നീതിമാന്റെ ഓര്‍മ്മ വാഴ്വിനായിത്തീരും. 4 


“DO നണം. ഠാ N= 

വിളര്‍പ്പും ഐക്യവും 
മ സ്ടകളള്‍ ത 


സഭാകാര്യം 
വര്‍ഗീസ്‌ ജോണ്‍, തോട്ടലുഴ 








(കഴിഞ്ഞ ലക്കം തുടര്‍ച്ച) 

കോപ്റ്റിക്‌ - എത്യോപ്യന്‍ സഭകള്‍ 

നാലാം നൂറ്റാണ്ടിലാണ്‌ എത്യോപ്യന്‍ സഭയുടെ 
ഈദ്യോഗിക ആരംഭം. എഡി 330 മുതല്‍ 1951 വരെ 
അലകസമന്തിയായികല പോച്ച്‌ എന്ന സ്ഥാനനാമ 
മുള്ള കോപ്റ്റിക്‌ പാത്രിയര്‍ക്കീസുമാര്‍ വാഴിച്ചയ 
യ്ക്കുന്ന ഈജിപ്റ്റുകാരായ ആബ്ചുനാ എന്ന 
മെത്രാന്മാരാണ്‌ എത്യോപ്യന്‍ സഭയ്ക്ക്‌ ആത്മിയ 
നേതൃത്വം നല്‍കി വന്നിരുന്നത്‌. 

കോപ്റ്റിക പാത്രിയര്‍ക്കീസ്‌, 1951-ല്‍ എതോപ്യ 
ക്കാരനായ ഒരു ആബുനായെ വാഴിച്ചതോടെ സ്വയം 
ഭരണാവകാശവും 1959-ല്‍ അദ്ദേഹത്തെ പാത്രി 
യര്‍ക്കീസായി വാഴിച്ചതോടെ സ്വയം ശീര്‍ഷകത്വവും 
എത്യോപ്യന്‍ സഭ കൈവരിച്ചു. അതുപോലെ എറി 
ത്രിയ, എത്യോപ്യയില്‍ നിന്ന്‌ സ്വതന്ത്രമായതോടെ 
1993ല്‍ അവിടത്തെ സഭയ്ക്ക്‌ കോപ്റ്റിക്‌ പോപ്പ്‌ 
ഉള്‍ഭരണസ്വവാതന്ത്യം നല്‍കി. 1998ല്‍ എറി 
ത്രിയാക്കാരനെ പാത്രിയര്‍ക്കീസായി വാഴിച്ചതോടെ 
എറിത്രിയന്‍ സഭ പൂര്‍ണ സ്വാതന്ത്ര്യവും സ്വയം 
ശീര്‍ഷകത്വവും കൈവരിച്ചു. 

ചുരുക്കത്തില്‍ അലകസന്ത്രിയാ പാത്രിയര്‍ക്കീ 
സിന്റെ (കോപ്റ്റിക്‌ പോപ്പ്‌) (പ്രഥമ സ്ഥാനം അംഗീ 
കരിച്ചുകൊണ്ടുതന്നെ കോപ്റ്റിക്‌ സഭ എത്യോ 
പ്യന്‍ സഭയ്ക്കും (ഇരുസഭകളും ചേര്‍ന്ന്‌) 
എറി്രിയന്‍ സഭയ്ക്കും ഘട്ടംഘട്ടമായി 
സ്വയംശീര്‍ഷകത്വം നല്‍കിയിരിക്കുകയാണ്‌. സഭ 
കള്‍ തമ്മിലുള്ള ബന്ധം സുദ്യഡവും വ്യവസ്ഥാ 
പിതവുമാക്കുന്നതിന്‌ കോപ്റ്റിക്‌ - എത്യോപ്യന്‍ 
സഭകള്‍ തമ്മിലും (1994 ഏപ്രില്‍) കോപ്റ്റിക്‌ - 
എറിത്രിയന്‍ സഭകള്‍ തമ്മിലും (1998 മേയ്‌) സമാ 
നമായ ഉഭയകക്ഷി ഉടമ്പടികള്‍ ഉണ്ടാക്കിയിട്ടുണ്ട്‌. 
(രാഷ്ട്രീയ കാരണങ്ങളാല്‍ എത്യോപ്യന്‍-എറിത്രി 
യന്‍ സഭകള്‍ തമ്മില്‍ ഇപ്രകാരം ഉഭയകക്ഷി ഉട 
മ്പടി ഉണ്ടാക്കിയിട്ടില്ല). അലകസന്ത്രിയാ പാത്രി 
യര്‍ക്കീസിന്‌ ആദരവിന്റെ ഒന്നാം സ്ഥാനം (the first 
position ot honour), എത്യ്യോപ്യന്‍-എറിത്രിയന്‍ 





സഭകളുടെ പൂര്‍ണ സ്വാതന്ത്യവും സ്വയംശീര്‍ഷ 
കത്വവും, സഭാതലവന്മാരുടെ തെരഞ്ഞെടുപ്പിലും 
സ്ഥാനാരോഹണത്തിലും പരസ്പര പങ്കാളിത്തം, 
സുന്നഹദോസിന്റെ സംയുക്ത സമ്മേളനങ്ങള്‍, പര 
സ്പര സന്ദര്‍ശനങ്ങള്‍ തുടങ്ങിയ കാര്യങ്ങള്‍ ഉറ 
പുവരുത്തുന്നതാണ്‌ ഈ സഭാ ഉടമ്പടികള്‍. 

1994ല്‍ ഉടമ്പടിയുണ്ടായെങ്കിലും കോപ്റ്റിക്‌ - 
എത്യോപ്യന്‍ സഭകള്‍ തമ്മിലുള്ള ബന്ധം 1976 - 
2007 കാലഘട്ടത്തില്‍ അത്ര നല്ല നിലയിലായിരു 
ന്നില്ല. 2007ല്‍ സഭാതലവന്മാര്‍ തമ്മില്‍ നടത്തിയ 
കൂടിക്കാഴ്ചയിലൂടെയും പിന്നീടു നടത്തിയ പര 
സ്പര സന്ദര്‍ശനങ്ങളിലുടെയും ബന്ധം കൂടുതല്‍ 
മെച്ചപ്പെട്ടു. കോപ്റ്റിക്‌ പാര്രിയര്‍ക്കീസ്‌ പോപ്പ്‌ 
തെവദ്രോസ്‌ 1, എത്യോപ്യന്‍ പാത്രിയര്‍ക്കീസ്‌ 
ആബൂനാ മത്ഥിയാസ്‌ എന്നിവരുടെ തെരഞ്ഞെ 
ടുപ്പിലും സ്ഥാനാരോഹണത്തിലും (2012 നവംബര്‍, 
2013 മാര്‍ച്ച്‌) ഈ സഭകള്‍ തമ്മിലുള്ള ഉഭയകക്ഷി 
ഉടമ്പടി പ്രകാരമുള്ള പരസ്പര പങ്കാളിത്തം ശ്രദ്ധേ 
യമായി. 
എത്യോപ്യന്‍ സഭ 

മലങ്കര സഭയില്‍ ഉള്ളതുപോലെ വിഭാഗിയതയും 
മറ്റൊരു പാത്രിയര്‍ക്കീസും എത്യോപ്യന്‍ സഭയിലുമു 
ണ്ട്‌. 1988-ല്‍ എത്യോപ്യയിലെ കമ്യൂണിസ്റ്റ്‌ ഭരണ 
കൂടത്തിന്റെ കീഴില്‍ പാത്രിയര്‍ക്കീസായി വാഴിക്ക 
പ്പെടുകയും 1991-ല്‍ സ്ഥാശ്രഷ്ടനാക്കപ്പെടുകയും 
പിന്നീട അമേരിക്കയില്‍ രാഷ്ട്രീയ അഭയം തേടു 
കയും ചെയ്ത ആബൂനാ മെര്‍ക്കോറിയോസിനെ 
പിന്തുണയ്ക്കുന്നവരാണ്‌ ഈ അതീവ ന്യൂനപക്ഷം. 
ഇവരെ മുഖ്യധാരയിലേക്കു കൊണ്ടുവരാന്‍ 
ആബൂനാ പൌലോസ്‌ പാത്രിയര്‍ക്കീസ്‌ (1992 - 2012) 
നടത്തിയ ശ്രമങ്ങള്‍ വിജയിച്ചില്ല. ഒദ്യോഗിക വിഭാ 
ഗവും രാജ്യത്തിനു പുറത്തുള്ള വിഭാഗവും 
(എകസൈല്‍ സിനഡ്‌) തമ്മിലുള്ള യോജിപ്പിനായി 
ചര്‍ച്ചുകള്‍ നടത്തുന്നതിന്‌ ആബൂനാ മത്ഥിയാ 
സിന്റെ നേതൃത്വത്തിലുള്ള എത്യോപ്യന്‍ സഭാ 
സുന്നഹദോസ്‌ (2017 ഒക്ടോബര്‍ 22 - 31) 
ആഹ്വാനം ചെയ്തിട്ടുണ്ട്‌. 

ബ്ല oy 
ക്ക 


എറിത്രിയന്‍ സഭ 

എറിത്രിയന്‍ സഭയിലും വിഭാഗിയതയുണ്ട്‌. 
2004ല്‍ പാത്രിയര്‍ക്കീസായ ആബുനാ അന്തോനി 
യോസിനെ 2006ല്‍ സര്‍ക്കാര്‍ സ്വാധീനത്തില്‍ 
സുന്നഹദോസ്‌ സ്ഥാന്രഭഷടനാക്കുകയും തടവിലാ 
ക്കുകയും ചെയ്തു. 2007ല്‍ ആബൂനാ ദീയ 
സ്കോറോസിനെ പാത്രിയര്‍ക്കീസാക്കിയെങ്കിലും 
മറ്റ്‌ ഓര്‍ത്തഡോക്സ്‌ സഭകള്‍ ഇത്‌ അംഗീകരി 
ച്ചിരുന്നില്ല. 2015ല്‍ അദ്ദേഹം കാലം ചെയ്തു. 
ഇതോടെ യോജിപ്പിനുള്ള സാദ്ധ്യത വര്‍ദ്ധിച്ചിട്ടുണ്ട്‌. 


ok ek kk sk Xe 3 kk oe Ye ok kk 


അര്‍മേനിയന്‍ സഭ 

അര്‍മേനിയന്‍ സഭയിലെ ഇരു കാതോലി 
ക്കോസേറ്റുകളും 1441 മുതല്‍ ഭരണപരമായി സ്വത 
ന്രമാണെങ്കിലും പൂര്‍ണ്ണസംസര്‍ഗത്തിലാണ്‌. 
അര്‍മേനിയായിലെ കാതോലിക്കേറ്റിന്റെ (എച്ചമിയാ 
ഡ്‌സിന്‍) പ്രഥമസ്ഥാനം സിലീസിയായിലെ 
കാതോലിക്കേറ്റ്‌ (ആന്റിലിയാസ്‌) അംഗീകരിക്കുന്നു. 
സുപ്രിം കാതോലിക്കോസ്‌ കരേക്കിന്‍ 1 സര്‍ക്കീ 
സിയാന്‍ (1995-1999) നേരത്തെ കരേക്കിന്‍ 1 എന്ന 
പേരില്‍ സിലീസിയായിലെ കാതോലിക്കോസ്‌ 
(1983-1995) ആയിരുന്നു എന്നത്‌ ഇരു കാതോലി 
ക്കോസേറ്റുകളും തമ്മിലുള്ള സംസര്‍ഗത്തിന്‌ 
തെളിവാണ്‌. ഇരു പാത്രിയര്‍ക്കേറ്റുകളും (ജറു 
സലേം, കോണ്‍സ്റ്റാന്റീനോപ്പിള്‍) ആത്മീയ കാര്യ 
ങ്ങളില്‍ എച്ചമിയാഡ്്‌സിനിലെ കാതോലിക്കേറ്റിനെ 
ആശ്രയിക്കുന്നു. ചുരുക്കത്തില്‍ മറ്റു മൂന്നു സഭാ 
കേന്ദ്രങ്ങളും എച്ചമിയാഡ്സിനിലെ മാത്ൃസിംഹാ 
സനവുമായി സംസര്‍ഗത്തിലാണ്‌. അര്‍മേനിയന്‍ 
സഭയില്‍ കാതോലിക്കായുടെ കീഴ്സ്ഥാനിയാണ്‌ 
പാത്രിയര്‍ക്കീസ്‌. കാതോലിക്കേറ്റിനൊപ്പം സ്ഥാന 
മില്ലെങ്കിലും പാത്രിയര്‍ക്കേറ്റുകള്‍ ചരിത്രപരമായി 
പ്രാധാന്യമുള്ള സഭാ കേന്ദ്രങ്ങളാണ്‌. 
റഷ്യന്‍, യുക്രൈനിയന്‍ സഭകള്‍ 

റഷ്യന്‍ ഓര്‍ത്തഡോക്സ്‌ സഭയും റഷ്യയ്ക്കു 
പുറത്തുള്ള റഷ്യന്‍ ഓര്‍ത്തഡോക്സ്‌ സഭയും 80 
വര്‍ഷത്തെ ഭിന്നിപ്പിനു ശേഷം 2007ല്‍ യോജിച്ചു. 
ഇന്ന്‌ റഷ്യന്‍ സഭയിലെ ഒരു സെമി ഓട്ടോണമസ്‌ 
വിഭാഗമായി റഷ്യയ്ക്കു പുറത്തുള്ള റഷ്യന്‍ സഭ 
നിലനില്‍ക്കുന്നു. 

യുക്രൈനില്‍ ഓര്‍ത്തഡോക്‌സ്‌ സഭകള്‍ മൂന്നാ 
ണ്‌ - റഷ്യന്‍ സഭയുടെ (മോസ്കോ പാരി 
യര്‍ക്കേറ്റ്‌) കീഴിലുള്ള വിഭാഗം, കീവ്‌ പാതി 
യര്‍ക്കേറ്റ്‌, സ്വയംശീര്‍ഷക യുക്രരൈനിയന്‍ സഭ. 
ഇവ മൂന്നും തമ്മില്‍ ഐക്യചര്‍ച്ചകള്‍ നടക്കുന്നു. 


ഇനുലരി 2018 

ഇവാന്‍ജലിക്കല്‍ സഭ 

കേരളത്തിലെ മാര്‍ത്തോമ്മാ സഭയില്‍, വിശ്വാ 
സാചാരങ്ങളെ സംബന്ധിച്ച്‌ 19ട2ലുണ്ടായ 
തര്‍ക്കങ്ങളെ തുടര്‍ന്ന്‌ ആ സഭയില്‍ നിന്ന്‌ വേര്‍പെട്ട 
1961ലെ റിപ്പബ്ലിക്ക്‌ ദിനത്തില്‍ രൂപീകൃതമായ സഭ 
യാണ്‌ സെന്റ്‌ തോമസ്‌ ഇവാന്‍ജലിക്കല്‍ ചര്‍ച്ച്‌ 
ഓഫ്‌ ഇന്ത്യ (ആസ്ഥാനം: തിരുവല്ലാ മഞ്ഞാടി). 
1966ല്‍ ഈ സഭയില്‍ ഭിന്നതയുണ്ടായതിനെ 
തുടര്‍ന്ന്‌ 1971ല്‍ സെന്റ്‌ തോമസ്‌ ഇവാന്‍ജലിക്കല്‍ 
ഫെലോഷിപ്പ്‌ ഓഫ്‌ ഇന്ത്യ രൂപീകൃതമായി 
(ആസ്ഥാനം: കുമ്പനാട്‌ കട്രപ). അതോടെ വ്യവ 
ഹാരവും ആരംഭിച്ചു. 1974ല്‍ തുടങ്ങിയ ഐക്യശ്ര 
മങ്ങള്‍ വിഫലമായി. ഫെലോഷിപ്പില്‍ നിന്ന്‌ ഒരു 
വിഭാഗം 1995ല്‍ മറുകക്ഷിയില്‍ ചേര്‍ന്നു. 2000ല്‍ 
ഇരുവിഭാഗങ്ങളും ഉണ്ടാക്കിയ ധാരണയനുസരിച്ച്‌ 
ആരംഭിച്ച ഐകൃശ്രമം വിജയിച്ചതോടെ 2007 
ക്രിസ്മസ്‌ ദിനത്തില്‍ ഇരുവിഭാഗങ്ങളും ഒന്നായി 
ത്തീര്‍ന്നു. 

മലങ്കര സഭയില്‍ ഭിന്നതയുണ്ടായ കാലത്ത്‌ 
(1911, 1975) ഉന്നയിച്ചിരുന്ന വാദങ്ങള്‍ക്ക്‌ ഇന്നു പ്രസ 
ക്തിയില്ലാതായി. കാലഹരണപ്പെട്ടതും കാലിക്രപ 
സക്തിയില്ലാത്തും ഇന്നത്തെ ക്രൈൈസ്തവലോക 
ത്തിന്റെ ഘടനയ്ക്കു യോജിക്കാത്തതുമായ വാദ 
ങ്ങള്‍ ഉന്നയിച്ചാണ്‌ മലങ്കര സഭയുടെ ഐക്യം 
തകര്‍ക്കുന്നത്‌. 

കല്‍ദായ സഭയിലെ ഭിന്നതയ്ക്ക്‌ മലങ്കരസഭ 
യിലെ ഭിന്നതയുമായി ഒട്ടേറെ സമാനതകളുണ്ട്‌. 
ആ നിലയ്ക്ക്‌ കല്‍ദായ സഭയിലെ യോജിപ്പ്‌ മല 
ങ്കരസഭ മാതൃകയാക്കേണ്ടതാണ്‌. അനുകരണീ 
യമായ അലക്സന്ത്രിയന്‍ ഉടമ്പടികള്‍ (1994, 1998) 
സുദ്യഡ്രവും വ്യവസ്ഥാപിതവും സഭാഭരണഘടനാ 
പരവുമായ അന്ത്യോഖ്യന്‍ - മലങ്കര ബന്ധത്തിന്‌ 
ഒരു മാതൃകയാക്കാവുന്നതാണ്‌. പരിശുദ്ധ 
അന്ത്യോഖ്യാ പാര്രിയര്‍ക്കീ സിന്റെ അവകാശ 
ങ്ങളും മലങ്കര സഭയുടെ സ്വാതന്ത്യവും സഭാഭര 
ണഘടനപ്രകാരം ഒരുപോലെ സംരക്ഷിക്കാവുന്ന 
താണ്‌. അതിനായി ഈ ലേഖകനടക്കം ഇരു കക്ഷി 
കളിലും ഉള്‍പ്പെടുന്ന ഏതാനും പേര്‍ ചേര്‍ന്ന്‌ 
അന്ത്യോഖ്യന്‍-മലങ്കര ഉടമ്പടിയുടെ ഒരു കരടു 
രൂപം തയ്യാറാക്കിയിട്ടുണ്ട്‌. ഇതു പഠനവിധേയമാ 
ക്കേണ്ടതാണ്‌. (ബഥേല്‍ പത്രിക 2016 ആഗസ്റ്റ്‌, 
സെപ്റ്റംബര്‍ ലക്കങ്ങള്‍ കാണുക). 

ലോകത്തിന്റെ വെളിച്ചവുമായ യേശുക്രിസ്തു 
വിന്റെ അനുഗാമികളായ, രണ്ടായിരം വര്‍ഷത്തെ 
പാരമ്പര്യം ഘോരഘോരം ഉദ്ഘോഷിക്കുന്നവര്‍ 
എന്തു ക്രൈസ്തവസാക്ഷ്യമാണ്‌ മലങ്കര 
സഭാഭിന്നിപ്പിലൂടെ ലോകത്തിന്‌ നല്‍കുന്നത്‌ എന്നു 
ചിന്തിക്കുന്നത്‌ ഉചിതമായിരിക്കും. കം 

പിളര്‍പ്പും ഐക്യവും 
മലങ്കര സഭയില്‍ 


(കഴിഞ്ഞ ലക്കം തുടര്‍ച്ച...) 

മലങ്കരസഭയില്‍ ഒരു നൂറ്റാണ്ടു മുമ്പുണ്ടായ 
പിളര്‍പ്പിനു കാരണമായി പറയുന്നത്‌ മാര്‍ 
അബ്ദളളാ പാത്രിയര്‍ക്കീസ്‌ വട്ടശ്ശേരില്‍ തിരുമേ 
നിയെ മുടക്കിയതും മാര്‍ അബ്ദേദ്‌ മ്ശിഹാ പാത്രി 
യര്‍ക്കീസ്‌ മലങ്കരസഭയില്‍ പൌരസ്ത്യ കാതോലി 
ക്കേറ്റ (പുനഃ) സ്ഥാപിച്ചതുമാണല്ലോ. മെത്രാന്‍ 
കക്ഷി 1934ല്‍ ഭരണഘടന പാസ്സാക്കിയതും ഒരു 
കാരണമായി പറയാറുണ്ട്‌. 

വട്ടശ്ശേരില്‍ തിരുമേനിയുടെ മുടക്ക്‌ 1928ലെ തിരു 
വിതാംകൂര്‍ ഹൈക്കോടതി വിധിയോടെ അപ്രസ 
ക്തമായി. പരിശുദ്ധ ഇഗ്നാത്തിയോസ്‌ ഏലിയാസ്‌ 
തൃതിയന്‍ പാത്രിയര്‍ക്കീസ്‌ ബാവാ 1923ലും 1931 
ലും വട്ടശ്ശേരില്‍ തിരുമേനിയുടെ മുടക്ക്‌ പിന്‍വലി 
ചുതോടെ ആ പ്രശ്നം അവസാനിച്ചതാണ്‌. 

1958ലെ സുപ്രിം കോടതി വിധിയില്‍ കൂടിയും 
പാത്രിയര്‍ക്കീസ്‌ - കാതോലിക്കാ ബാവാമാരുടെ 
പരസ്പരസ്വീകരണത്തോടു കൂടിയും 1912ല്‍ 
സ്ഥാപിക്കപ്പെട്ട പൌരസ്ത്യ കാതോലിക്കേറ്റിന്‌ മല 
കരയില്‍ സാര്‍വ്രതിക അംഗീകാരം ലഭിച്ചു. 1964ല്‍ 
പരിശുദ്ധ ഇഗ്നാത്തിയോസ്‌ യാക്കോബ്‌ തൃതീയന്‍ 
പാത്രിയര്‍ക്കീസ്‌ ബാവാ മലങ്കരയിലെ നാലാം 
കാതോലിക്കാ പരിശുദ്ധ ബസേലിയോസ്‌ ഓഗേന്‍ 
പ്രഥമന്‍ ബാവായുടെ സ്ഥാനാരോഹണശുശ്രൂഷ 
യില്‍ മുഖ്യ കാര്‍മികനായതോടെ ആ വിഷയം 
തീര്‍ന്നു. അബ്ദേദ്‌ മ്ശിഹാ പാത്രിയര്‍ക്കീസ്‌ 
സ്ഥാനശ്രഷ്ടനായിരുന്നുവെന്നും അതുകൊണ്ട്‌ 
അദ്ദേഹം നടത്തിയ കാതോലിക്കാ സ്ഥാനാരോ 
ഹണം അസാധുവാണെന്നും ഇനിയും വാദിക്കുന്ന 
തിന്റെ ന്യായം ഇതോടെ നഷടപ്പെട്ടിരിക്കുകയാണ്‌. 

1934ലെ ഭരണഘടന 1958ല്‍ അന്നത്തെ പാത്രി 
യര്‍ക്കീസ്‌ കക്ഷിയെ അടിച്ചേൽപിച്ചതാണെന്നൊരു 
വാദമുണ്ട്‌. പാര്രിയര്‍ക്കീസ്‌ കക്ഷിയുടെ ഉന്നതനേ 
തൃത്വം അറിഞ്ഞ്‌ പൂര്‍ണ്ണ മനസ്സോടെയാണ്‌ ഭരണ 








1958ല്‍ സഭകള്‍ യോജിച്ചശേഷം പുത്തന്‍കാവ്‌ അസ്സോസിയേഷനില്‍ എടുത്ത ചിത്രം 


നിരീക്ഷണം 


ഡോ. ലെജു പി. തോമസ്‌ 


ഘടന സ്വീകരിച്ചതെന്നും പിന്നീട്‌ ഭിന്നതയ്ക്ക്‌ 
ഇതൊരു വിഷയമാക്കിയതാണെന്നും പാതി 
യര്‍ക്കീസ്‌ ഭാഗത്തെ മുന്‍ വൈദിക ട്രസ്റ്റി കല്ലൂപ്പറ 
മ്പില്‍ ബഹു. വി.എം. ഗീവര്‍ഗീസ്‌ അച്ചന്‍ പറയു 
ന്നു (ജോര്‍ജിയന്‍ മിറര്‍ 2011 ഏപ്രില്‍ -ജൂണ്‍ പേജ്‌ 
18, 19; മലങ്കര സഭ മാസിക 2014 ജൂലൈ പേജ്‌ 18, 
19). 1912 മുതല്‍ കാതോലിക്കേറ്റ്‌ സ്ഥാപനം 
(കാഭതാലിക്കാ സിംഹാസനം) മലങ്കസഭയില്‍ 
വ്യാപരിച്ചു വരുന്നതായി ഐക്യസഭ 1958ല്‍ 
അംഗീകരിച്ച്‌ 1967ല്‍ ഭേദഗതി ചെയ്ത ഈ 
ഭരണഘടനയില്‍ (വകുപ്പ്‌ 99) തന്നെ പറയുന്നുണ്ട്‌. 
ഈ ഭരണഘടനയനുസരിച്ച്‌ മലങ്കരസഭ, ഓര്‍ത്ത 
ഡോക്സ്‌ സുറിയാനി സഭയുടെ ഒരു വിഭാഗമാണ്‌ 
(Division); ഭാഗം (Part) അല്ല. ഭാഗം, വിഭാഗം 
എന്നീ പദങ്ങളുടെ അര്‍ത്ഥം വ്യത്യസ്തമാണ്‌. 
ചുരുക്കത്തില്‍ ഈ മൂന്നു വിഷയങ്ങളും പതി 
റ്റാണ്ടുകള്‍ക്കു മുമ്പു തന്നെ തീര്‍ന്നതാണ്‌. ഈ 
വാദങ്ങള്‍ വിണ്ടും സജീവമായി നിലനിര്‍ത്തുന്നത്‌ 
അജ്ഞത കൊണ്ടാണോ വിശ്വാസികളെ 
മനഃപ്പൂര്‍വം തെറ്റിദ്ധരിപ്പിക്കാനാണോ എന്ന്‌ അറി 
യില്ല. 1958ലെ യോജിപ്പോടെയും 1964ലെ കാതോ 
ലിക്കാ സ്ഥാനാരോഹണത്തോടെയും അവസാ 
നിച്ച വിവാദങ്ങള്‍ വീണ്ടും ഉന്നയിച്ച ഐക്യത്തിനു 
തടസ്സമുണ്ടാക്കുന്നത്‌ ശരിയായ നടപടിയല്ല. 
മാര്‍തോമ്മാ ശ്ലീഹായുടെ പട്ടത്വം, മാര്‍തോമ്മാ 
സിഹാസന വാദം, ആകമാന സുറിയാനിസഭാ 
വാദം, പാത്രിയര്‍ക്കീസ്‌ കാതോലിക്കാ സമത്വ 
വാദം, ഡെലിഗേറ്റ്‌ നിയമനവും പുറത്താക്കലും, 
മെത്രാന്‍ വാഴ്ച പരമ്പര, ശ്രേഷ്ഠ കാതോലിക്കാ 
വാഴ്ച തുടങ്ങിയ വിഷയങ്ങളാണ്‌ 1970 കളിലെ 
പിളര്‍പ്പിന്‌ കാരണമായി പറയുന്നത്‌. ഇവയില്‍ 
പലതും കഴമ്പില്ലാത്ത കാര്യങ്ങളാണ്‌. 
മാര്‍തോമ്മാ ശ്ലീഹായുടെ പട്ടത്വത്തെ പറ്റി പ. 
യാക്കോബ്‌ തൃതീയന്‍ ബാവായുടെ (203/1970) 

ബ്യൂ oy 
ക്ക 


കല്‍പനയിലെ ആശയങ്ങളുടെ വിപരീതദിശയി 
ലാണ്‌ പ. സക്കാ ബാവാ പില്‍ക്കാലത്തു സ്വീക 
രിച്ച നടപടികള്‍. മാര്‍തോമ്മാ ശ്ലീഹായുടെ നാമം 
നാലാം തുബ്ദേനില്‍ ചേര്‍ത്തുകൊണ്ട്‌ (കല്‍പന 
ഇ 265/1987) മുന്‍ഗാമിയുടെ നടപടി പരോക്ഷമായി 
തിരുത്തി അനുകരണീയമായ മാതൃക അദ്ദേഹം 
കാണിച്ചുതന്നു. അതുകൊണ്ട്‌ പട്ടത്വവിവാദം ഒരു 
താല്‍ക്കാലിക പ്രതിഭാസമായി പരിണമിചിരിക്കു 
കയാണ്‌. യാക്കോബ്‌ തൃതീയന്‍ -ഓഗേന്‍ 
ബാവാമാര്‍ വ്യക്തിപരമായി പല കത്തിടപാടുകളും 
നടത്തിയിരുവെന്നും അവയിലൊന്നിന്റെ പേരില്‍ 
ഇത്രയും വിവാദങ്ങള്‍ സൃഷ്ടിക്കേണ്ടതുണ്ടായി 
രുന്നോ എന്നും ചിന്തിക്കുന്നവരുണ്ട്‌. 

മലങ്കര സഭാചരിത്രത്തില്‍ മാര്‍തോമ്മാ ശ്ലീഹാ 
യുടെ സിഹാസനം എന്ന പ്രയോഗമുണ്ടെന്നു 
ളളതും ക്രൈസ്തവലോകത്ത്‌ പല തലവന്മാരും 
ഇത്തരം വിശേഷണങ്ങള്‍ ഉപയോഗിക്കുന്നു 
ണ്ടെന്നുള്ളതും സിംഹാസനവിരുദ്ധ വാദത്തിന്റെ 
ശക്തി കുറച്ചിട്ടുണ്ട്‌. കോപ്റ്റിക്‌ പാത്രിയര്‍ക്കീസ്‌ 
സുവിശേഷകായ വി. മര്‍ക്കോസിന്റെ സിംഹാ 
സനവും (Pope of Alexandria and Patriarch of 
the See of St Mark) അര്‍മേനിയന്‍ സഭയില്‍ 
സുപ്രിം കാതോലിക്കോസിന്റെ കീഴ്‌സ്ഥാനി 
മാത്രമായ ജറുസലേമിലെ അര്‍മേനിയന്‍ പാത്രി 
യര്‍ക്കീസ്‌ യേശുക്രിസ്തുവിന്റെ സഹോദരനായ 
വി. യാക്കോബ്‌ ശ്ലീഹായുടെ സിംഹാസനവും (Pa- 
triarch of the Apostolic Throne of St James) അവ 
കാശപ്പെടുന്നു. മാര്‍തോമ്മാ ശ്ലീഹായുടെ സിംഹാ 
സനം എന്ന പ്രയോഗം പ. യാക്കോബ്‌ തൃതീയന്‍ 
ബാവായുടെയും (ഇന്ത്യയിലെ സുറിയാനി സഭാ 
ചരിത്രം, 2011, പേജ്‌ 395) ഇ.എം. ഫിലിപ്പിന്റെയും 
(മാര്‍തോമ്മാ ശ്ലീഹായുടെ ഇന്ത്യന്‍ സഭ, 1977 പേജ്‌ 
295) ഉള്‍പ്പെടെ പല സഭാചരിത്രരഗന്ഥങ്ങളിലും 
കാണാം. ഇതുകൊണ്ട്‌ മാര്‍തോമ്മാ സിംഹാസന 
വിവാദം മലങ്കരസഭയെ ഭിന്നിപ്പിക്കുന്നതിന്‌ കാര 
ണമാക്കേണ്ട ഗൌരവമായ ഒരു വിഷയമായി തോന്നു 
ന്നില്ല. ആകമാന/ആഗോള സുറിയാനിസഭ എന്നത്‌ 
ഒരു പുതിയ ആശയമായി തോന്നുന്നു. അതും 
ഭിന്നിപ്പിന്‌ കാരണമാക്കേണ്ട ഒരു വിഷയമല്ല. 

മലങ്കരസഭ 1948-ല്‍ സഭകളുടെ ലോക കണ്‍ 
സില്‍ അംഗത്വം നേടിയതും 1965-ല്‍ ആഡിസ്‌ 
അബാബയില്‍ നടന്ന ഓറിയന്റല്‍ ഓര്‍ത്തഡോ 
കസ്‌ സഭാ സമ്മേളനത്തില്‍ സംബന്ധിച്ചതും സ്വത 
ന്ത്രസഭ എന്ന നിലയിലാണ്‌. മലങ്കര സഭ യോജിച്ചു 
നിന്ന കാലത്ത്‌ 1965ല്‍ ആഡിസ്‌ അബാബായില്‍ 
നടന്ന ഓറിയന്റല്‍ ഓര്‍ത്തഡോക്സ്‌ സഭാതലവ 
ന്മാരുടെ സമ്മേളനത്തില്‍ അഞ്ച്‌ സഭകളില്‍ നിന്ന്‌ 
പാത്രിയര്‍ക്കീസുമാരും കാതോലിക്കാമാരുമായി 
എട്ട സഭാദ്ധ്യക്ഷന്മാര്‍ സംബന്ധിച്ചിരുന്നു. അദ്ധ്യ 


ഇനുലരി 2018 
ക്ഷവേദിയിലിരുന്ന ആറു പേരില്‍ രണ്ടാം സ്ഥാനം 
അന്ത്യോഖ്യാ (സിറിയന്‍) പാത്രിയര്‍ക്കീസിനും 
അഞ്ചാം സ്ഥാനം പൌരസ്ത്യ (മലങ്കര) കാതോലി 
ക്കായ്ക്കും ആയിരുന്നു. ഒന്നും ആറും സ്ഥാനങ്ങള്‍ 
അലക്സന്ത്രിയാ (കോപ്റ്റിക) - എത്യോപ്യന്‍ 
പാത്രിയര്‍ക്കീസുമാര്‍ക്കും മുന്നും നാലും സ്ഥാന 
ങ്ങള്‍ അര്‍മേനിയന്‍ (എച്മിയാഡ്‌സിന്‍, ആന്റിലി 
യാസ്‌) കാതോലിക്കാമാര്‍ക്കുമായിരുന്നു. അര്‍മേനി 
യന്‍ (എച്മിയാഡ്സിന്‍) സുപ്രിം കാതോലിക്കാ 
യുടെ കീഴ്സ്ഥാനികളായ രണ്ടു പാത്രിയര്‍ക്കീസു 
മാര്‍ക്ക്‌ (ജറുസലേം, കോണ്‍സ്റ്റാന്റീ നോപ്പിള്‍) 
അദ്ധൃക്ഷവേദിയില്‍ സ്ഥാനമില്ലായിരുന്നു. 
പൌരസ്ത്യ കാതോലിക്കാ, അന്ത്യോഖ്യാ പാത്രി 
യര്‍ക്കീസിന്റെ കീഴസ്ഥാനിയാണെങ്കില്‍ അര്‍മേനി 
യന്‍ പാത്രിയര്‍ക്കീസുമാരെപ്പോലെ അദ്ധ്യക്ഷവേ 
ദിയില്‍ സ്ഥാനം ലഭിക്കുകയില്ലായിരുന്നു. പഴയ 
റോമാ സ്ഠ്രാജ്യത്തിലെ അഞ്ചു പാത്രിയര്‍ക്കേ 
റുകളുടെ സ്ഥാന്രകമമനുസരിച്ചാണ്‌ അലകസന്ത്രി 
യായ്ക്കും അന്ത്യോഖ്യായ്ക്കും ഒന്നും രണ്ടും 
സ്ഥാനങ്ങള്‍ ലഭിച്ചത്‌. മറ്റു സഭകളുടെ തലവ 
ന്മാര്‍ക്ക്‌ അവരവരുടെ പാത്രിയര്‍ക്കേറ്റ്‌/കാതോലി 
ക്കേറ്റ്‌ സ്ഥാപിക്കപ്പെട്ട കാലക്രമത്തിലും സ്ഥാനം 
ലഭിച്ചു. 

മലങ്കര സഭ യോജിച്ചു നിന്ന സുവര്‍ണ കാല 
ഘട്ടത്തില്‍ (1958 - 1975) പൌരസ്ത്യ കാതോലി 
ക്കായെ മോറാല്‍ എന്നും പരിശുദ്ധ എന്നും തന്നെ 
യാണ്‌ സംബോധന ചെയ്തിരുന്നത്‌. 1967ല്‍ പ. 
ഓഗേന്‍ ബാവാ വി. മൂറോന്‍ കുദാശ ചെയ്തു. 
അന്ത്യോഖ്യാ പാത്രിയര്‍ക്കീസിനെ സമന്മാരില്‍ 
മുമ്പന്‍ (First among equals) ആയിട്ടാണ്‌ അന്നു 
കരുതിയിരുന്നത്‌. അതായത്‌ ജ്യേഷ്ഠം സഹോദ 
രന്റെ സ്ഥാനം. ഇന്ന്‌ യാക്കോബായ വിഭാഗം, 
ശ്രേഷഠ കാതോലിക്കായുടെ പിതാവിന്റെ സ്ഥാന 
ത്താണ്‌ അന്ത്യോഖ്യാ പാ്രിയര്‍ക്കീസിനെ കാണു 
ന്നത്‌. അര്‍മേനിയന്‍ സഭയില്‍ കാതോലിക്കോ 
സിന്റെ കീഴ്‌സ്ഥാനിയാണ്‌ പാത്രിയര്‍ക്കിസ്‌ എന്ന 
വസ്തുതയും ശ്രദ്ധേയമാണ്‌. 
പാത്രിയാര്‍ക്കല്‍ ഡെലിഗേറ്റായി നിയമിക്കപ്പെട്ട 
മാര്‍ തീമോത്തിയോസ്‌ അപ്രേം ആബൂദി മെത്രാ 
പ്പോലീത്തായെ 1973ല്‍ ഇന്ത്യയില്‍ നിന്ന്‌ പുറത്താ 
ക്കിയതിനെ വിമര്‍ശിക്കുന്നവര്‍ അപ്രകാരം ഒരു 
ഡെലിഗേറ്റിനെ ഇപ്പോള്‍ അയച്ചാല്‍ ഇപ്പോഴത്തെ 
യാക്കോബായ വിഭാഗത്തിന്റെ പ്രതികരണം എന്താ 
യിരിക്കും എന്നു കൂടി ചിന്തിക്കേണ്ടതാണ്‌. ഡെലി 
ഗേറ്റിനെ പുറത്താക്കാന്‍ ആദ്യം ഹര്‍ജി കൊടുത്ത 
ത്‌ സ്വന്തം കക്ഷിക്കാര്‍ തന്നെയാണെന്നാണ്‌ പുതി 
യ കണ്ടെത്തല്‍. (കടപ്പാട്‌ : ഡോ. ഡി. ബാബു 
പോള്‍, ക്നാനായ ദീപം 2011 ജൂണ്‍ പേജ്‌ 13). 
(തുടരും) 

പുതുവരഷ്വും 
പരി€പ്ദനയും 


കാലികം 
ഡോ. എം. കുര്യാക്കോസ്‌, പുല്ലുവഴി 





വിം സഭയുടെ ആണ്ടടക്കമുള്ള പെരുന്നാള്‍ പട്ടികയില്‍ 
വര്‍ഷാരംഭ ദിനമായ ജനുവരി ഒന്നാം തീയതി താഴെപ്പറയുന്ന 
വിശേഷാവസരങ്ങളുടെ സ്മരണയാണ്‌ നാം പുതുക്കിയത്‌ 

1. നമ്മുടെ കര്‍ത്താവേശുമിശിഹായുടെ ചേലാകര്‍മ്മ 
പ്പെരുന്നാള്‍. 

2. മാര്‍ ബസ്സേലിയോസ്‌, മാര്‍ ഗ്രീഗോറിയോസ്‌ എന്നീ 
പിതാക്കന്മാരുടെ ഓര്‍മ്മ. 

3. സകല വിശുദ്ധ പിതാക്കന്മാരുടെയും മല്‍പ്പാന്മാരുടെ 
യും ഓര്‍മ്മ. 

4. ആണ്ടുപിറപ്പ്‌ 

ഈ ദിവസത്തേയ്ക്കുള്ള യാമപ്രാര്‍ത്ഥനകളിലും 

ആരാധനകളിലും മേല്‍പറഞ്ഞ നാലു സംഭവങ്ങള്‍ സ്മരി 
ച്ചുകൊണ്ട്‌ വിശ്വാസികള്‍ (്രാര്‍ത്ഥിക്കുകയും ധ്യാനിക്കു 
കയും ചെയ്യുന്നു. ശ്രേഷ്ഠരും വിശുദ്ധരുമായ സഭാപിതാ 
ക്കന്മാരുടെയും മല്പാന്മാരുടെയും മദ്ധ്യസ്ഥതയില്‍ അഭയ 
പ്പെട്ടുകൊണ്ട്‌ അനുഗ്രഹീതവും ഐശ്വര്യ സമ്പൂര്‍ണ്ണവുമായ 
ഒരു പുതിയ സംവത്സരത്തിലേയ്ക്ക്‌ പ്രവേശിയ്ക്കുവാന്‍ കരു 
ണ ചെയ്യണമെ എന്ന്‌ ദൈവത്തോട്‌ യാചിയ്ക്കുവാനുള്ള 
അവസരമാണ്‌ അന്ന്‌. പഴയ മനുഷ്യനെ അവന്റെ പ്രവര്‍ത്തി 
കളോടുകൂടെ ഉരിഞ്ഞുകളഞ്ഞ്‌, തന്നെ സൃഷടിച്ചവന്റെ 
പ്രതിമ പ്രകാരം പരിജ്ഞാനത്തിനായി പുതുക്കം പ്രാപിക്കു 
ന്ന പുതിയ മനുഷ്യനായി (കൊലോ: 3:9) ജീവിക്കുവാനുള്ള 


പ്രതിജ്ഞ എടുക്കുവാന്‍ കര്‍ത്താവിന്റെ 
ചേലാകര്‍മ്മപ്പെരുന്നാള്‍ നമ്മെ ഓര്‍മ്മി 
പിയ്ക്കുന്നു. മുന്ഥിലത്തെ നാടച്ഛ്‌ സംബ 
ന്ധിച്ച്‌ ചതിമാോഹങ്ങളാല്‍ വഷളായ? 
പ്പോകുന്ന പഴയ മനുഷ്യനെ ഉപേക്ഷിച്‌ 
ഉള്ളിലെ ആത്മാവ്‌ സംബന്ധമായി പുതു 
ക്കം (്വാപിച്ച്‌ സത്യത്തിന്‍ ഫലമായ 
നിതിയില്യും വിശുദ്ധിയിലും ദൈവാനു 
രുപമായി സൃഷ്ടിക്കപ്പെട്ട പുതിയ 
മനുഷ്യനെ ധരിച്ചുകൊണ്ട്‌ (എഫെ. 4:22) 
അടുത്ത വർഷത്തിലേയ്ക്ക്‌ കാലെടുത്തു 
വയ്ക്കുവാന്‍ ദൈവം കരുണ ചെയ്ത 
തിനെ ഓര്‍ത്ത്‌ അവനെ നന്ദിയോടെ 
സ്തുതിക്കുന്ന അവസരമാണ്‌ അന്ന്‌. പരി 
ഛേദനയുടെ പുതിയ നിയമ മര്‍മ്മങ്ങള്‍ 
ഗ്രഹിക്കുവാനും തദ്വാരാ പുതുവര്‍ഷ 
ത്തില്‍ ആത്മീയ പുതുക്കം പ്രാപിക്കുവാ 
നും ആണ്ടുപിറപ്പ്‌ (പയോജകീഭവി 
യ്ക്കുന്നു. 

കര്‍ത്താവിന്റെ രക്ഷാകരമായ 
മനുഷ്യാവതാരത്തോടനുബന്ധിച്ചുള്ള 
യേശുവിന്റെ ചേലാകര്‍മ്മത്തെ അനു 
സ്മരിക്കുന്ന ദിവസമാകയാല്‍ ഈ ദിവ 
സം ഒന്നാം തരത്തിലുള്ള മാറാനായ 
പെരുന്നാള്‍ ആകുന്നു. അതിനാല്‍ എല്ലാ 
വരും ഞായറാഴ്ചകളിലെന്ന പോലെ 
പള്ളിയില്‍ ഹാജരായി ദിവ്യശുശ്രൂഷക 
ളിലും വേദവായനയിലും ധ്യാനത്തിലും 
സംബന്ധിക്കേണ്ടതും ലരകിക വേലക 
ളില്‍ നിന്ന്‌ ഒഴിഞ്ഞിരിക്കേണ്ടതും ആ 
ണെന്ന്‌ സഭ അനുശാസിയ്ക്കുന്നു. 

ആണ്ടുപിറപ്പ്‌ - ലോകത്തിലെ ഭൂരി 
ഭാഗം രാഷ്ട്രങ്ങളും ഭരണസംവിധാന 
ങ്ങള്‍ക്ക്‌ ഓദ്യോഗികമായി ഉപയോഗി 
ക്കുന്ന ഗ്രിഗോറിയന്‍ കലണ്ടര്‍ പ്രകാരം 
പുതുവര്‍ഷം ആരംഭിയ്ക്കുന്ന തീയതി 
യാണ്‌ ജനുവരി മാസം ഒന്ന്‌. ആണ്ട്‌ പിറ 
പായ ഈ ഈ ദിവസം അതില്‍ത്തന്നെ 
മാറാനായതോ പുണ്യപ്പെട്ടതോ ആയ 
പെരുന്നാളല്ല. ക്രൈസ്തവ സഭകള്‍ക്ക്‌ 
ആരാധനാക്രമമനുസരിച്ചുള്ള നവവത്സ 
രം ആരംഭിയ്ക്കുന്നത്‌ വ്യത്യസ്ഥ രീതി 
യിലാണ്‌. സുറിയാനി സഭകള്‍ക്ക്‌ ആരാ 
ധനാവര്‍ഷം ആരംഭിക്കുന്നത്‌ ഒക്ടോബര്‍ 
29-നുശേഷം വരുന്ന ആദ്യ ഞായറാ 
ഴ്ചയാണ്‌. മദ്ധ്യ കാലഘട്ടത്തില്‍ ഈ 
രാജ്യങ്ങളില്‍ സിവില്‍ വര്‍ഷം ആരംഭി 

ക്കുന്നതും അതേ ദിവസംതന്നെ ആയിരുന്നു. 
ജൂലിയന്‍ കലണ്ടര്‍ ഉപയോഗിക്കുന്ന 
ഓര്‍ത്തഡോക്സ്‌ സഭകളില്‍ സെപ്തംബര്‍ 14-ാഠ 
തീയതിയാണ്‌ പുതുവര്‍ഷത്തിന്റെയും ആരാധനാ 
വര്‍ഷത്തിന്റെയും പ്രാരംഭം കുറിച്ചുകൊണ്ടുള്ള 
ആഘോഷങ്ങളും അനുഷ്ഠാനങ്ങളും അരങ്ങേ 
റുന്നത്‌. അലക്‌സ്രന്തിയന്‍ പാരമ്പര്യമുള്ള 
എതോപ്യന്‍ കോപ്റ്റിക്‌ സഭകള്‍ ആകട്ടെ, 
സെപ്തംബര്‍ 11-ന്‌ പുതുവര്‍ഷത്തിന്റെയും 
ആരാധനാ വര്‍ഷത്തിന്റെയും തുടക്കം കുറിക്കു 
ന്നതോടൊപ്പം സകല രക്തസാക്ഷികളുടെയും 
ഓര്‍മ്മകൂടി ആ ദിവസം ഭയഭക്തി ബഹു 
മാനങ്ങളോടെ ആചരിയ്ക്കുന്നു. 

എങ്ങനെയായാലും ജനുവരി ഒന്ന്‌ നവവ 
ത്സരം ആരംഭിയ്ക്കുവാന്‍ അനുയോജ്യമായ 
തീയതി തന്നെ. അത്‌ രക്ഷകന്റെ ജന്മദിനം ആ 
ഘോഷിക്കുന്ന യല്‍ദോപ്പെരുന്നാളിന്റെ എട്ടാമിട 
മാണ്‌. ന്യായ പ്രമാണമനുസരിച്ച്‌ ഒരു യഹൂദന്‍ 
നിവര്‍ത്തിയ്ക്കേണ്ടുന്ന ഉടമ്പടിയും ആദ്യാനു 
ഷഠാനവുമായ പരിഛേദന മിശിഹാ കര്‍ത്താവ്‌ 
വിനയത്തോടെ സ്വീകരിച്ച അനുഗ്രഹീത ദിവസ 
മാണ്‌ അത്‌. കര്‍ത്താവിന്റെ തിരുശരീരത്തില്‍ 
ആദ്യമായി മുറിവുകള്‍ ഉണ്ടായ പാവനദിന 
മാണ്‌ അന്ന്‌. മാനവകുലത്തിന്റെ പരിശ്രാണത്തി 
നുവേണ്ടി കാല്‍വരി ക്രൂശില്‍ ചൊരിയപ്പെട്ട 
മിശിഹായുടെ തിരുരക്തത്തിന്റെ ചുടുകണങ്ങള്‍ 
ഈ ഭൂമിമണ്ണില്‍ ആദ്യമായി പൊടിഞ്ഞുവീണ 
പുണൃദിനമാണ്‌ അന്ന്‌. 

ജനുവരി മാസത്തിന്‌ ആ പേര്‍ ലഭിച്ചത്‌ ഇയാ 
നുവാരിയസ്‌ എന്ന്‌ ദേവന്റെ പേരില്‍ നിന്നാണ്‌. 
ഇറ്റലിയിലെ ഇഴ്രുസ്കന്‍ വര്‍ഗ്ഗക്കാരുടെ പ്രധാന 
ദേവന്‍. എല്ലാവിധ തടസ്സങ്ങളും, വിഘ്നങ്ങളും 
മാറ്റി എല്ലാം ശുഭമാക്കി അനുഗ്രഹിയ്ക്കുന്ന 
ദേവന്‍. വര്‍ഷാരംഭത്തിന്‌ യോജിച്ച ഗുണാഗണ 
ങ്ങള്‍ നിറഞ്ഞു നില്‍ക്കുന്നയാള്‍. റോമാക്കാര്‍ ആക 
ട്ടെ, ശുഭാരംഭങ്ങള്‍ക്ക്‌ സഹായിയ്ക്കുന്ന ഈ ദേവ 
നെ ജാനസ്‌ എന്നാണ്‌ വിളിച്ചിരുന്നത്‌. പിന്നോട്ടും 
മുന്നോട്ടും മുഖങ്ങളുള്ള ദേവന്‍. തുടക്കത്തിന്റെയും 
ഒടുക്കത്തിന്റെയും ഈശ്വരന്‍. പിന്നിട്ട വര്‍ഷ 
ത്തിലേക്കും വരുന്ന വര്‍ഷത്തിലേയ്ക്കും ഒരേ 
സമയം ദൃഷ്ടി പായിയ്ക്കുവാന്‍ കഴിവുള്ള ഭഗ 
വാന്‍. ഇപ്രകാരം അത്ഭുത സിദ്ധികളുള്ള ജാനസ്‌ 
തന്നെ വര്‍ഷാരംഭ മാസത്തിന്‌ നാമഹേതുവായി 
ത്തീര്‍ന്നത്‌. തികച്ചും യുക്തം തന്നെ. 

മാര്‍ ബസ്സേലിയോസ്‌, മാര്‍ ഗ്രിഗോറിയോസ്‌ 
എന്നിവരുടെയും സഭയിലെ സകല വിശുദ്ധ 
പിതാക്കന്മാരുടെയും മലപാന്മാരുടെയും ഓര്‍മ്മ: 


ഇനുലരി 2018 
കപ്പദോക്യന്‍ പിതാക്കന്മാരില്‍ മുമ്പന്മാരായ 
മഹാനായ ബസ്സേലിയോസ്‌ (330-379 ജനുവരി 1) 
ക്രൈസ്തവ ഡെമോസ്തനീസ്‌ എന്നറിയപ്പെടുന്ന 
നാസിയാന്‍സിലെ മാര്‍ ഗ്രിഗോറിയോസ്‌ (325-390 
ജനുവരി 25) എന്നിവരുടെ പ്രത്യേകാല്‍ ഓര്‍മ്മദിവ 
സമാണെങ്കിലും പ. സഭയില്‍ എഴുന്നേറ്റിട്ടുള്ള സക 
ല വിശുദ്ധ പിതാക്കന്മാരെയും മല്‍പാന്മാരെയും 
(Holy fathers and Doctors of the Church) 
പൊതുവായി സ്മരിച്ച്‌ അവരുടെ മദ്ധ്യസ്ഥത 
യാചിയ്ക്കുന്ന ദിവസമാണ്‌ ജനുവരി ഒന്ന്‌. (ചില 
സഭകള്‍ ജനുവരി 30-നാണ്‌ ഈ ഓര്‍മ്മ ആചരി 
ക്കുന്നത്‌.) സഭയുടെ വേദശാസ്ത്രവും പാരമ്പര്യ 
വും വിശ്വാസ പ്രമാണങ്ങളും സ്വാംശീകരിച്ച അതി 
ന്റെ ഉപദേശങ്ങള്‍ ആധികാരികമായി വിശദീകരിച്ചു 
പഠിപ്പിച്ചവരെയാണ്‌ സഭാപിതാക്കന്മാര്‍, സഭാഗുരു 
ക്കന്മാര്‍ അല്ലെങ്കില്‍ മല്പാന്മാര്‍ എന്നെല്ലാം സം 
ബോധന ചെയ്യുന്നത്‌. നീതിമാന്മാരും സ്തുതിക്ക 
പെട്ടവരും ദൈവത്തെ ധരിച്ചവരുമായ ഈ വിശു 
ദ്ധന്മാര്‍ നാം ദൈവസുതന്മാരായിത്തീരുവാന്‍ 
ആയുഷ്ക്കാലം മുഴുവന്‍ നമ്മെ ഉല്‍ ബോധിപ്പിച്ച 
വരാണ്‌. വേദപുസ്തക വ്യാഖ്യാനങ്ങള്‍, പ്രബോ 
ധനങ്ങള്‍, പ്രഭാഷണങ്ങള്‍, പ്രബന്ധങ്ങള്‍, ആരാ 
ധന ക്രമങ്ങള്‍, കൂദാശ ക്രമങ്ങള്‍ അവയുടെ വ്യാ 
ഖ്യാനങ്ങള്‍, സ്തുതി ഗീതങ്ങള്‍, എഴുത്തുകള്‍, 
അപേക്ഷകള്‍, പ്രാര്‍ത്ഥനകള്‍ എന്നിങ്ങനെ പിതാ 
ക്കന്മാരുടേതായി അസംഖ്യ രചനകള്‍ പരിശുദ്ധ 
സുറിയാനി സഭയ്ക്ക്‌ പൈതൃകമായി ലഭിച്ചിട്ടുണ്ട്‌. 
ശ്ലൈഹികവും കുറ്റമില്ലാത്തതുമായ ഏക വിശ്വാ 
സത്തെ പാലിച്ച്‌ നമുക്ക്‌ ഏല്പിച്ചു തന്നവരായ ഈ 
ശുദ്ധിമാന്മാര്‍ ഭാഗ്യവാന്മാരും നിത്യ സ്മരണാ 
ര്‍ഹരുമാണ്‌. അതിനാല്‍ത്തന്നെ പുതുവര്‍ഷപ്പുല 
രിയുടെ പുണ്യ നിമിഷങ്ങളില്‍ അവരെ ഓര്‍ക്കു 
ന്നത്‌ ഏറ്റവും ഉചിതമാണെന്ന കാര്യത്തില്‍ 
സംശയമില്ല. 
സ്തുതി ചൊവ്വക്കപ്പെട്ട പരിശുദ്ധ സഭയുടെ 
അടിസ്ഥാന വിശ്വാസ സത്യങ്ങള്‍ ഏറ്റവും വ്യ 
ക്തമാക്കി വിശദീകരിച്ച്‌ പ്രഖ്യാപിച്ചവരാണ്‌ കപ്പ 
ദോക്യന്‍ പിതാക്കന്മാര്‍. ഇവര്‍ മൂവരും ഏകദേശം 
ഒരേ കാലയളവില്‍ ജീവിച്ച്‌ ഒറ്റക്കെട്ടായി സഭയുടെ 
വളര്‍ച്ചയെപ്രതി അത്യദ്ധ്വാനം ചെയ്തവരും വിശ്വാ 
സ വിപരീതങ്ങള്‍ക്കെതിരെ ധീരമായി പോരാ 
ടുകയും ചെയ്തവരാണ്‌. ഇവരുടെ പ്രസംഗങ്ങളും 
പ്രഭാഷണങ്ങളും പ്രബോധനങ്ങളും എഴുത്തുകളു 
മാണ്‌ പിന്നീട സഭയുടെ ആരാധനാ, പ്രാര്‍ത്ഥനാ, 
ശുശ്രൂഷാ ശ്രമങ്ങള്‍ക്ക്‌ ആധാരമായിത്തീര്‍ന്നത്‌. 
പരിശുദ്ധ സഭയുടെ വേദശാസ്ത്രം കെട്ടിപ്പടുത്ത 
ഈ പുണ്യപിതാക്കന്മാര്‍ സഭയുടെ അമൂല്യരത്ന 

ങ്ങളാണ്‌. ഇവരുടെ പ്രൌഡ്മോജ്ജ്വലങ്ങളായ 
പ്രസംഗങ്ങള്‍, സത്യവിശ്വാസത്തിന്റെ രജത 
രേഖകളാണ്‌. നാസിയാന്‍സിലെ പിതാവിനെ, 
St. Gregory, The Theologian എന്നാണ്‌ 
സംബോധന ചെയ്യുന്നത്‌. വി. ബസ്സേലിയോ 
സിന്റെയും, നാസിയാന്‍സിലെ ഗ്രിഗോറിയോ 
സിന്റെയും പേരുകള്‍ അഞ്ചാം തുബ്ദേനില്‍ 
നാം ഓര്‍ക്കുന്നു. നിഖ്യാ വിശ്വാസ പ്രമാണ 
ത്തിന്റെ അടിസ്ഥാന തത്വങ്ങളും ത്രിത്വ വിശ്വാ 
സത്തിന്റെ മര്‍മ്മങ്ങളും അതി (പാഗത്ഭ്ൃയ 
ത്തോടെ പഠിപ്പിയ്ക്കുകയും അവയില്‍ മാറ്റം 
വരുത്താതെ വരും തലമുറകളിലേക്ക്‌ പകര്‍ന്നു 
കൊടുക്കുകയും ചെയ്തവരാണ്‌ ഇവര്‍. കപ്പ 
ദോക്യന്‍ പിതാക്കന്മാരെ കൂടാതെ വി. അത്താ 
നാസ്യോസ്‌ (295-373), സ്വര്‍ണ്ണനാവുകാരന്‍ 
മാര്‍ ഈവാനിയോസ്‌ (354-397), മഹാനായ 
മീഖായേല്‍ റാബോ പാത്രിയാര്‍ക്കീസ്‌ 
(1126-1286) ബര്‍ എബ്രായ (1226-1286) മുത 
ലായവരും പരിശുദ്ധ സഭയുടെ വിഖ്യാതരായ 
വേദശാസ്ത്രജ്ഞരും പിതാക്കന്മാരു മാണ്‌. 
ഈ പുണ്യവാന്മാരെ പുതുവര്‍ഷത്തില്‍ 
സ്മരിച്ച്‌ അവരുടെ മദ്ധ്യസ്ഥതയില്‍ അഭയം 
തേടുന്നത്‌ ഏറ്റവും അനുഗ്രഹപ്രദമത്രെ. nd 


സുവിശേഷക സംഘം ക്ലാസ്‌ 


ചെങ്ങന്നൂര്‍ ഭദ്രാസന സുവിശേഷസംഘം 
ക്ലാസ്‌ 27-01-2018 ശനിയാഴ്ച രാവിലെ 9.30 
മുതല്‍ ബഥേല്‍ അരമനയില്‍ വെച്ച്‌ നടത്ത 
പ്പെടും. ക്ലാസ്‌ നയിക്കുന്നത്‌: ഫാ. ടോജോ 
ബേബി. വിഷയം: “പനലോസിന്റെ ക്രിസ്തു 
ശാസ്ത്രം” 


മെറിറ്റ്‌ സ്കോളര്‍ഷിപ്പ്‌ 


കൂര്‍ത്തമല സെന്റ ജോര്‍ജ്‌ യുവജന 
പ്രസ്ഥാനത്തിന്റെ ആഭിമുഖ്യത്തില്‍ അഭി. 


തോമസ്‌ മാര്‍ അത്താനാസിയോസ്‌ മെത്രാ 
പ്പോലീത്തായുടെ സപ്തതിയോടനുബന്ധിച്ച 
10, 12 ക്ലാസ്സുകളിലെ വിദ്യാര്‍ത്ഥികള്‍ക്കായി 
ആരംഭിച്ച മെറിറ്റ്‌ സ്കോളര്‍ഷിപ്പ്‌ 2017-18ന്‌ 
(പാടിപ്പുറത്ത്‌ സാബുമോന്‍ മെമ്മോറിയല്‍ 
എന്‍ഡോവമെന്റ്‌ ) അര്‍ഹരായവരെ കണ്ടെ 
ത്തുന്നതിനുള്ള എഴുത്ത്‌ പരിക്ഷ 2018 ജനു 
വരി 26-ാം തീയതി ഉച്ചയ്ക്ക്‌ 1.30ന്‌ കൂര്‍ത്ത 
മല സെന്റ്‌ ജോര്‍ജ്‌ ചാപ്പലില്‍ വെച്ച്‌ നടത്ത 
പ്പെടുന്നു. അപേക്ഷകള്‍ ജനുവരി 20-ാ൦ 
തീയതിക്ക്‌ മുന്‍പായി സമര്‍പ്പിക്കണം. 
ഫോണ്‍: 9446113778. 





El SE LJ J SM പി 
രസന വാര്‍ത്തകള്‍ 


വീ തുവര്‍ഷത്തിലേക്ക്‌ നാം പ്രവേശിച്ചിരിക്കുകയാ 
ണല്ലോ. 2018ലെ ഭദ്രാസന കണ്‍വന്‍ഷന്‍ ഫ്രെബ്രുവരി 
14 മുതല്‍ 17 വരെ നടക്കുകയാണ്‌. “ഭയപ്പെടേണ്ട ഞാനാ 
കുന്നു” (മത്താ. 4:27) എന്നതാണ്‌ ചിന്താവിഷയം. ഇട 
വക മെത്രാപ്പോലീത്താ അഭി. തോമസ്‌ മാര്‍ അത്താനാ 
സിയോസ്‌ തിരുമേനി അദ്ധ്യക്ഷത വഹിക്കുന്ന യോഗ 
ത്തില്‍ സഹായ മെത്രാപ്പോലീത്താ അഭി. ഡോ. 
മാത്യൂസ്‌ മാര്‍ തിമോത്തിയോസ്‌ മെത്രാപ്പോലീത്താ 
ഉദ്ഘാടനം ചെയ്യും. ശ്രീ. ബിജു പി. പന്തപ്ലാവ്‌, ഫാ. 
ഡോ. റെജി ഗീവറുഗീസ്‌, ഫാ. തോമസ്‌ വറുഗീസ്‌ അമ 
യില്‍ എന്നിവര്‍ വചന ശുശ്രൂഷയ്ക്കും ഫാ. വിനോദ്‌ 
ജോര്‍ജ്‌ (വെട്ടിക്കല്‍ ദയറാ) ധ്യാനത്തിനും നേതൃത്വം 
നല്‍കും. ശ്രീ. ബിനു കെ. സാം പത്തനംതിട്ട വിദ്യാര്‍ത്ഥി 
സംഗമത്തിന്‌ ക്ലാസ്‌ നയിക്കും. 
ബഥേല്‍ പ്രതികയ്ക്ക്‌ പുതിയ എഡിറ്റോറിയല്‍ 
ബോര്‍ഡ്‌ നിലവില്‍ വന്നു. കഴിഞ്ഞ കാലങ്ങളില്‍ 
ബഥേല്‍ പ്രതിക ഭംഗിയായി അണിയിച്ചൊരുക്കിയ ബഹു. 
ഏ്രഹാം കോശി അച്ചനും സഹപ്രവര്‍ത്തര്‍ക്കും ഒരാ 
യിരം നന്ദി. ബഥേല്‍ പ്രതികയുടെ സര്‍ക്കുലേഷന്‍ മാനേ 
ജര്‍ പേരിശ്ശേരി സെന്റ്‌ മേരീസ്‌ വലിയപള്ളി ഇടവകാംഗം 
കണ്ണാട്ട ഡീക്കണ്‍ ജിജോ കെ. ജോയി 1-൦ തീയതി 
വ്യാഴാഴ്ച വൈദീക പദവിയിലേക്ക്‌ ഉയര്‍ത്തപ്പെട്ടു. ഭദ്രാ 
സനത്തിന്റെയും പ്രതികയുടെയും പ്രാര്‍ത്ഥനാശംസക 
ള്‍. ജനുവരി 29-ഠം തീയതി തിങ്കളാഴ്ച 3 മണിക്ക്‌ പരി. 
കാതോലിക്കാ ബാവാ തിരുമനസ്സുകൊണ്ട്‌ കാതോലിക്കാ 
ദിന കവറുകള്‍ വിതരണം ചെയ്യുന്ന യോഗത്തില്‍ ബഹു. 
വൈദീകരും ഇടവക ഭാരവാഹികളും വന്ന്‌ സംബന്ധി 
ക്കുകയും ടാര്‍ജറ്റില്‍ കവിഞ്ഞ തുക സമാഹരിക്കുന്ന 
തില്‍ ഉത്ഹാസിക്കുകയും ചെയ്യണം. 
പേരിശ്ശേരി സെന്റ്‌ മേരീസ്‌ വലിയപള്ളി ഇടവകാം 
ഗവും സഭയുടെ മുന്‍ മാനേജിംഗ്‌ കമ്മറ്റിയംഗവുമായ 
സതീഷ്‌ മാണിക്കശ്ശേരിയുടെ സഹധര്‍മ്മിണി മീരാ റ്റി. 
ഏ്രഹാം കര്‍ത്ത്യസന്നിധിയിലേക്ക്‌ യാത്രയായി. കണ്ണീ 
രില്‍ കുതിര്‍ന്ന ആദരാഞ്ജലികള്‍ അര്‍പ്പിക്കുന്നു. 
ജനുവരി 22ന്‌ മൂന്ന്‌ നോമ്പ്‌ ആരംഭിക്കുകയാണല്ലോ. 
അനുതാപത്തിന്റെ നോമ്പ്‌ നിഷഠയോടെ ആചരിച്ച അനു 
ഗ്രഹീതരാകുവാന്‍ ശ്രമിക്കുമല്ലോ. 
ഫ്രെബുവരി 12ന്‌ ആരംഭിക്കുന്ന വലിയ നോമ്പി 
ലേക്കും ആത്മനിഷഠയോടെ പ്രവേശിക്കുനാന്‍ ദൈവം 
സഹായിക്കട്ടെ. 
കര്‍ത്ത്യശുശ്രൂഷയില്‍ 
ഫാ. തോമസ്‌ കൊക്കാപ്പറമ്പില്‍ 
(ഭദ്രാസന സെക്രടുറി) 

ബേ പം 
ക്ക | ഇനുലരി 2018 


| ടു 


ത്രിയേക ദൈവത്തിന്റെ തിരുനാമത്തില്‍ തനിക്കു സ്തുതി 
മലങ്കര ഓര്‍ത്തഡോക്സ്‌ സുറിയാനി സഭ 
ദൈവകൃപയാല്‍ 
ചെങ്ങന്നൂര്‍ മെത്രാസന ഇടവകയുടെ 
തോമസ്‌ മാര്‍ അത്താനാസിയോസ്‌ മെത്രാപ്പോലീത്തായില്‍ നിന്ന്‌ 





നമ്മുടെ എല്ലാ പള്ളികളിലേയും വികാരിമാർക്കും, സഹപട്ടക്കാര്‍ക്കും, ദേശത്തുപട്ട ൦ 
ക്കാര്‍ക്കും, മാനേജിംഗ്‌ കമ്മറ്റി അംഗങ്ങള്‍ക്കും, ശേഷം വിശ്വാസികള്‍ക്കും വാഴ്‌വ്‌. 
പ്രിയരെ, 4 

ഭദ്രാസനത്തിന്റെ മുഖപത്രമായ “ബഥേല്‍പ്രതിക'” 1987 മുതല്‍ നാളിതുവരെ ഒരു മുട്‌ e 
ക്കവും കൂടാതെ പ്രസിദ്ധീകരിക്കുവാന്‍ കഴിഞ്ഞതില്‍ നമുക്ക്‌ അഭിമാനിക്കാം. കാലിക 
പ്രസക്തി ആര്‍ജ്ജിച്ച വിഷയങ്ങളെ അപഗ്രഥിച്ചും കാലഘട്ടത്തിന്റെ സ്പന്ദനങ്ങളെ തിരിച്ച 
റിഞ്ഞും ഇടയലേഖനം, മുഖപത്രം ഈടുറ്റ ലേഖനങ്ങളും പംക്തികളും ഉള്‍പ്പെടുത്തി പ്രസി 
ദ്ധീകരണ രംഗത്ത്‌ പ്രമുഖ സ്ഥാനം കരസ്ഥമാക്കുവാന്‍ ബഥേല്‍ പ്രതികയ്ക്ക്‌ കഴിഞ്ഞും; ൦ 
ബോര്‍ഡില്‍ ശ്രേഷ്ഠമായ പ്രവര്‍ത്തനം കാഴ്ചവച്ച ഏവരോടുമുള്ള നന്ദി നിസീമമാണ്‌. നാം 
ചുമതലപ്പെടുത്തിയിട്ടുള്ള പ്രവര്‍ത്തകര്‍ ഇടവകകള്‍ സന്ദര്‍ശിക്കുമ്പോള്‍ വരിസംഖ്യകള്‍ പുതു 
ക്കിയും പുതിയ അംഗത്വം എടുത്തും ഇതിനോട്‌ പങ്കാളിത്വം പുലര്‍ത്തുന്ന എല്ലാവരോടും 
നമ്മുടെ സന്തോഷം അറിയിക്കുന്നു. ¢ 

2018 ജനുവരി മാസം ദാം തീയതി മുതല്‍ താഴെ പേരു പറയുന്നവരെ എഡിറ്റോറിയല്‍ 
ബോര്‍ഡിന്റെവിവിധ തസ്തികയില്‍ ചുമതലക്കാരായി ഇനിയൊരു കല്‍പ്പന ഉണ്ടാകുന്നതു 
വരെ നാം നിയമിച്ചിരിക്കുന്നു. | 


ചീഫ്‌ എഡിറ്റര്‍: ഫാ. ഐപ്പ്‌ പി. സാം 
എക്സിക്യുട്ടിവ്‌ എഡിറ്റര്‍ ഫാ. ഷിബു വര്‍ഗ്ഗീസ്‌ 
എഡിറ്റര്‍ ശ്രീ. സജി പട്ടരുമഠം 


അസോസിയേറ്റ്‌ എഡിറ്റര്‍ ഫാ. ജോബിന്‍ സാമുവേല്‍ 
സര്‍ക്കുലേഷന്‍ മാനേജര്‍-ഡീ. ജിജോ കെ. ജോയി ്‌ 
വെബ്‌ അഡ്മിനിസ്ട്രേറ്റര്‍ ഫാ. റെന്നി തോമസ്‌ 7 
എഡിറ്റോറിയല്‍ ബോര്‍ഡ്‌ അംഗങ്ങള്‍ 7 
ഫാ. തോമസ്‌ കൊക്കാപ്പറമ്പില്‍ | 
ഫാ. തോമസ്‌ വര്‍ഗ്ഗീസ്‌ അമയില്‍ 
ഫാ. വൈ. തോമസ്‌ 
ഫാ. ഏബ്രഹാം കോശി 
ശ്രി. ഏബ്രഹാം മാത്യു വീരപ്പള്ളില്‍ 
ശ്രീ. വര്‍ഗ്ഗീസ്‌ ജോണ്‍ തോട്ടപ്പുഴ 
ശ്രീ. ജോബിന്‍ കെ. ജോര്‍ജ്ജ്‌ 
പ്രൊഫ. ബിന്‍സി റെജി 


} 


എന്നത്‌ അഭിനന്ദനാര്‍ഹമാണ്‌. ഈ കാലമത്രയും ബഥേല്‍ പത്രികയുടെ എഡിറ്റോറിയല്‍ \ ( 


] 


| 
, 
pel 


കഴിഞ്ഞ അഞ്ച്‌ വര്‍ഷക്കാലം ബഥേല്‍ പത്രികയുടെ വളര്‍ച്ചയ്ക്ക്‌ കഠിനാദ്ധ്വാനം ചെയ്ത 


ചീഫ്‌ എഡിറ്റര്‍ ഏബ്രഹാം കോശി കുന്നുംപുറത്ത്‌ കത്തനാരോടും, എഡിറ്റോറിയല്‍ 
ബോര്‍ഡ്‌ അംഗങ്ങളോടും ഗ്രത്യേകം നന്ദി അറിയിക്കുന്നു 
ശേഷം പിന്നാലെ, ദൈവം അനുഗ്രഹിക്കട്ടെ. 


2017 ഡിസംബര്‍ മാസം 27-ാം തീയതി തോമസ്‌ മാര്‍ അത്താനാസിയോസ്‌ 
ചെങ്ങന്നൂര്‍ ബഥേല്‍ അരമനയില്‍ നിന്നും. മെത്രാപ്പോലീത്താ 

സമാര്‍ട്ടനെസ 
അഭിരുചി വികസനം 
ഫാ. പി. കെ.കോശി 





രക്ഷിതാക്കളുടെ ചിന്തയ്ക്കതീതമായ, സാഹചര്യങ്ങളും സമ്മര്‍ദ്ദ 
ങ്ങളുമാണ്‌ നമ്മുടെ കുഞ്ഞുങ്ങളെ നാശത്തിന്റെ വക്കില്‍ എത്തിക്കുന്ന 
ത്‌. നാം ചിന്തിച്ചതിലും കണക്കു കൂട്ടിയതിലും എത്രയോ അധികം 
ആശങ്കാജനകമാണ്‌ കുട്ടികളുടെ ജീവിതം. കോഴിക്കോട്‌ ഇന്‍സ്റ്റിറ്റ്യൂട്ട 
ഓഫ്‌ മെന്റല്‍ ഹെല്‍ത്ത്‌ ആന്‍ഡ്‌ ന്യൂറോ സയന്‍സ്‌ സ്കൂള്‍ കുട്ടിക 
ളില്‍ നടത്തിയ അന്വേഷണത്തില്‍ വിശദമാക്കിയ കണക്കുപ്രകാരം 45% 
കുട്ടികള്‍ക്കും ജീവിതം മടുത്തു കഴിഞ്ഞു. 35.4% ആണ്‍കുട്ടികളും 34% 
പെണ്‍കുട്ടികളും ലൈംഗീക പീഡനത്തിന്റെ ഇരകളായിരിക്കുന്നു. 
ആണ്‍കുട്ടികളില്‍ 18.4% ലഹരിയ്ക്ക്‌ അടിമകളായിരിക്കുന്നു. ഈ കണ 
ക്കുകള്‍ മനുഷ്യ മനസ്സാക്ഷിയെ തകര്‍ക്കുന്നതും തളര്‍ത്തുന്നതുമാണ്‌. 
ഒരുവശത്ത്‌ കുട്ടികള്‍ക്കെതിരെ അതിക്രമം വര്‍ദ്ധിക്കുമ്പോള്‍ മറുവശത്ത്‌ 
കുട്ടി ്രിമിനലുകള്‍ വര്‍ദ്ധിക്കുന്നു. നമ്മുടെ കുഞ്ഞുങ്ങളുടെ 
കുഞ്ഞുമനസ്സിലേക്ക്‌ വെളിച്ചത്തിന്റെ വാതില്‍ തുറക്കാനുള്ള പ്രധാന 
താക്കോലുകള്‍ അദ്ധ്യാപകരാണ്‌. രക്ഷിതാക്കളുടെ പങ്കുകള്‍ ചെറുതല്ല 
എങ്കിലും അദ്ധ്യാപക സമൂഹത്തിന്റെ പൊതു സ്വഭാവം, സമാനതകള്‍, 
വിദ്യാര്‍ത്ഥികളുടെ മനസ്സില്‍ അദ്ധ്യാപകര്‍ക്കുള്ള സ്വീകാര്യത തുടങ്ങിയ 
കാരണങ്ങളാല്‍ രക്ഷകരാകാനുള്ള പ്രധാന ചുമതല അദ്ധ്യാപകര്‍ക്കു 
തന്നെ. 

കുട്ടികളുടെ പ്രതിഭയും ബുദ്ധിശക്തിയും ഏറ്റവും സ്മാര്‍ട്ട ആയിരി 
ക്കുന്നത്‌ ഏതു മേഖലയിലാണ്‌ എന്ന്‌ കണ്ടെത്തി ഭാവിയില്‍ അവര്‍ക്കി 
ണങ്ങുന്ന കരിയറിന്‌ പ്രോത്സാഹനം നല്‍കുക അദ്ധ്യാപകരുടെ ചുമ 
തലയാണ്‌. സ്വന്തം മകനെക്കുറിച്ച്‌ അദ്ധ്യാപികയ്ക്ക്‌ എപ്പോഴും പരാ 
തിയാണ്‌. അവന്‍ മിക്കപ്പോഴും സ്പെല്ലിംഗ്‌ തെറ്റിക്കും, ഹോംവര്‍ക്ക്‌ 
പൂര്‍ത്തിയാക്കാറില്ല. ഒന്നിനും കൊള്ളില്ല എന്ന പരാതിയുടെ പ്രവാഹം. 
പക്ഷെ കമ്പ്യൂട്ടര്‍ ടീച്ചര്‍ പറയുന്നു അവന്‍ ബ്രില്ല്യന്‍ഡ്‌ ആണെന്ന്‌. 

കമ്പ്യൂട്ടറുമായി ബന്ധപ്പെട്ട 
ഏതു കാര്യവും അവന്‌ 
നിഷ്രപയാസം. പുതിയ 
പുതിയ ടെകനോളജികള്‍ 
അവന്‌ കാണാപ്പാഠം. 
അതിലെ അവന്റെ അറിവു 
കണ്ട്‌ ടീച്ചര്‍പോലും അത്ഭുത 
പ്പെടുന്നു. ഒന്നിനും കൊള്ളില്ല 
എന്ന്‌ മിക്ക അദ്ധ്യാപകരും 
പറയുന്ന കുട്ടിയെ 
പ്രില്ല്യന്‍ഡ്‌ എന്ന്‌ മറ്റൊരു 
അദ്ധ്യാപിക വിശേഷിപ്പിക്കു 
ന്നു. 

എന്തു കൊണ്ട്‌ ഇങ്ങനെ 
എന്ന്‌ നാം ചിന്തിച്ചിട്ടുണ്ടോ 
ഓരോ കുട്ടികളുടെയും 
ബുദ്ധിശക്തിക്ക്‌ വ്യത്യസ്ത 
മേഖലകളില്‍ ഏറ്റക്കുറച്ചി 
ലുണ്ട്‌ എന്നതാണ്‌ ഇതിനു 
കാരണം. അതായത്‌ കുട്ടി 
യുടെ പ്രതിഭയ്ക്ക്‌ തിളക്കം 
ഏതെങ്കിലും പ്രത്യേകം മേഖ 
ലയിലായിരിക്കും. പക്ഷെ 
നമ്മുടെ ചിന്തയില്‍ അക്കാദ 
മിക്ക്‌ പ്രകടനം മാത്രം അടി 
സ്ഥാനമാക്കി കഴിവുകള്‍ വില 
യിരുത്തുന്നു. പരീക്ഷയില്‍ 
നേടുന്ന മാര്‍ക്ക്‌ മാത്രമാണ്‌ 
കുട്ടിയുടെ ബുദ്ധിയുടെ അള 
വുകോല്‍. മറ്റു പല കഴിവു 
ണ്ടെങ്കിലും മാര്‍ക്കു കുറഞ്ഞ 
കുട്ടിയെ മണ്ടന്‍ എന്ന്‌ വിളി 
ക്കുന്ന പ്രവണതയും പരിഹാ 
സവും. കുട്ടിയുടെ പ്രതിഭയും 
കഴിവും തിരിച്ചറിഞ്ഞ്‌ വേണ്ട 
പ്രോത്സാഹനം നല്‍കപ്പെട 
ണം. അതായത്‌ മള്‍ട്ടിപ്പിള്‍ 
ഇന്റലിജന്‍സ്‌ തിരിച്ചറിയണം. 
മള്‍ട്ടിപ്പിള്‍ ഇന്റലിജന്‍സ്‌ 

ഇന്ന്‌ ലോകമെങ്ങുമുള്ള 
കുട്ടികളുടെ വിദ്യാഭ്യാസ മേഖ 
ലയില്‍ മള്‍ട്ടിപ്പിള്‍ ഇന്റലി 
ജന്‍സ്‌ തിയറിയുടെ 
പ്രാധാന്യം അധികമാണ്‌. 
1983ല്‍ ഹാര്‍വാര്‍ഡ്‌ സര്‍വുക 
ലാശാലയിലെ വിദ്യാഭ്യാസ 
വിഭാഗം പ്രൊഫസര്‍ 

ഹൊവാര്‍ഡ്‌ ഗാര്‍ഡ്നര്‍ ആണ്‌ മള്‍ട്ടി ഇന്റലിജന്‍സ്‌ 
തിയറി അവതരിപ്പിച്ചത്‌. ഓരോ വ്യക്തിയുടെയും 
ബുദ്ധിയുടെ ഘടന വൃത്യാസപ്പെട്ടിരിക്കുമെന്ന 
താണ്‌ ഈ തിയറി. ബുദ്ധിശക്തിക്ക്‌ ഒരു വ്യക്തിക്ക്‌ 
പല മേഖലകളിലുമുള്ള പ്രാവീണ്യം വ്യത്യാസമാ 
യിരിക്കും. ഓരോ കുട്ടിക്കുമുളളത്‌ പലതരം ബുദ്ധി 
ശക്തിയുടെ ഒരു മിശ്രണം ആയിരിക്കും. ചില തരം 
ബുദ്ധിശക്തിക്ക്‌ മുന്‍തൂക്കമുണ്ടാകും. അതനുസ 
രിച്ചാണ്‌ അവരുടെ കഴിവുകളും വാസനകളും. 
ഓരോരുത്തര്‍ക്കും ഒരു പ്രത്യേകതരം ലേണിംഗ്‌ 
സ്റ്റൈല്‍ ഉണ്ടായിരിക്കും. കുട്ടികളെ ശരിക്കും നിരീ 
ക്ഷിക്കു മ്പോള്‍ ഇത്‌ മനസ്സിലാകും. മൂത്തകുട്ടി 
കണക്കില്‍ പ്രധാനി, ഇളയതിന്‌ കണക്കെന്നു 
കേട്ടാല്‍ അലര്‍ജി. അവന്‌ ഇഷ്ടം ഭാഷയായിരി 
ക്കും. മള്‍ട്ടിപ്പിള്‍ ഇന്റലിജന്‍സിലെ വ്യത്യാസമാണി 
തിനു കാരണം. ബുദ്ധിശക്തിയുടെ ഈ വൈവി 
ധ്യങ്ങള്‍ തിരിച്ചറിയുന്നതിലൂടെ അവരുടെ കഴിവും 
അഭിരുചിയും പ്രതിഭയുമുള്ള മേഖലകള്‍ കണ്ടെ 
ത്താനാവും. അതിനു കൂടുതല്‍ പ്രോത്സാഹനം 
നല്‍കാനാകും. അങ്ങനെ അവര്‍ക്കിണങ്ങിയ ഇഷ്ട 
പ്പെട്ട കരിയറുകളില്‍ എത്തിക്കാനും തെറ്റായ തിര 
ഞ്ഞെടുപ്പുകള്‍ ഒഴിവാക്കാനും സാധിക്കും. 

വിവിധതരം മള്‍ട്ടിപ്പിള്‍ ഇന്റലിജന്‍സ്‌ കാണാന്‍ 
കഴിയും. അതിന്‍പ്രകാരം ഓരോ മേഖലയിലാവും 
അവരുടെ സ്മാര്‍ട്ടനെസ്സും. 
സെല്‍ഫ്‌ സ്മാര്‍ട്ട 

ഇന്‍്ര്രാ പേഴ്‌സണല്‍ ഇന്റലിജന്‍സ്‌ എന്ന്‌ 
ഇതിനെ പറയും. ഈ വിഭാഗത്തില്‍ പെടുന്ന കൂട്ടി 
കള്‍ എപ്പോഴും നല്ല സ്വാതന്ത്ര്യ ബോധമുള്ളവരാ 
യിരിക്കും. ഒറ്റയ്ക്കിരിക്കുന്നതില്‍ അവന്‍ നല്ല 
ശാന്തത കണ്ടെത്തുന്നു. അവര്‍ക്ക്‌ സ്വന്തം കഴിവു 
കളെക്കുറിച്ചും ദയര്‍ബല്യങ്ങളെക്കുറിച്ചും ഉത്തമ 
ബോധ്യമുണ്ടായിരിക്കും. തന്നെത്താനെ പഠിക്കാന്‍ 
മാത്രമല്ല, തനിയെ കളിക്കാനും അവര്‍ക്കിഷ്ടമാ 
യിരിക്കും. മറ്റുള്ള വരോട്‌ അധികം പറയാത്ത 
പ്രത്യേകതരം ഹോബികള്‍ പോലും ഇത്തരം കൂട്ടി 
കള്‍ക്കുണ്ടാകും. ഉയര്‍ന്ന നിലയിലുള്ള സ്വയം 
മതിപ്പ്‌ ഇവര്‍ക്കുണ്ടാകും. (Self esteem and self 
awareness). സ്വന്തം ശക്തിയും ദൌര്‍ബല്യവും 
യഥാര്‍ത്ഥ്യ ബോധത്തോടെ വിശകലനം ചെയ്ത്‌ 
സൃഷ്ടിക്കുന്ന സ്വയാവബോധം ഇവര്‍ക്കുണ്ടാകും. 
കരുത്ത്‌ ഫലപ്രദമായി ഉപയോഗിച്ച്‌ മുന്നേറും 
ഇത്തരം കുട്ടികള്‍. മാത്രവുമല്ല, ഭാവിക്കു നേരിടാ 
വുന്ന ബലഹീനതകളെ അതിജീവിക്കുകയും 
ചെയ്യും. കുട്ടികളാണെങ്കില്‍ പോലും തോല്‍വിക 
ളില്‍ നിന്നും വിജയങ്ങളില്‍ നിന്നുമെല്ലാം പുതിയ 
പുതിയ പാഠങ്ങള്‍ ഉള്‍ക്കൊള്ളുവാന്‍ ഇവര്‍ക്ക്‌ 


ഇനുലരി 2018 
കഴിയും 'ഗോതമ്പുമണി നിലത്തുവീണു ചാവു 
ന്നില്ല എങ്കില്‍ മുളയ്ക്കുന്നില്ല' എന്ന്‌ ബൈബിളില്‍ 
പറയുന്നു. നിലത്തുവീഴുന്നത്‌ നഷ്ടമാകാനും 
പുതിയ മുളയുണ്ടായി പുതിയ സസ്യമാകാനും 
കഴിയുന്ന പ്രകാരം ഈ ബുദ്ധിശക്തിയില്‍ പെടുന്ന 
കുട്ടികള്‍ക്ക്‌ സാധിക്കുന്നു. ഒരു വിലയുമില്ല എന്ന്‌ 
താഴത്തിക്കെട്ടുകയോ പരിഹസിക്കുകയോ അല്ല 
വേണ്ടത്‌, മറിച്ച്‌ വേണ്ട പ്രോത്സാഹനം നല്‍കുക. 
2, വേര്‍ഡ്‌ സ്മാര്‍ട്ട 

ലിഗ്വിംസ്തിക- ഇന്റലിജന്‍സ്‌ അഥവാ ഭാഷാപര 
മായ ബുദ്ധിശക്തയില്‍ പെടുന്ന വിഭാഗം, ഇത്തരം 
കുട്ടികള്‍ക്ക്‌ വായിക്കാനും ഭാഷ, പാഠങ്ങള്‍ കൂടു 
തലായി പഠിക്കാനുമായിരിക്കും താല്പര്യം. വാക്കു 
കള്‍ അതിവേഗം പറിച്ചെടുക്കും. ഭാഷാ വിഷയ 
ങ്ങള്‍, ഇംഗ്ലീഷ്‌, സോഷ്യല്‍ സയന്‍സ്‌ തുടങ്ങിയ 
വയോട്‌ അധികമായ താല്പര്യം ഉണ്ടാകും. 
സ്വദേശ ഭാഷകള്‍ പഠിക്കുന്നതോടൊപ്പം മറ്റു ഭാഷ 
കള്‍ പഠിക്കുന്നതിനും പ്രാവീണ്യവും താല്പര്യവും 
ഉണ്ടാകുന്നു. മാതൃ ഭാഷകള്‍ മാത്രമല്ല, സ്വദേ 
ശത്തെ മറ്റു ഭാഷകളും വിദേശ ഭാഷകളിലും 
താല്പര്യം വര്‍ദ്ധിക്കും. വാക്കുകളുടെ അക്ഷരങ്ങള്‍ 
(സ്പെല്ലിംഗ്‌) ഇത്തരം കുട്ടികള്‍ അതിവേഗം ഗ്രഹി 
ക്കുന്നു. കവിതയും കഥകളുമൊക്കെ എഴുതാനും 
കൂടുതല്‍ താല്പര്യം കാണിക്കും. ഈ വിഭാഗ 
ത്തില്‍ പെടുന്ന കുട്ടികളെ അധികമായി പ്രോത്സാ 
ഹിപ്പിക്കണം. ധാരാളം പുസ്തകങ്ങള്‍ വാങ്ങിക്കൊ 
ടുക്കുകയും വായനാശീലം വര്‍ദ്ധിപ്പിക്കുകയും 
ചെയ്യണം. വായിച്ചാല്‍ വളരും വായിച്ചില്ലെങ്കില്‍ 
തളരും” എന്ന കുഞ്ഞുണ്ണിയുടെ വാക്കുപോലെ 
കൂടുതല്‍ പ്രോത്സാഹനം ഈ വിഭാഗത്തിന്‌ 
നല്‍കുക. വാക്കുകള്‍ക്കൊണ്ടുള്ള കവിതകളും പദ 
പ്രശനങ്ങളും പ്രസംഗങ്ങളും ഒക്കെ ബൌദ്ധികമായി 
കൈകാര്യം ചെയ്യും ഇത്തരം കുട്ടികള്‍. 
3. പിക്ചര്‍ സ്മാര്‍ട്ട്‌ 
വിഷ്വല്‍ സ്പെഷ്യല്‍ ഇന്റലിജന്‍സ്‌ എന്ന്‌ 
പറയും. പടങ്ങള്‍ വരയ്ക്കാനും ചാര്‍ട്ടുകളും മാപ്പു 
കളും ഒക്കെ വരയ്ക്കാനും അതിനെ മനസ്സിലാക്കാ 
നുമുള്ള കഴിവുകള്‍ ഇത്തരം കുട്ടികള്‍ക്ക്‌ കൂടുത 
ലായിരിക്കും. വെറുതെ കുത്തിയിരുന്ന്‌ കുത്തിവര 
യ്ക്കുകയും പടങ്ങള്‍ വരയ്ക്കുകയും രൂപങ്ങള്‍ 
മെനഞ്ഞുണ്ടാക്കുകയും ചെയ്യുക ഈ വിഭാഗക്കാ 
രാണ്‌. പിക്ചര്‍ സ്മാര്‍ട്ടായ കുട്ടികള്‍ക്ക്‌ ചിത്രങ്ങ 
ളോടും രൂപങ്ങളോടും താലപര്യം കൂടും. വരച്ച പട 
ങ്ങള്‍ കീറിക്കളഞ്ഞിട്ട അത്‌ കൂട്ടിച്ചേര്‍ക്കാനും എളു 
പുമായിരിക്കും. പെയിന്റിംഗ്‌, ഡിസൈനിംഗ്‌, 
ഡ്രോയിംഗ്‌ തുടങ്ങിയവയില്‍ കൂടുതല്‍ ശ്രദ്ധ 
നല്‍കി പ്രോത്സാഹിപ്പിക്കാന്‍ കഴിയും. കെട്ടിടങ്ങ 

വിശുദ്ധ വേദപുസ്കത്തിലെ ആദ്യത്തെ സ്വപ്നം കണ്ട ആള്‍? 


. Conquest of self ആരുടെ പുസ്തകമാണ്‌? 


എന്തുകൊണ്ടാണ്‌ ജനുവരി 26 റിപ്പബ്ലിക്‌ ദിനമായി തെരഞ്ഞെടുത്തത്‌? 
നമ്മുടെ ഭരണഘടന നിലവില്‍ വന്നത്‌ 1950 ജനുവരി 26നാണ്‌ എന്നാല്‍ ഈ ഭരണഘടന അംഗീ 


കരിക്കപ്പെട്ടത്‌ എന്നായിരുന്നു? 


ഇന്‍ഡ്യന്‍ പാര്‍ലമെന്റ്‌ മന്ദിരം രൂപകല്‍പ്പന ചെയ്തു നിര്‍മ്മിച്ച ബ്രിട്ടീഷ ശില്‍പ്പി ആരായിരുന്നു.? 
നമ്മുടെ ദേശീയ പതാകയുടെ നീളവും വീതിയും തമ്മിലുളള അനുബന്ധം? 
ഒരു ദേശീയ നേതാവിന്റെ പേരിലുള്ള ഇന്ത്യയിലെ സംസ്ഥാന തലസ്ഥാനം ഏത്‌? 
വലിപ്പത്തില്‍ ലോകരാഷ്ട്രങ്ങളില്‍ ഇന്ത്യയുടെ സ്ഥാനം? 
ഒരു രാജ്യത്തിന്റെ പ്രധാനമന്ത്രിയായിരുന്ന ഓര്‍ത്തഡോക്‌സ്‌ പാത്രിയര്‍ക്കീസ്‌? രാജ്യം ഏത്‌? 
. അഞ്ചാം തുബദേനില്‍ സ്മരിക്കുന്ന റോമിലെ മാര്‍പാപ്പാമാര്‍? 
. ഞായറാഴ്ച പൊതു ഒഴിവു ദിവസമായി പ്രഖ്യാപിച്ച ചക്രവര്‍ത്തി? 
. ലോകത്തിലെ ആദ്യത്തെ ക്രൈസ്തവ രാജ്യം? 


. കേരളത്തില്‍ നിന്നുള്ള എംപിമാരുടെ എണ്ണം? 


. വസന്തസംക്രമമായ മാര്‍ച്ച 21-നോ അതിനുശേഷമോ വരുന്ന പൌര്‍ണമിയുടെ പിറ്റേ ഞായറാ 


ഴ്ചയുടെ പ്രത്യേകത 
. നമ്മുടെ ദേശീയ ഗാനം രചിച്ചതാര്‌? 


ഉത്തരങ്ങള്‍ ഫെബ്രുവരി 7ന്‌ മുമ്പായി ചീഫ്‌ എഡിറ്റര്‍, ബഥേല്‍ പത്രിക, P.8. No. 38 ബഥേല്‍ 
അരമന, ചെങ്ങന്നൂര്‍ എന്ന വിലാസത്തില്‍ അയയ്ക്കണം. ഈ ചോദ്യങ്ങളുടെ ഉത്തരവും 
വിജയിയുടെ ഫോട്ടോയും അടുത്ത ലക്കത്തില്‍ പ്രസിദ്ധീകരിക്കുന്നതാണ്‌. 


ദിവ്യബോധനം (പ്രകാശനം 


൧0൨ ജനതകളുടെ പ്രകാശം, DOCE നേര്‍വ 
ഴിയില്‍ എന്നീ പുസ്തകങ്ങളുടെ സെമിനാര്‍ 2018 
ഫെബ്രുവരി 10 ശനിയാഴ്ച രാവിലെ 10 മണി 
മുതല്‍ ബഥേല്‍ അരമനയില്‍ വെച്ച്‌ നടത്തുന്നു. 
ദിവ്യബോധനം രജിസ്ട്രാര്‍ ഫാ. ഡോ. നൈനാന്‍ 
കെ. ജോര്‍ജ്‌ സെമിനാറിനു നേതൃത്വം നല്‍കു 
ന്നതാണ്‌. പഠിതാക്കള്‍ എല്ലാവരും സെമിനാറിനു 
വന്നു സംബന്ധിക്കേണ്ടതാണ്‌. 


ളുടെ ഒക്കെ രൂപകല്പന ഉണ്ടാക്കിയെടുക്കാനും 
പണിയാനും താല്പര്യം കൂടും. വസ്ര്രങ്ങള്‍ രൂപ 
കല്പന ചെയ്യാനും മുറികള്‍ അലങ്കരിക്കാനും ഇവ 
രുടെ ഭാവനയ്ക്കനുസരിച്ച്‌ പുതിയ പുതിയ 
ഡിസൈനുകള്‍ ഉണ്ടാക്കി അത്തരത്തില്‍ മുന്നേറു 
വാന്‍ കഴിയുന്നു. നല്ല ചിത്രകാരന്മാരാകാനും 
ശില്‍പ്പപ്പണികളില്‍ ഏര്‍പ്പെട്ട നല്ല ശില്പികളാകാ 
നും, ഇന്റീരിയര്‍ ഡിസൈനര്‍, ആര്‍ട്ടിസ്റ്റ്‌, ആര്‍ക്കി 


ററ? 


ടെക്റ്റ്‌, ആനിമേഷന്‍, ഫോട്ടോഗ്രഫി, ഗ്രാഫികസ്‌, 


(പ്രീമാരിറ്റല്‍ കാണ്‍സിലിംഗ്‌ 


ചെങ്ങന്നൂര്‍ ഭദ്രാസന ബസേലിയോസ്‌ 
കൌണ്‍സിലിംഗ്‌ സെന്ററിന്റെ ആഭിമുഖ്യത്തി 
ലുള്ള പ്രീമാരിറ്റല്‍ കൌണ്‍സിലിംഗ്‌ 2018 ജനു 
വരി 26, ഫ്രെബുവരി 10 എന്നീ തീയതികളില്‍ 
രാവിലെ 9.30 മുതല്‍ ഉച്ചയ്ക്ക്‌ 3 മണിവരെ ചെങ്ങ 
ന്നൂര്‍ ബഥേല്‍ അരമനയില്‍ നടത്തുന്നു. രജി 
സ്ട്രേഷന്‍ ഫീസ്‌: 300 രൂപ. വിശദ വിവരങ്ങള്‍ക്ക്‌: 
9447654008 





വെബ്മാസ്റ്റര്‍, മെക്കാനിക്ക്‌ തുടങ്ങിയ വിവിധ മേഖ 
ലകളില്‍ ഉയര്‍ന്നു വരുന്നതിന്‌ പിക്ചര്‍ സ്മാര്‍ട്ട 
ആയ കുട്ടികള്‍ക്ക്‌ സാധിക്കും. 

ബുദ്ധിയുടെ മേഖലകള്‍ വിവിധ തരത്തിലാണ്‌. 
ഭാവിയില്‍ ആരാകണം എന്ന്‌ കുട്ടി പറുന്നതിനെ 
നിസ്സാരമായി കാണാതിരിക്കുക. 

കുട്ടികളില്‍ മറഞ്ഞിരിക്കുന്ന ബുദ്ധിയുടെ 
സ്മാര്‍ട്ടനെസ്സ്‌ മനസ്സിലാക്കി വേണ്ട പ്രോത്സാഹനം 
നല്‍കുക. 

ആരാധനാ വിജ്ഞാനീയം 


ഫാ. സഖറിയ പനയ്ക്കാമറ്റം 


ത്രിത്വത്തില്‍ തിരുനാമത്തില്‍ 
നീരില്‍ സംജാതാ ! നവമാം 
കുഞ്ഞാടേ - സ്നാനാത്മജനേ ! 
സ്വാഗതമോതുന്നേന്‍ വരിക 
(വി. മാമോദ?സായുടെ 
ശുശ്ശുഷ്ഥ്രകമമ.) 


“വിശുദ്ധ ത്രിത്വത്തിന്റെ പാവ 
നനാമത്തില്‍ വെള്ളത്തില്‍ നിന്നും 
പുതിയതായി ജനിച്ച ദൈവത്തി 
ന്റെ കുഞ്ഞാടേ, വിശുദ്ധ മാമോദീ 
സായുടെ പുത്രാ, ഒപ്പം വന്നു ചേരു 
ന്നതിനായി സ്വാഗതം - വി. മാമോ 
ദീസായില്‍ കൂടെ ക്രിസ്തുവിന്റെ 
ശരീരമാകുന്ന പരിശുദ്ധ സഭയിലേ 
ക്ക്‌ വന്ന്‌ സഭയുടെ ഭാഗമാകുന്ന 
കുഞ്ഞിന്‌ വിശ്വാസത്തില്‍ അധി 
ഷ്ഠിതമായ സഭാംഗങ്ങള്‍ സ്വാഗ 
തം നല്‍കുകയാണ്‌. വിശ്വാസം 
ഇല്ലാതെ മാമോദീസാ ഇല്ല. മാമോ 
ദീസാ കൈക്കൊള്ളുന്ന ആളിന്റെ 
വിശ്വാസം കൊണ്ട്‌ മാത്രം മാമോ 
ദീസാ സാദ്ധ്യമല്ല. അത്‌ നല്‍കുന്ന 
സഭയുടെ വിശ്വാസമാണ്‌ ഏറ്റവും 
ആവശ്യം. എല്ലാ പൈതങ്ങളെയും 
മാമോദീസാ മുക്കിക്കൊള്ളണ 
മെന്ന്‌ സഭ പഠിപ്പിക്കുന്നില്ല. വിശ്വാ 
സികളുടെ കുഞ്ഞുങ്ങള്‍ക്കുമാത്ര 
മാണ്‌ സഭ ശിശുസ്നാനം നല്‍കു 
ന്നത്‌. ശിശുസ്നാനം സ്വീകരിച്ചിരി 
ക്കുന്ന കുഞ്ഞുങ്ങള്‍ വളര്‍ന്നുവരു 
മ്പോള്‍ അവര്‍ വിശ്വാസത്തിന്റെ 
പൂര്‍ണ്ണതയിലേക്കും വളര്‍ന്നു വര 
ണമെന്ന്‌ സഭ നിഷക്കര്‍ഷിക്കുന്നു. 
ശിശുസ്നാനം 

ഒരു ക്രിസ്തീയ കുടുംബത്തെ 
സംബന്ധിച്ചിടത്തോളം ക്രിസ്തു 
കഴിഞ്ഞാല്‍ ലഭിക്കുന്ന ഏറ്റവും 
വലിയ ദാനമാണ്‌ ഒരു പൈതല്‍. 
സഭയ്ക്കായി ദൈവം നല്‍കിയി 
ട്ടുള്ള എല്ലാ കൃപാ മാര്‍ഗ്ഗങ്ങളിലും 
ഭാഗഭാക്കാകുന്നതിന്റെ നാന്ദിയും 
പ്രവേശനവുമായിട്ടാണ്‌ മാമോ 
ദീസായെ അംഗീകരിക്കുന്നത്‌. എ. 








ഡി. 215 -ാം വര്‍ഷം ഹിപ്പോലിറ്റസ്‌ റോമില്‍ രചിച്ച അപ്പോസ്തോ 
ലിക പാരമ്പര്യം” എന്ന സുപ്രധാന ഗ്രന്ഥത്തില്‍ കാണുന്നത്‌ ശ്ലീഹ 
ന്മാര്‍ മുന്നമെ പഠിപ്പിച്ചതും ആദ്യം റോമിലെ ക്ലിമീസ്‌ എന്ന പിതാവ്‌ 
എഴുതിവച്ചുതുമായ ഉപദേശങ്ങള്‍ തന്നെയാണിതെന്നാണ്‌. “കോഴി 
കൂവുന്ന സമയത്ത്‌ വെള്ളത്തിന്മേലുള്ള പ്രാര്‍ത്ഥനകള്‍ നടത്ത 
ടട ആദ്യം കൊച്ചുകുഞ്ഞുങ്ങളെ നിങ്ങള്‍ മാമോദീസാ 
മുക്കണം. തങ്ങള്‍ക്കുവേണ്ടി തങ്ങള്‍ തന്നെ - വിശ്വാസം ഏറ്റു പറ 
യുവാന്‍ പ്രായമുള്ളവര്‍ അങ്ങിനെ ചെയ്യട്ടെ . അതിനുളള പ്രായമി 
ല്ലാത്തവര്‍ക്കു വേണ്ടി അവരുടെ മാതാപിതാക്കന്മാരോ കുടുംബ 
ത്തില്‍ ആരെങ്കിലുമോ മറുപടി പറയട്ടെ” - സഭയുടെ ആരംഭകാലം 
മുതല്‍ തന്നെയുള്ള പതിവ്‌ അപ്രകാരമായിരുന്നുവെന്ന്‌ സഭാചരി 
ത്രവും വേദശാസ്ത്ര പണ്ഡിതന്മാരും പഠിപ്പിക്കുന്നു. 


വെള്ളത്തില്‍ നിന്നും ആത്മാവില്‍ നിന്നും 


വെള്ളത്തില്‍ നിന്നും ആത്മാവില്‍ നിന്നും മാമോദീസാ സമ 
യത്ത്‌ വീണ്ടും ജനിക്കുന്നുവെന്ന്‌ നാം വിശ്വസിക്കുന്നു. വെള്ള 
ത്തിന്മേല്‍ നടത്തുന്ന പ്രാര്‍ത്ഥനകള്‍ മൂലവും , കൈ ആവസിപ്പു 
മൂലവും വെള്ളത്തിന്‌ പരിശുദ്ധാത്മപ്രവര്‍ത്തനത്തിലൂടെ ആത്മീയ 
ശക്തി ലഭിക്കുകയാണ്‌. സൃഷ്ടിയുടെ ആരംഭത്തില്‍ ദൈവത്തിന്റെ 
ആത്മാവ്‌ വെളളത്തിന്റെ മീതെയാണ്‌ പരിവര്‍ത്തിച്ചത്‌. ( ഉത്പത്തി 
1:2) പരിവര്‍ത്തനം അവിടെ ആരംഭിക്കുവാന്‍ തുടങ്ങി. ജീവദായ 
കനായ പരിശുദ്ധാത്മാവാണ്‌ അവിടെ പ്രവര്‍ത്തിച്ചുകൊണ്ടിരുന്നത്‌. 
ഉണങ്ങിയ അസ്ഥികള്‍ക്ക ജീവന്‍ പ്രദാനം ചെയ്യുന്ന പരിശുദ്ധാ 
ത്മാവിന്റെ ശക്തി യെഹസ്ക്കിയേല്‍ 37-ാം അദ്ധ്യായത്തില്‍ വായി 
ക്കുന്നതും ഒരേ ആത്മാവിനെക്കുറിച്ചുതന്നെയാണ്‌. ദൈവാത്മാവ്‌ 
നടത്തുന്നവരത്രേ ദൈവത്തിന്റെ മക്കള്‍. 

“ബം oe 


ത്രിത്വനാമത്തിലുള്ള മുദ്ര 


മാമോദീസാ കൈക്കൊള്ളുന്ന ആളിന്റെ നെറ്റി 
യില്‍ മൂന്നു പ്രാവശ്യം പിതാവിന്റെയും പുത്ര 
ന്റേയും പരിശുദ്ധാത്മാവിന്റേയും നാമത്തില്‍ മുദ്ര 
കുത്തുന്നുണ്ട്‌. ദൈവത്തിന്‌ അവകാശപ്പെട്ടതും 
പരിശുദ്ധാത്മാവിന്റെ ആലയവും ആയി അപ്പോള്‍ 
വിശ്വാസി രൂപാന്തരപ്പെടുകയാണ്‌. ഓരോ വിശുദ്ധ 
കുർബ്ബാനയുടെ അവസാനത്തിലും പരിശുദ്ധാത്മാ 
വിനാല്‍ മുദ്ര കുത്തപ്പെട്ടതിനെക്കുറിച്ച സഭ 
അതിന്റെ മക്കളെ ഓര്‍മ്മിപ്പിക്കുന്നുണ്ട്‌. പത്തു 
കല്പനകള്‍ ദൈവം തന്റെ സ്വന്തം വിരലുകള്‍ 
കൊണ്ട്‌ എഴുതി സീനായി പര്‍വൃതത്തില്‍ വച്ച്‌ 
നല്‍കിയത്‌ ഇന്നും പ്രാധാന്യം അര്‍ഹിക്കുന്നു. 
തത്സമയം ഉണ്ടായതായ അഗ്നി (ആവര്‍ത്തനം 5: 
22) ദൈവത്തിന്റെ സജീവ സാന്നിദ്ധ്യത്തെ സൂചി 
പിക്കുകയാണ്‌ . കല്പലകകളില്‍ മുദ്ര വരുവാന്‍ 
അഥവാ പതിയുവാന്‍ തക്കവണ്ണം വിരലുകള്‍ 
കൊണ്ട്‌ എഴുതി എന്ന്‌ വായിക്കുമ്പോള്‍ കാൽവറി 
യിലെ കുരിശിലെ സഹനം അവിടെ മുന്‍കൂട്ടി 
സൂചിപ്പിച്ചിരുന്നുവെന്ന്‌ പല പൌരസ്ത്യ പിതാക്ക 
ന്മാരും വ്യാഖ്യാനിക്കുന്നുണ്ട്‌. 
സഹനത്തിന്റെ സ്നാനം 


സഹനത്തെ ക്രിസ്തു മനോഹരമായ “സ്നാനം” 
എന്ന പദം കൊണ്ടാണ്‌ വിശ്ശേഷിപ്പിക്കുന്നത്‌. തന്നെ 
പിന്‍പറ്റുന്നവരോട ആ സ്നാനം സ്വീകരിക്കുവാന്‍ 
ആഹ്വാനം ചെയ്യുന്നുമുണ്ട്‌. യോര്‍ദ്ദാന്‍ നദിയിലെ 
സ്നാനം ത്രിത്വം വെളിപ്പെടുവാന്‍ പര്യാപ്തമായ 
രംഗമായി മാറി. ആ വലിയ സാക്ഷ്യം ഉയരത്തില്‍ 
നിന്നും കേട്ടത്‌ സഹനമെന്ന സ്നാനം സ്വീകരിക്കു 
വാന്‍ ഒരുക്കത്തോടെ വന്നിരിക്കുന്ന പുരതനെ വെളി 
പ്പെടുത്തുവാനായിരുന്നു. . ക്രിസ്തീയ ജീവിത 
ത്തിന്റെ പൂര്‍ണ്ണതയ്ക്ക്‌ അനിവാര്യമായിട്ടുള്ളതും 
സഹനം എന്ന സ്നാനം തന്നെയാണ്‌. ചിലപ്പോള്‍ 
നമുക്ക്‌ നേരിട്ട ഉത്തരവാദിത്വം ഇല്ലാത്ത പല അവ 
സരങ്ങളിലുംകാര്യങ്ങളിലും മറ്റുള്ളവര്‍ക്കു വേണ്ടി 
ക്ലേശങ്ങളും ബുദ്ധിമുട്ടുകളും സഹിക്കേണ്ടതായി 
വരും. 

വിശുദ്ധ “ദനഹ ശുശ്രൂഷയില്‍ വെള്ളത്തെ 
ശുദ്ധീകരിക്കുന്ന പ്രാര്‍ത്ഥനയോട്‌ ബന്ധപ്പെട്ട 
“സെദറാ' യില്‍ ഇപ്രകാരം നാം (്പാര്‍ത്ഥിക്കുന്നു 
ണ്ട്‌.” ഇതിനെ ആശ്വാസത്തിന്റെ വെള്ളവും സകല 
പാപ മാലിന്യങ്ങളുടെയും വിശുദ്ധീകരണത്തിനും 
ആത്മ ശരീരങ്ങള്‍ക്ക്‌ വൈദ്യവും ആക്കിത്തീര്‍ക്കേ 
ണമേ. ഈ വെള്ളത്തെ രോഗികളെ സ്വസ്ഥമാക്കു 
ന്നതും, ഭവനങ്ങളെ സംരക്ഷിക്കുന്നതും , പിശാ 
ച്‌, അസൂയ, കുരള, കൊലപാതകം, വിദ്വേഷം, 





ഇനുലരി 2018 
വൈരാഗ്യബുദ്ധി, ക്ഷുദ്രം, ആഭിചാരം, 
മായാപ്രയോഗം, വിഗ്രഹാരാധന, എന്നിവയേയും 
സകല വിധ പൈശാചിക പ്രവര്‍ത്തനങ്ങളേയും 
നിഷ്കാസനം ചെയ്യുവാന്‍ കഴിവുള്ളതും, വായു 
മണ്ഡലത്തിലെ അപകടങ്ങളെ നീക്കിക്കളയു 
ന്നതും, നാശകരമായ അവസ്ഥാന്തരങ്ങളെ ബഹി 
ഷക്കരിക്കുന്നതും വിത്തുകളെ വളര്‍ത്തുന്നതും, 
മുളകളെ സംരക്ഷിക്കുന്നതും, ഫലങ്ങളെ പക്വമാ 
ക്കുന്നതും ആക്കിത്തീര്‍ക്കണമെ. ഇത്‌ സകലര്‍ക്കും 
ജീവദായകവും രക്ഷാകരവും ആയി ഭവിക്കണമേ 


സഹനം എന്ന സ്നാനത്തില്‍ കൂടെ മാത്രമേ 
ഈ കാര്യങ്ങള്‍ എല്ലാം സാദ്ധ്യമായിത്തീരുകയു 
ളളൂ. അപ്രകാരമുള്ള സഹനം സന്തോഷത്തോടെ 
സ്വീകരിക്കുന്നവര്‍ക്കുള്ള പ്രതിഫലമത്രേ വാടാത്ത 
കിരീടം. സ്വര്‍ഗ്ഗീയ ഭാഗ്യത്തിന്‌ ഒരുവന്‍ അര്‍ഹ 
നായി എന്നതിന്റെ അടയാളമാണ്‌ വി. മാമോദീസാ 
സമയത്ത്‌ ധരിപ്പിക്കുന്ന കിരീടം . അത്‌ ദൈവ 
കൃപയുടെ പ്രതീകമായി സുക്ൃതജീവിതം അനു 
ഭവവേദ്യമാക്കുവാന്‍ ശ്രദ്ധിക്കണ മെന്നും സഭ 


ഓര്‍പ്പിക്കുന്നു. + 


ആറാം മാര്‍ത്തോമ്മാ അവാര്‍ഡ്‌ 2018 
നാമനിര്‍ദ്ദേശങ്ങള്‍ ക്ഷണിക്കുന്നു. 


പുത്തന്‍കാവ്‌ സെന്റ മേരീസ്‌ ഓര്‍ത്ത 
ഡോക്‌സ്‌ കത്തീഡ്രലിന്റെ സ്ഥാപകനും ആറാം 
മാര്‍ത്തോമ്മാ എന്ന അഭിധാനത്തില്‍ അറിയപ്പെ 
ടുന്ന വലിയ മാര്‍ ദിവന്നാസിയോസ്‌ മെത്രാപ്പോ 
ലീത്തായുടെ പാവന സ്മരണയെ ശാശ്വതവ 
ത്ക്കരിക്കാന്‍ ഇടവക ഏര്‍പ്പെടുത്തിയ ആറാം 
മാര്‍ത്തോമ്മാ അവാര്‍ഡിന്‌ യോഗ്യരായ വ്യക്തി 
കളെ തെരഞ്ഞെടുക്കുന്നതിനുള്ള നാമനിര്‍ദ്ദേശ 
ങ്ങള്‍ ക്ഷണിക്കുന്നു. 25000 രൂപയും പ്രശസ്തി 
പ്രതവും അടങ്ങുന്നതാണ്‌ ടി അവാര്‍ഡ്‌. ഭാരത 
ത്തിന്റെ സാമുദായിക, സാംസ്കാരിക, സാമൂഹ്യ 
മണ്ഡലങ്ങളില്‍ തനതായ വ്യക്തിമുദ്ര പതിപ്പി 
ചിട്ടുളള കേരളീയനായ ഒരു വ്യക്തിക്കാണ്‌ ഈ 
അവാര്‍ഡ്‌ നല്‍കപ്പെടുന്നത്‌. നാമനിര്‍ദ്ദേശം ചെയ്യ 
പ്പെടുന്ന വ്യക്തിയുടെ സമഗ്രമായ സംഭാവനക 
ളെക്കുറിച്ച്‌ അരപേജില്‍ കുറയാതെ എന്നാല്‍ 
ഒരു പേജില്‍ കവിയാതെയുള്ള ഒരു വിവരണം 
കൂടി നാമനിര്‍ദ്ദേശത്തോടൊപ്പം പ്രസിഡന്റ്‌ , 
അവാര്‍ഡ്‌ കമ്മറ്റി, സെന്റ്‌ മേരീസ്‌ ഓര്‍ത്ത 
ഡോക്‌സ്‌ കത്തീഡ്രല്‍, പുത്തന്‍കാവ്‌ പി. ഒ. 
ചെങ്ങന്നൂര്‍ എന്ന വിലാസത്തില്‍ 31-01-2018 മു 
മുമ്പ്‌ അയച്ചു തരേണ്ടതാണ്‌. 

ദുഷ്പ്രവണതകള്‍ 
കണില്ലെന്ന്‌ 
നടിക്കാനാകുമോ? 


വിരല്‍ചുണ്ടി 
ഫാ. മാത്യു വറുഗീസ്‌, പുളിമുട്ടില്‍ 


സമീപ കാലത്ത്‌ വര്‍ദ്ധിച്ചുവരുന്ന അപകട മര 
ണങ്ങളും, ഒളിച്ചോട്ടങ്ങളും, ലൈംഗീക അപജയ 
ങ്ങളും വിവാഹ മോചനങ്ങളും മനുഷ്യ ഹൃദയങ്ങളെ 
തട്ടിയുണര്‍ത്തേണ്ടതാണ്‌. ഈ ദുഷിച്ച പ്രവണത 
കള്‍ക്ക്‌ കൂട്ടുനില്‍ക്കുന്ന ചില വൈദീക അവൈദീ 
കര്‍ ഒരു നിമിഷം ജീവിതത്തെക്കുറിച്ച ചിന്തിക്കണം. 
പണം ഉണ്ടെങ്കില്‍ എന്തും ആകാം എന്നു ചിന്തി 
ക്കുന്നവര്‍ ഒരു കാര്യം ഓര്‍ക്കുന്നത്‌ നന്ന്‌. പണം 
നിന്റെ സുഖത്തിനുവേണ്ടി മാത്രമല്ല, എല്ലാവരു 
ടെയും സംതൃപ്തിക്കുവേണ്ടിയാണ്‌. ആയതിനാല്‍ 
ഇന്ന്‌ നമ്മുടെ സഭയില്‍ നടന്നുവരുന്ന കുദാശക 
ളിലും പൊതു ജീവിതത്തിലും പാലിക്കേണ്ട ചില 
കാര്യങ്ങള്‍ ശ്രദ്ധയില്‍ പെടുത്തുന്നു. 
1. പള്ളി ആരാധനകളില്‍ മൊബൈല്‍ കൊണ്ടുവ 
രുവാന്‍ മറക്കാത്തവര്‍ വി. കുര്‍ബ്ബാന്രകമം കൊണ്ടു 
വരാന്‍ ഓര്‍മ്മിക്കുക. പള്ളിക്കകത്തു പ്രവേശിച്ചാല്‍ 
വൈദീകരും അവൈദീകരും മൊബൈല്‍ ഓഫ്‌ 
ചെയ്യുക. 
2. ആരാധനയ്ക്കായി വരുന്ന കുഞ്ഞുകുട്ടി ആബാ 
ലവൃദ്ധം ആരാധനയ്ക്കനുയോജ്യമല്ലാത്ത വസ്ത്ര 
ങ്ങള്‍ ധരിക്കരുത്‌. 
3. ആരാധനയ്ക്കോ കൂദാശാ കര്‍മ്മങ്ങളിലോ 
പള്ളിക്കകത്ത്‌ പ്രവേശിച്ച്‌ അതില്‍ സംബന്ധിക്കുന്ന 
സ്ത്രീകള്‍ ശിരോവസ്ത്രം അണിയുന്നതിനും നെറ്റി 
യില്‍ പൊട്ട കുത്താതിരിക്കുന്നതിനും ശ്രദ്ധിക്കണം. 
4. കൂദാശവേളകളില്‍ ഫോട്ടോഗ്രാഫേഴ്‌സ്‌, 
വീഡിയോ ഗ്രാഫേഴ്സ്‌ എന്നിവരെ ഒരു കാരണവ 
ശാലും അഴിക്കകത്ത്‌ പ്രവേശിപ്പിക്കരുത്‌. വൈദീകര്‍ 
കിഴക്കോട്ടുനിന്നു പ്രാര്‍ത്ഥിക്കുന്ന അവസരത്തില്‍ 
കിഴക്കുനിന്ന്‌ ഫോട്ടോ എടുക്കുവാന്‍ അനുവദിക്ക 
രുത്‌. 
5. കൂദാശവേളകളില്‍ പള്ളിക്കകം, സ്റ്റുഡിയോ 
ആക്കുന്ന രീതി ഒട്ടും ആശ്വാസ്യമല്ല. ഒരു നിശ്ചിത 
സ്ഥലം അവര്‍ക്കായി ക്രമീകരിച്ചു നല്‍കേണ്ടതാണ്‌. 

6. വിവാഹ വേളയില്‍ മണവാട്ടിക്ക്‌ ഏറ്റവും 
അടുത്ത കുടുംബ ബന്ധു തോഴ്മക്കാരായി 
നില്‍ക്കേണ്ടതിനു പകരം ഇന്ന്‌ ഈവന്റ്‌ മാനേ 
മെന്റ്‌ അണിയിച്ചൊരുക്കി അയയ്ക്കുന്ന സുന്ദരി 
മാരുടെ നിര നിരോധിക്കണം. 

7. പള്ളിക്കകത്ത്‌ മൊബൈലില്‍ ഫോട്ടോ എടുക്കു 
ന്നതിന്‌ നിരോധനം ഏര്‍പ്പെടുത്തേണ്ടതാണ്‌. 

8. വധൂവരന്മാര്‍ക്ക്‌ സ്റ്റേജില്‍ വരുമ്പോള്‍ കുടിക്കു 
വാന്‍ നല്‍കുന്ന പാനീയം പാല്‍തന്നെയായിരിക്ക 
ണം. വധൂവരന്മാര്‍ക്ക്‌ പാല്‍ നല്‍കേണ്ടതും വിളക്ക്‌ 
കത്തിക്കുവാന്‍ ദീപം നല്‍കേണ്ടതും വരന്റെ 
മാതാവ്‌ തന്നെയായിരിക്കണം. 

9. വധൂവരന്മാരെ വിവാഹാനന്തരം ഭവനത്തിലേക്ക്‌ 
കൊണ്ടുപോകുന്ന ഇന്നത്തെ ചില ദുഷ്പ്രവണത 
കള്‍ ഒട്ടും ആശ്വാസ്യമല്ല. മാതാപിതാക്കളോ, ചുമ 
തലപ്പെടുത്തിയ ബന്ധുക്കളോ ആണ്‌ ഇവരെ ഭവ 
നത്തിലേക്ക്‌ കൊണ്ടുചെന്ന്‌ ആക്കേണ്ടത്‌. 

10. വിവാഹ നിശ്ചയം ഇരു ഭവനങ്ങളിലെ പ്രായ 
മുളള അംഗങ്ങള്‍ ഇടവക വികാരിമാരുടെ സാന്നി 
ദ്ധൃത്തില്‍ പ്രാര്‍ത്ഥനാപൂര്‍വ്ും എടുക്കേണ്ട തീരുമാ 
നത്തിന്‌ ഈവന്റ്‌ മാനേജ്മെന്റിന്റെ പ്രസക്തി 
എന്താണ്‌? 

11. പ്രധാന കാര്‍മ്മികനോ ചുമതലപ്പെടുത്തുന്ന 
വൈദീകനോ വിവാഹ ശുശ്രൂഷയ്ക്ക്‌ പാട്ടുകള്‍ക്ക്‌ 
തുടക്കമിടേണ്ടതും, ഗായക സംഘങ്ങള്‍ തുടര്‍ന്നു 
പാടേണ്ടതുമാണ്‌. 

ഈവക കാര്യങ്ങളെല്ലാം ആത്മീക നിറവില്‍ നട 
ത്തപ്പെടുവാന്‍ അഭിവന്ദ്യ തിരുമേനിമാരും വൈദി 
കരും മുന്‍കൈ എടുത്ത്‌ നേതൃത്വം നല്‍കിയാല്‍ 
ദുഷിച്ച പ്രവണതകള്‍ മാറ്റപ്പെടും. 

മക്കളെ സ്നേഹിക്കുന്ന മാതാപിതാക്കളേ ഇന്ന്‌ 
എത്രയെത്ര ചെറുപ്പക്കാര്‍ അപകട മരണത്തില്‍പ്പെ 
ടുന്നു. കണ്ണു തുറക്കണം. മക്കള്‍ക്ക്‌ ബുള്ളറ്റും 
ഫോണും വാങ്ങിക്കൊടുത്ത്‌ അവരെ കൊല്ലരുതേ...! 

വി, തോമാശ്ലീഹായുടെ 
ദുക്റോനോദിനം: 
ഒരു പുനര്‍വായന 


അന്വേഷണം 
ബസലേൽ റമ്പാച്ചന്‍ 


വി. മാര്‍ത്തോമ്മാ ശ്ലീഹായുടെ ഓര്‍മ്മപ്പെരു 
ന്നാള്‍ മലങ്കര സഭയുടെ വലിയ പെരുന്നാളുകളി 
ലൊന്നാണ്‌. പല സഭകളും ഒന്നിലധികം ശ്ലീഹാ 
ന്മാരെ / പിതാക്കന്മാരെ സഭാ സ്ഥാപകരായി കണ 
ക്കാക്കുമ്പോള്‍, മലങ്കര സഭയില്‍ അത്തരമൊരു 
തര്‍ക്കത്തിനോ, വ്യവഹാരത്തിനോ പഴുതില്ല. 
ഇവിടെ വന്നതും, സുവിശേഷം അറിയിച്ചതും, രക്ത 
സാക്ഷിയായതും തോമാശ്ലീഹാ മാ്രമാണെന്ന്‌ 
നിസ്സംശയം ഏവരും സമ്മതിക്കും. നമുക്ക്‌ ഗുരു 
ക്കന്മാര്‍ ഏറെയുണ്ടെങ്കിലും, ഏകപിതാവ്‌ മാത്രമേ 
യുള്ളൂ. ആ പിതാവിന്റെ സ്മരണ ശ്രേഷ്ഠമായി, 
തെറ്റിദ്ധാരണകളില്ലാതെ കൊണ്ടാടേണ്ടത്‌ നമ്മുടെ 
കടമയാണ്‌. ഡിസംബര്‍ 21ന്‌ തോമാശ്ലീഹാ രക്ത 
സാക്ഷിയായെന്നും, മൈലാപ്പൂരില്‍ കബറക്കപ്പെ 
ട്ടെന്നും നാം വിശ്വസിക്കുന്നു. പരിശുദ്ധ പിതാവിന്റെ 
തിരുശേഷിപ്പ്‌ എ. ഡി. 1655ല്‍ (ജൂലൈ 3) എസ്രാ 
യിലേക്ക്‌ മാറ്റപ്പെട്ടെന്നും പാരമ്പര്യ ്രമാണങ്ങളി 
ലധിഷഠിതമായി നാം അംഗീകരിക്കുന്നു. എന്നാല്‍, 
കത്തോലിക്കാ സഭ ജൂലൈ 3 സെന്റ്‌ തോമസ്‌ ഡേ 
ആയി ആഘോഷിക്കുന്നു. “ഞങ്ങളുടെ പിതാവിന്റെ 
തിരുശേഷിപ്പ്‌, ഞങ്ങളുടെ മണ്ണില്‍ നിന്നും രഹസ്യ 
മായി കടത്തികൊണ്ടു പോയതിനാല്‍ പ്രസ്തുത 
ദിനത്തെ “കരിദിനം /വിപാല ദിനം” എന്നൊക്കെ 
വിശേഷിപ്പിക്കുവാന്‍ മലങ്കര സഭാംഗങ്ങളില്‍ 
പലരും മുന്നോട്ടു വരുന്നു. ചില രേഖകളോ, അവ 
യുടെ പകര്‍പ്പോ മാ്രതം നോക്കി വിശകലനം 
ചെയ്യേണ്ട വസ്തുതതയല്ല ഇത്‌. വിശ്വാസികളുടെ 
വിശ്വാസം, പാരമ്പര്യം, ആദിയായവയും ഇവിടെ 
പ്രസക്തമാണ്‌. 

1. തോമ്മാശ്ലീഹായുടെ രക്തസാക്ഷിത്വ 
ദിനം: വിവിധ പാരമ്പര്യങ്ങളില്‍ 

മ) എ. ഡി. 5904ല്‍ നിര്യാതനായ തൂര്‍സിലെ 
വി. ഗ്രിഗറിയുടെ In Gloria Martyrum’ എന്ന ഗ്രന്ഥ 
ത്തില്‍ ഇന്ത്യയിലെ പരിപാവനമായ കബര്‍ കണ്ട്‌ 





മടങ്ങിയെത്തുന്ന തീയഡോറിന്റെ സാക്ഷ്യര്രകാ 
രം, അവിടെ ജൂലൈ 1 മുതല്‍ 30 വരെ തോമ്മാശ്ലീ 
ഹായുടെ പെരുന്നാളാഘോഷിക്കുന്നതായി രേഖ 
പ്പെടുത്തുന്നു. (Liber in Gloria Martyrium Ch. 31. quoted 
by J.N. Oglive D.D. In His Apostles oof India, P. 11) 

0. ഒക്ടോബര്‍ 6 രക്തസാക്ഷികളുടെയും, 
വിശുദ്ധരുടെയും ജീവചരിത്രവും പ്രവര്‍ത്തനവും 
വിവരിക്കുന്ന ഗ്രീക്ക്‌ സഭയിലെ “മെനോലൊഗി 
യോന്‍' (Menoloള്ian) എന്ന പുസ്തകത്തില്‍ ഒക്ടോ 
ബര്‍ 6, വി. തോമ്മാശ്ലീഹായുടെ രക്തസാക്ഷിത്വം 
എന്ന്‌ രേഖപ്പെടുത്തുന്നു. 

* കോണ്‍സ്റ്റാന്റിനോപ്പിളിലെ ബൈസന്റയിന്‍ 
ആരാധനാ ക്രമത്തില്‍ വായിക്കപ്പെടുന്ന വിശുദ്ധ 
രുടെ ജീവചരിത്ര പുസ്തകമായ ‘Synaxarion’” ല്‍ 
തോമാശ്ലീഹായുടെ ഓര്‍മ്മ “ഒകടോബര്‍ 6” എന്ന്‌ 
രേഖപ്പെടുത്തിയിരിക്കുന്നു. 

* യോബ്ലൂദോള്‍ഫ്‌ പ്രസിദ്ധീകരിച്ചിട്ടുള്ള 12-൦ 
നൂറ്റാണ്ടിലെ ഒരു എത്തോപ്യന്‍ കലണ്ടറിലും 
ഒകടോബര്‍ 6ന്‌ തോമ്മാശ്ലീഹായുടെ രക്തസാ 
ക്ഷിത്വം എന്ന്‌ പറഞ്ഞിരിക്കുന്നു. 

Bernad. Vol. 1, P.164 cfr. A Medlycott, India and the 
Apposle Thomas,, London, 1905, P.68) 

* വി. ശ്ലീഹന്മാരുടെ പെരുന്നാള്‍ പൊതുവായി 
കൊണ്ടാടുന്ന ദിനമായ ജൂണ്‍ 30 

ജൂലൈ 3, റമ്പാന്‍ പാട്ടിലും മറ്റു ചില ഗ്രന്ഥ 
ങ്ങളിലും കത്തുകളിലും ഈ ദിനം തോമ്മാശ്ലീഹാ 
യുടെ ഓര്‍മ്മദിനമായി കണക്കാക്കുന്നു. 
ഡിസംബര്‍ 21 

* മാം നൂറ്റാണ്ടോടുകൂടി എഴുതപ്പെട്ടതും 
പാശ്ചാത്യ സഭില്‍ പ്രചാരം ലഭിച്ചിട്ടുളളതുമായ വി. 
ജെറോമിന്റെ ‘Martiriolog്ഴ” യില്‍ ശ്രീഹന്മാരെപ്പറ്റി 
പറയുന്ന ഭാഗത്ത്‌ “ഡിസംബര്‍ 21ന്‌ ഇന്ത്യയില്‍ വി. 
തോമാശ്ലീഹായുടെ രക്തസാക്ഷി മരണം” എന്ന്‌ 
പറയുന്നു. 

ബ്യൂ oy 
ക്ക 


വേദായുടെ Martiriolഉഴ യില്‍ ധനു 21ന്‌ പാര്‍ത്ഥ്യ 
ക്കാര്‍ക്കും മേദിയാക്കാര്‍ക്കും ഏവന്‍ഗേലിയോന്‍ 
ഉപദേശിച്ചശേഷം ഇന്ത്യയില്‍ വെച്ച്‌ പീഡകള്‍ 
സഹിച്ച അനുഗ്രഹീതനായ തോമ്മാശ്ലീഹായുടെ 
രക്തസാക്ഷിത്വം എന്ന്‌ രേഖപ്പെടുത്തുന്നു. 

എ. ഡി. 1584ല്‍ ബറോനിയസ്‌ പരിഷ്ക്കരിച്ച്‌ 
പ്രസിദ്ധീകരിച്ച Roman 1ദ്ധഥ്ഠിഠജു യില്‍ ‘ഡിസം 
ബര്‍ 21 പാര്‍ത്തിയാക്കാര്‍ക്കും, മേദ്യാക്കാര്‍ക്കും 
സുവിശേഷം ഉപദേശിചചശേഷം ഒടുവില്‍ 
ഇന്ത്യയില്‍ വന്ന്‌ അവിടുത്തെ ജനങ്ങളെ മശിഹാ 
യുടെ സുവിശേഷം പഠിപ്പിച്ചു വരികില്‍ രാജാജ്ഞ 
പ്രകാരം കുന്തത്താല്‍ കുത്തപ്പെട്ട തോമ്മാശ്ലീഹാ 
യുടെ ഓര്‍മ്മ എന്ന്‌ രേഖപ്പെടുത്തുന്നു. 

(Quoted fro, Bernard Thomas, ‘A brief sketch of the 
History of the St. Thomas Christians. 2. 160-162) 

സെവില്ലിയിലെ ആര്‍ച്ചുബിഷപ്പായ ഇസിദോര്‍, 
(എ. ഡി. 560-636) De Ortu Partrums എന്ന ഗ്രന്ഥ 
ത്തില്‍ തോമസ്‌, പാര്‍ത്ഥ്യ, മീദിയ, പേര്‍ഷ്യ, മറ്റു 
വിദൂര പൂര്‍വ പ്രദേശങ്ങളിലും സുവിശേഷം അറി 
യിച്ചശേഷം “കലാമിനായില്‍ വെച്ച ഡിസംബര്‍ 21ന്‌ 
രക്തസാക്ഷിത്വം പ്രാപിച്ചു. (7 & T clark’s Ante-Nicene 
Christian, Library, Edi. 1689, Vol. IX, P. 131 of Vol. 11 വ്‌ 
11100010൮൭ Appx. to Part 11, Mingne P. Gr. 2,to MCX VII) 

സെന്റ്‌ തോമസ്‌ മണ്ടില്‍ പള്ളി വലുതാക്കിപ്പ 
ണിയുമ്പോള്‍, അടിസ്ഥാനത്തിന്‌ ഭൂമി കുഴിച്ചപ്പോള്‍ 
പാലവി ലിഖിതത്തോടുകൂടിയ കല്പലകയില്‍ 
കൊത്തിയ കുരിശ്‌ 1547ല്‍ പറങ്കികള്‍ കണ്ടെടുത്തു. 
ഈ ലിഖിതം തോമ്മാശ്ലീഹായുടെ രക്തസാക്ഷി 
ത്വത്തെപ്പറ്റി ഉള്ളതായിരുന്നു. ഒന്നിടവിട്ട വര്‍ഷങ്ങ 
ളില്‍, ഡിസംബര്‍ 18ന്‌ സുവിശേഷം വായിക്കുന്ന 
സമയത്ത്‌ പ്രസ്തുത കുരിശിന്റെ നിറം മാറുകയും, 
രക്തവര്‍ണ്ണമുള്ള വിയര്‍പ്പു പൊടിയുകയും ചെയ്തി 
രുന്നു. 

Brown ‘The Indian Christians of St. Thomas, 2. 58, 51) 

എ. ഡി. 15 ഡിസംബര്‍ മാസത്തില്‍ ഉറഹാ 
ക്കാരന്‍ ഒരു വ്യാപാരി മയിലാപ്പൂരിന്‌ സമീപ 
ത്തുള്ള “സുപട്ടണം' തുറമുഖത്തു ചെന്നു. അയാ 
ള്‍ അടുത്ത ദിവസം മയിലാപ്പൂരിലെ കബറിങ്കല്‍ 
എത്തി പ്രാര്‍ത്ഥിച്ചു. അപ്പോഴാണ്‌ ശ്ലീഹായുടെ 
രക്തസാക്ഷിത്വ ദിനം ഡിസംബര്‍ 21-ാം൦ തീയതി 
യാണെന്നുള്ള വസ്തുത ഓര്‍മ്മയില്‍ വന്നത്‌. 
അന്ന്‌ കബറിങ്കല്‍ വി. കുര്‍ബ്ബാന അര്‍പ്പിക്കപ്പെട്ടു. 
അതിലൂടെ തനിക്കും, പങ്കെടുത്ത അനേകർക്കും 
ലഭിച്ച അനുഭൂതി അനിര്‍വചനീയമായിരുന്നു. 

(Farquahar, “The Apostle Thomas in South India) 

George Mark Maraes, ” AHistory of Christianity in 
India. From early times of St. Francis Xavier. A.D. 52- 
1542) എന്ന ഗ്രന്ഥത്തിന്റെ 36-ോം പുറത്ത്‌ തോമ്മാ 
ശ്ലീഹായുടെ രക്തസാക്ഷിത്വം ഡിസംബര്‍ 

21നാണെന്നു പറയുന്നു. 

Dr. C.V. Cherian (Othodox Christianity in India, P. 11) 
Z.M പാറേട്ട്‌ (മാര്‍ത്തോമ്മായുടെ കഥ, മലങ്കര 
ന്രസാണികള്‍ (വാല്യം 1) ജോര്‍ജ്‌ വര്‍ഗീസ്‌, 
മദ്രാസ്‌ (മലങ്കര ഓര്‍ത്തഡോക്സ്‌ സുറിയാനി സഭാ 
ചരിത്രം, വാല്യം 1) വെരി. റവ. കുര്യന്‍ കണിയാ 
മ്പറമ്പില്‍ കോര്‍ എപ്പിസ്‌കോപ്പാ (The Sryrian Or- 
thodox Churh in India and its appostolic faith) എന്നിവ 
രും, അനേകം പൌരാണിക രേഖകള്‍, പാരമ്പര്യം 
ആദിയായവ ഉള്‍പ്പെടുത്തി തോമ്മാശ്ലീഹായുടെ 
രക്തസാക്ഷിത്വം ഡിസംബര്‍ 21ന്‌ ആണെന്ന്‌ 
സമര്‍ത്ഥിക്കുന്നു. 

എ. ഡി. 1792ല്‍ പ്രസിദ്ധീകൃതമായ ഒരു “മാര്‍ഗ്ഗം 
കളിപ്പാട്ടിലും' ഡിസംബര്‍ 21നാണ്‌ തോമ്മാശ്ലീഹാ 
യുടെ രക്തസാക്ഷിത്വം എന്ന്‌ വെളിപ്പെടുത്തുന്നു. 

11. വി. തോമാശ്ലീഹായുടെ തിരുശേഷിപ്പ്‌ എഡേ 
സ്സായിലേക്ക്‌ മാറ്റപ്പെട്ട വര്‍ഷവും പലപ്പോഴും തര്‍ക്ക 
വിഷയമാക്കാറുണ്ട്‌. 

a) J.N.Farquahar ന്റെ Apostle Thomas in North 
India’ Apostle Thomas in South India’ എന്നീ ഗ്രന്ഥങ്ങ 
ളില്‍, എ. ഡി. 1ഒടലാണെന്ന്‌ വിവിധ രേഖകളുടെ 
സഹായത്താല്‍ സാക്ഷ്യപ്പെടുത്തുന്നു. 

മേലുദ്ധരിച്ച രേഖകളില്‍ നിന്നും, ഇന്ത്യയില്‍ 
നിന്നും ശ്ലീഹായുടെ തിരുശേഷിപ്പ്‌ മാറ്റപ്പെട്ടത്‌ എ. 
ഡി. 394ല്‍ അല്ലെന്ന്‌ വ്യക്തമല്ലെ? 

1 കര്‍ക്കിടകം 3ന്‌ തന്നെ ശ്ലീഹായുടെ ഓര്‍മ്മ 
കൊണ്ടാടണമെന്ന അഭിപ്രായം ബാലിശമാണ്‌. 
അങ്ങനെയെങ്കില്‍ ജൂലൈ 1-30, ഒക്ടോബര്‍ 6,, 
ജൂണ്‍ 30 ഇങ്ങനെ പല ദിവസങ്ങളിലും ആഘോ 
ഷിക്കണമെന്ന്‌ പറയേണ്ടി വരും. ഓരോ 
രേഖയ്ക്കും എഴുത്തുകള്‍ക്കും അനേകം ചരി 
ത്രവും പലവിധ സ്വാധീനവുമുണ്ട്‌. ജൂലൈ 3ന്‌ തിരു 
ശേഷിപ്പ്‌ മാറ്റപ്പെട്ടു എന്ന്‌ പാരമ്പര്യ വിശ്വാസം 
ഉറച്ചു കിടക്കുന്നു. നമ്മെ സംബന്ധിച്ചിടത്തോളം 
തോമ്മാശ്ലീഹാ ഇന്ത്യയില്‍ വന്നു എന്നതും മയി 
ലാപ്പൂരില്‍ കബറടക്കി എന്നതും പൌരാണിക രേഖ 
കളുടെ അടിസ്ഥാനത്തിലുള്ള വിശ്വാസമല്ല. മറിച്ചു 
മനസ്സില്‍ ഉറച്ചുപോയ നിഷക്കളങ്കവും, ഉറച്ചതും, 
ചോദ്യം ചെയ്യാത്തതുമായ അനുഭവമാണ്‌, 
രേഖകള്‍ പരിശോധിക്കുമ്പോള്‍ വന്നതും രക്ത 
സാക്ഷി ആയതുമെല്ലാം സങ്കീര്‍ണ്ണമാകും ആദിമ 
കാലത്തെ പാരമ്പര്യങ്ങളെ റോമന്‍ രേഖകളും 
അവയുടെ പകര്‍പ്പുമെന്ന്‌ മാത്രം തള്ളിക്കളയുന്ന 
തിനു പകരം അവയെപ്പറ്റി തുടര്‍പഠനം നടത്തുക 
യാണ്‌ അഭികാമ്യം. ഇവയുടെയൊക്കെ അടിസ്ഥാ 
നത്തില്‍ ഇപ്പോള്‍ നമ്മുടെ മനസ്സിലുറച്ചുവരുന്ന 
“ഡിസംബര്‍ 27 എല്ലാവര്‍ക്കും അംഗീകരിക്കാവുന്ന 
ദിനമാണ്‌. ജൂലൈ ദന്‌ തന്നെ തോമ്മാശ്ലീഹായുടെ 
ഓര്‍മ്മ മലങ്കരയില്‍ എത്ര ദേവാലയങ്ങളില്‍ 


www.bethelpatrika.org 25 





കൃതടരത്ഥത€ഭഷടഒടെ.... 


ചെങ്ങന്നൂര്‍ ഭദ്രാസനത്തിന്റെ ഹൃദയതാള 
ത്തോടൊപ്പം സഞ്ചരിച്ച്‌ 3 പതിറ്റാണ്ട്‌ പിന്നിടുന്ന 
ബഥേല്‍ പ്രതിക, ഭദ്രാസനത്തിന്റെ ബഹുമുഖ 
മായ വളര്‍ച്ചയ്ക്ക്‌ എന്നും കൂട്ടായിട്ടുണ്ട. അഭിവ 
ന്യ തോമസ്‌ മാര്‍ അത്താനാസിയോസ്‌ തിരുമേ 
നിയുടെ ദീര്‍ഘവീക്ഷണ ഫലമായി 1987 ഒക്ടോ 
ബറില്‍ ആരംഭിച്ച ബഥേല്‍ പ്രിക്‌, ചെങ്ങന്നൂര്‍ 
ഭദ്രാസനത്തിലെ അദ്ധ്യാത്മീക പ്രസ്ഥാനങ്ങളുടെ 
വളര്‍ച്ചയ്ക്കും വിശ്വസികളുടെ ആത്മീയ പരി 
പുഷ്ടിക്കും ഉതകുന്ന ഒരു ശക്തമായ മാധ്യമ 
മായി പരിണമിച്ചിരിക്കുന്നു. 

1999 ബഥേല്‍ പത്രിക സര്‍ക്കുലേഷന്‍ പ്രവ 
ത്തനത്തില്‍ തുടങ്ങി വ്യക്തിപരമായി പ്രതികയു 
മായുള്ള എന്റെ ബന്ധം ആരംഭിച്ചു. 2005 ജൂലൈ 
മുതല്‍ സജീവമായ ഒരു പ്രവര്‍ത്തനം പത്രിക 
യുമായി ബന്ധപ്പെട്ട ചെയ്തു വരുന്നു. അന്നു 
മുതല്‍ ഇന്നുവരെയും പ്രതികയ്ക്കുണ്ടായ ഭാവ 
പരിണാമങ്ങളില്‍ ഭാഗമാകുവാന്‍ കഴിഞ്ഞതില്‍ 
അഭിമാനമുണ്ട്‌. സര്‍ക്കുലേഷന്‍, ബിസ്സിനസ്‌ 
മാനേജര്‍, ഓണ്‍ലൈന്‍ എഡിറ്റര്‍, എക്സിക്യൂട്ടീവ 
എഡിറ്റര്‍, ചീഫ്‌ എഡിറ്റര്‍ ഇപ്പോള്‍ പ്രതാധിപ 
സമിതി അംഗം എന്ന നിലയിലും പ്രവര്‍ത്തിക്കു 
വാന്‍ ദൈവം അവസരം നല്‍കി. 

2005 സെപ്റ്റംബര്‍ മുതല്‍ മള്‍ട്ടികളുര്‍ പുറംചട്ട 
യോടുകൂടി, കമനീയമായ മുഖചിത്രങ്ങള്‍ പ്രസി 
ദ്ധീകരിക്കുവാന്‍ സാധിച്ചുവരുന്നു. കമ്പ്യൂട്ടര്‍ 
വത് കൃത പോസ്റ്റിംഗ്‌ സംവിധാനം സജ്ജമാ 
ക്കിക്കൊണ്ട്‌ പോസ്റ്റിംഗ്‌ ക്രമീകരണങ്ങള്‍ സുഗമ 
മാക്കി. 2006ല്‍ പത്രികയുടെ ഒരു വെബ്സൈറ്റ്‌ 
www.bethelpatrika.or9 എന്ന പേരില്‍ ആരംഭിച്ചത്‌ 
പ്രതികയുടെ ഒരു ചരിത്ര മുഹൂര്‍ത്തമാണ്‌. എല്ലാ 
മാസവും പത്രികയുടെ ഓണ്‍ലൈന്‍ എഡിഷന്‍ 
ലഭ്യമാകുകയും, 2007 ഡിസംബര്‍ മുതലുള്ള 


കൊണ്ടാടിയിരുന്നു എന്നും നാമോര്‍ക്കണം. 
നമ്മുടെ പൌരാണിക ദേവാലയങ്ങളില്‍ പലതിലും 
ശ്ലീഹായുടെ പെരുന്നാള്‍ ഒന്നുകില്‍ പള്ളിപ്പെരുന്നാ 
ളാകുകയോ, അല്ലെങ്കില്‍ പ്രാദേശിക ക്രമീകരണം, 
കല്ലിട്ട പെരുന്നാള്‍ ആദിയായ രീതിയിലായിരുന്നു. 
അതുകൊണ്ട്‌ ഡിസംബര്‍ 21ന്‌ ഈ നൂറ്റാണ്ടിന്‌ 
മുമ്പ്‌ ഏതെങ്കിലും പള്ളിയില്‍ ശ്ലീഹായുടെ പെരു 
ന്നാള്‍ കൊണ്ടാടിയിരുന്നോ? എന്ന അന്വേഷണ 
ത്തിനും പ്രസക്തിയില്ല. ലഭ്യമാകുന്ന രേഖകള്‍ ഈ 

എല്ലാ ലക്കങ്ങളുടെയും പി.ഡി.എഫ്‌. കോപ്പി 
സൌജന്യമായി ലഭ്യമാക്കാന്‍ കഴിയുന്നു. കാല 
ത്തിന്റെ മാറ്റങ്ങള്‍ക്ക്‌ വിധേയമായി വെബ്സൈറ്റ്‌ 
പരിഷ്കരിച്ച്‌ കണ്‍വെന്‍ഷന്‍ യോഗങ്ങളുടെയും 
ഭദ്രാസനത്തിലെ മറ്റ്‌ പരിപാടികളും തല്‍സമയ 
പ്രക്ഷേപണം നടത്തത്തക്കവിധത്തില്‍ സജ്ജമാ 
ക്കിയിരിക്കുന്നു. 2008 ജനുവരി മുതല്‍ പ്രതിക 
യുടെ പുറംചട്ട ആര്‍ട്ട പേപ്പറിലേക്ക്‌ മാറ്റി വര്‍ണ്ണാ 
ഭമാക്കുവാനും പേജുകളുടെ എണ്ണം വര്‍ദ്ധിപ്പിച്ച്‌ 
വൈവിധ്യങ്ങളായ ലേഖനങ്ങള്‍ ഉള്‍പ്പെടുത്തി 
പത്രിക കൂടുതല്‍ ജനശ്രദ്ധയുള്ളതാക്കി മാറ്റി. 
2010ല്‍ ചെങ്ങന്നൂര്‍ ഭദ്രാസന രൂപീകരണ 
ജുബിലി ആഘോഷങ്ങളുടെ ഭാഗമായി ബഥേല്‍ 
പ്രതികയുടെ നേതൃത്വത്തില്‍ 300 പേജുള്ള 
ജൂബിലി സുവനീര്‍ പ്രസിദ്ധീകരിച്ചു. 2015 ജനു 
വരി മുതല്‍ പുറംചട്ടയുടെ അകവും പുറവും 
മള്‍ട്ടികളുറാക്കി പരസ്യങ്ങള്‍ പ്രസിദ്ധീകരിക്കത്ത 
ക്കവിധം ക്രമീകരിക്കുകയും ഉള്‍പേജുകളുടെ 
എണ്ണം 32 ആയി ഉയര്‍ത്തുകയും ചെയ്തു. 

ഈ കാലമത്രയും പ്രതികയെ സഹായിച്ച 
വര്‍ അനേകരുണ്ട്‌, ഒരു പ്രതിഫലവും പറ്റാതെ 
ഇതിനെ വളര്‍ത്തികൊണ്ടു വന്നവര്‍, പ്രത്യേകിച്ച്‌ 
മുന്‍ ചീഫ്‌ എഡിറ്റര്‍മാര്‍, പ്രതാധിപ സമിതിയംഗ 
ങ്ങള്‍, ഇതിനെ കമനീയമാക്കുവാന്‍ സങ്കേതിക 
വിദ്യ പകര്‍ന്നു നല്‍കിയവര്‍, മുദ്രണം നിര്‍വഹി 
ക്കാന്‍ എറ്റെടുത്ത സ്ഥാപനങ്ങള്‍, ഈടുറ്റ സൃഷ്ടി 
കള്‍ നല്‍കി സഹായിച്ചു കൊണ്ടിരിക്കുന്നവര്‍, പര 
സ്യങ്ങള്‍ നല്‍കി സഹായിക്കുന്നവര്‍, ഒരോ 
ലക്കവും സര്‍വ്വാത്മന ഹൃദയപൂര്‍വം സ്വീകരി 
ക്കുന്ന വയനക്കാര്‍ എല്ലാവരോടുമുള്ള ഹൃദയംഗ 
മായ കൃതജ്ഞത അറിയിക്കുന്നു. 


എന്ന്‌ നന്ദിപൂര്‍വ്വം 
2012-17 പ്രതാധിപ സമിതിക്കുവേണ്ടി, 
ഫാ. ഏബ്രഹാം കോശി കുന്നുംപുറത്ത്‌ 





ദിനത്തെ എതിര്‍ക്കുന്നുമില്ല. ശ്ലീഹായുടെ 
ഓര്‍മ്മപ്പെരുന്നാള്‍ പല ദേവാലയങ്ങളിലും അര്‍ഹി 
ക്കുന്ന പ്രാധാന്യത്തോടെ നടത്തപ്പെടുന്നുണ്ടോഎ 
ന്ന്‌ നമ്മള്‍ ചിന്തിക്കണം. മലങ്കര സഭയിലെ എല്ലാ 
ദേവാലയങ്ങളിലും ക്രിയാത്മകതയോടെ ഭക്തി 
പൂര്‍വ്വം ഡിസംബര്‍ 21ന്‌ ശ്ലീഹായുടെ ഓര്‍മ്മ 
കൊണ്ടാടുവാനുള്ള പരിശ്രമം ഉണ്ടാകണം. പെരു 
ന്നാളുകളുടെ ബാഹുല്യത്തില്‍ നമ്മുടെ പിതാ 
വിന്റെ സ്മരണം നാം നിസ്സാരമാക്കരുത്‌. 

ഏവന്‍ഗേലിയോന്‍ ചിന്തകള്‍ 


ഫാ. മത്തായി സഖറിയ, ഇടവങ്കാട്‌ 





ദനഹാ Santi 
രണ്ടാം ഞായര്‍ 

2018 ജനുവരി 14 വി. യോഹ. 1:43-51 
കാപട്യമില്ലാത്ത ഇജ്രസായേല്യന്‍ നഥനയേല്‍ 

ശിഷ്യഗണത്തിന്‌ വിളി ലഭിക്കുകയും വിവിധ 
തുറകളില്‍ നിന്ന്‌ വിവിധ പ്രദേശത്തുനിന്നും 
അവരെ കൂട്ടിച്ചേര്‍ക്കുകയും ചെയ്ത്‌ പരസ്യ 
ശുശ്രൂഷ ആരംഭിക്കുന്ന യേശുക്രിസ്തുവിനെപ്പറ്റി 
വിവരിക്കുന്ന സന്ദര്‍ഭമാണ്‌ വേദഭാഗം. ബെത്ത്സെ 
യ്ദയില്‍ നിന്ന്‌ ഫിലിപ്പോസിനെ വിളിക്കുന്നു. 
അവന്‍ ആ വിളി സ്വീകരിക്കുന്നു. ഒപ്പം അവന്‍ 
നഥനയേലിനെയും ക്രിസ്തുവിനെ അറിയാന്‍ 
ക്ഷണിക്കുന്നു. 
ക്രിസ്തു ദര്‍ശനത്തിന്‌ 

നഥനയേലിനെ ക്ഷണിച്ചത്‌ ഫിലിപ്പോസ്‌ 
ആണ്‌. അവന്റെ കാഴ്ചപ്പാട്‌ ഈ വേദഭാഗത്തില്‍ 
വിവരിക്കുന്നു. 

“നൃായപ്രമാണത്തില്‍ മോശയും പ്രവാചക 
ന്മാരും എഴുതിയിരിക്കുന്നവനെ കണ്ടെത്തിയിരി 
ക്കുന്നു.” (യോഹ. 1:45) തന്നെ വിളിച്ചവനെപ്പറ്റി 
യുള്ള ബോധ്യവും അവനിലുള്ള വിശ്വാസവും ഉറ 
പപുമാണ്‌ മറ്റൊരുവനെ ക്രിസ്തുവിനെ കാട്ടിക്കൊ 
ടുക്കുവാന്‍ ഫിലിപ്പോസിനെ ശക്തനാക്കിയത്‌. 

കാപട്യമില്ലാത്തവന്‍: കണ്ടെത്തുന്നു, 
യഥാര്‍ത്ഥ ദൈവരൂപത്തെ; ദൈവപുര്yതന്‍ 
സാക്ഷ്യം നല്‍കുന്ന ആത്മീയ ജീവിതത്തിന്‌ ഉട 
മയായിരുന്നു നഥനയേല്‍. ഭവനങ്ങളിലും ഇടവ 
കയിലും സമൂഹത്തിലും സാമുഹ്യ മാധ്യമങ്ങ 
ളിലും വ്യതസ്ത ഭാവവും മുഖവും പ്രദര്‍ശിപ്പി 
ക്കുന്ന ആധുനിക സമൂഹത്തില്‍ കൂടുതലും കാപ 
ട്യത്തിന്റെ മുഖങ്ങളാണ്‌ നമുക്ക്‌ കണ്ടുമുട്ടേണ്ടി 
വരുന്നത്‌. അവയെ തിരിച്ചറിയേണ്ടി വരുമ്പോ 
ഴേക്കും ഏറെ കാലം കടന്നുപോവുക തന്നെ 
ചെയ്യും. 

അത്തിയുടെ കീഴില്‍ വെച്ചുതന്നെ കണ്ടു 
എന്നു യേശു തമ്പുരാന്‍ പറഞ്ഞതില്‍ നഥനയേല്‍ 
ആശ്ചര്യപ്പെട്ടു. രണ്ട്‌ അര്‍ത്ഥതലമുണ്ട്‌ ഈ വാക്യ 
ത്തിന്‌. (1) യൂദന്മാര്‍ ന്യായപ്രമാണം പഠിക്കുവാന്‍ 


അത്തിയുടെ വിശാലമായ ഇലയുടെ തണല്‍ 
പ്രയോജനപ്പെടുത്തിയിരുന്നു. ന്യായപ്രമാണ 
ധ്യാനത്തില്‍ ഞാന്‍ നിന്നെ കണ്ടു. (2) യേശു 
തമ്പുരാന്റെ ജനന സമയത്ത്‌ രണ്ട്‌ വയസ്സില്‍ 
താഴെ പ്രായമുള്ള കുഞ്ഞുങ്ങളെ കൊല ചെയ്യു 
മ്പോള്‍ നഥനയേലിന്റെ മാതാപിതാക്കള്‍ അത്തി 
യുടെ ചുവട്ടില്‍ ഇലകള്‍ക്ക്‌ ഇടയില്‍ മറച്ചുവെച്ച്‌ 
കുഞ്ഞിനെ രക്ഷിച്ചു എന്ന ഒരു ചരിത്രവും നില 
നിന്നിരുന്നു. അതും ഞാന്‍ അറിഞ്ഞു എന്ന 
ഓര്‍മ്മപ്പെടുത്തലാണ്‌ അത്തിയുടെ കീഴില്‍ വെച്ച്‌ 
ഞാന്‍ നിന്നെ കണ്ടു എന്ന വാചകം നഥനേലിനെ 
അത്ഭുതപ്പെടുത്തിയത്‌. 

കപടതയില്ലാത്ത മനസ്സോടും ചിന്തയോടും 
ദൈവത്തെ അന്വേഷിക്കുവാനും കണ്ടെത്തുവാനും 
നമുക്ക്‌ കഴിയണം. 


വിശുദ്ധ ദനഹാ പെരുന്നാളിനുശേഷമുള്ള 


മുന്നാം ഞായര്‍ 

2018 ജനുവരി 21 വി. യോഹ. 3:1-12 
പുതുതായ ജനനവും ദൈവരാജ്യവും 

യഹൂദന്മാരുടെ പ്രമാണിയായ നിക്കോദി 
മോസും യേശു തമ്പുരാനുമായുള്ള സംസാരം 
ഇതിവ്യത്തമായ വേദഭാഗം. കര്‍ത്താവിന്റെ വച 
നങ്ങള്‍, തന്റെ മുമ്പിലുള്ളവര്‍ ആന്തരികമായി 
ഗ്രഹിക്കണം എന്ന നിര്‍ബന്ധം അവനുണ്ടായി 
രുന്നു എന്നു കരുതേണം. കാരണം സാധാ 
രണക്കാരനോട്‌ അവന്റെ ഭാഷയില്‍ പണ്ഡിത 
നോട്‌ അവന്റെ തലത്തില്‍ പരീശനോട്‌ അവന്‍ 
അര്‍ഹിക്കുന്ന തരത്തില്‍ കര്‍ത്താവ്‌ സംവദിക്കു 
ന്നുണ്ട്‌. പണ്ഡിതനും പ്രമാണിയുമായ നിക്കോ 
ദിമോസിനോട്‌ കര്‍ത്താവ്‌ സംസാരിക്കുന്നത്‌ 
വീണ്ടും ജനനത്തെപ്പറ്റിയും ദൈവരാജ്യത്തെപ്പറ്റി 
യുമാണ്‌. 

യേശു തമ്പുരാന്റെ അടയാളങ്ങള്‍ക്കണ്ട്‌ 
ദൈവം കൂടെയുള്ളവന്‍ എന്ന്‌ തിരിച്ചറിഞ്ഞവന്‍ 
ആയിരുന്നു നിക്കോദിമോസ്‌. എന്നാല്‍ യേശു 
തമ്പുരാനുമായുള്ള കൂടിക്കാഴ്ച അവന്റെ ബോധ 
തലം അല്പ്പംകൂടി ഉയരുന്നു. 

“ബബ oe 


ദൈവരാജ്യം കാണുവാന്‍ 

“യേശു അവനോട്‌, ആമേന്‍, ആമേന്‍, 
ഞാന്‍ നിന്നോടു പറയുന്നു. പുതുതായി ജനിച്ചില്ല 
എങ്കില്‍ ദൈവരാജ്യം കാണ്മാന്‍ ആര്‍ക്കും കഴി 
യില്ല എന്ന്‌ ഉത്തരം പറഞ്ഞു.” (വി. യോഹ. 3:3) 

മോശ ഇസ്രായേലിന്റെ ധീരനായ ദൈവം 
ശക്തീകരിച്ച നേതാവായിരുന്നു. എന്നാല്‍ ദൈവം 
വാഗ്ദാനം ചെയ്ത നാട്‌ ദൂരെനിന്നു കാണാനേ 
കഴിഞ്ഞുള്ളു. ്രവേശിക്കുവാന്‍ കഴിഞ്ഞില്ല എന്ന 
തുപോലെ എത്ര ഒരുക്കങ്ങള്‍ നടത്തിയാലും പരി 
ശ്രമങ്ങള്‍ ചെയ്താലും ദൈവത്തിന്റെ രാജ്യം 
കാണാന്‍ എങ്കിലും കഴിയണമെങ്കില്‍ പുതുതായി 
ജനിക്കണം. ജഡികതകള്‍ മരിക്കുകയും ദൈവീ 
കത ജനിക്കുകയും ചെയ്യണം. പുതിയ സൃഷ്ടി 
യാവണം. അഥവാ ഒരുവന്‍ ക്രിസ്തുവിലാകണം. 
ദൈവരാജ്യത്തില്‍ പ്രവേശിക്കുവാന്‍ 

“ആമ്മേന്‍, ആമ്മേന്‍, ഞാന്‍ നിന്നോടു പറ 
യുന്നു; വെള്ളത്താലും ആത്മാവിനാലും ജനിച്ചില്ല 
എങ്കില്‍ ദൈവരാജ്യത്തില്‍ കടപ്പാന്‍ ആര്‍ക്കും 
കഴികയില്ല” (യോഹ. 3:5) 

ദൈവരാജ്യ പ്രവേശനത്തിന്‌ വെള്ളത്താലും 
ആത്മാവിലും വിണ്ടും ജനിക്കണം. വിശുദ്ധ 
സ്നാനം എന്ന പൂര്‍ണ്ണമായ വിശുദ്ധീകരണത്തി 
ന്റെയും പുത്രസ്വീകാര്യത്തിന്റെയും കൂദാശയായ 
വിശുദ്ധ മാമ്മോദീസായും ആത്മാവിന്റെ ശുദ്ധീ 
കരണം (ഗ്പാപ്യമാക്കുന്ന വിശുദ്ധ കുമ്പസാരവും 
വിശുദ്ധ കുര്‍ബ്ബാന അനുഭവവും ദൈവരാജ്യ 
പ്രവേശനത്തിന്‌ നമ്മെ യോഗ്യരാക്കുന്നു. 

കണ്ണ്‌ കണ്ടിട്ടില്ലാത്തതും ചെവികൊണ്ട്‌ കേട്ടി 
ട്ടില്ലാത്തതും ഹൃദയംകൊണ്ട്‌ നിരൂപിച്ചിട്ടില്ലാത്ത 
തുമായ സൌഭാഗ്യ അവസ്ഥയാണ്‌ ദൈവരാജ്യം. 
ആ സനഭാഗ്യത്തിന്‌ വെള്ളത്താലും ആത്മാവിലും 
വീണ്ടും ജനിക്കുവാന്‍ നമുക്ക്‌ കഴിയണം. 


നിനുവാ നോമ്പ 
“നിനുവായരോണ്ടുയായ കോപം 
നിലവിളിയാല്‍ നീ നീക്കിയല്ലോ” 
നിലവിളിയുടെയും കണ്ണുനീരിന്റെയും 
ആത്മതപനത്തിന്റെയും ദിവസങ്ങളാണ്‌ നോമ്പ്‌. 
ദൈവത്തെ മറന്ന്‌ സകല അതിക്രമങ്ങളും മ്ലേച്ഛ 
തകളും പ്രവര്‍ത്തിച്ച്‌ ജീവിച്ച ജനത രക്ഷനേടു 


വാന്‍ ആയുധമായി എടുത്ത നോമ്പ്‌. പച്ചയായ 

മനുഷ്യന്റെ യഥാര്‍ത്ഥ അനുതാപം ദൈവ 

ത്തിന്റെ തീരുമാനംപോലും മാറ്റിമറിക്കാന്‍ പര്യാ 

പ്തമാണെന്ന്‌ തെളിയിക്കുന്ന നോമ്പ്‌. നമ്മെ 

ചൊലിയും നമ്മുടെ മക്കളെ ചൊലിയും കരയു 
൩ ബബ 

വാന്‍ ഈ നോമ്പില്‍ ഇടയാവട്ടെ. 





ഇനുലരി 2018 
സകല വാങ്ങിഷോയ ആചാര്യന്മാരേയും 
ഓര്‍ക്കുന്ന ഞായര്‍ (കൊഹനെ ഞായര്‍) 

2018 ജനുവരി 28 വി. മത്താ. 24:42-51 

വി. മൂന്നു നോമ്പിന്റെ ശേഷമുള്ള രണ്ട്‌ ഞാ 
യറാഴ്ചകള്‍ സഭയെ സംബന്ധിച്ച്‌ ശ്രേഷ്ഠതയേ 
റിയ ദിവസങ്ങളാണ്‌. വാങ്ങിപ്പോയ പിതാക്കന്മാ 
രേയും എല്ലാ വാങ്ങിപ്പോയവരേയും സഭ പൊതു 
വായി ഓര്‍ക്കുന്ന വലിയ നോമ്പിന്റെ മുന്നോടി 
യായ ഒരുക്ക ദിനങ്ങള്‍. 

ഒരു വിശ്വാസിയെ സംബന്ധിച്ച്‌ ജനനം മുത 
ല്‍ മരണം വരെയും അതിനുശേഷവും പുരോഹി 
തന്റെ പ്രാര്‍ത്ഥനയും കരവും ഒഴിച്ചുകൂടാന്‍ പറ്റാ 
ത്ത ഒന്നാണ്‌. നമ്മെ മാമ്മോദീസാ മുക്കിയ, വി 
ശ്വാസ പാഠങ്ങള്‍ പഠിപ്പിച്ച കുദാശികമായ അനു 
ഭവങ്ങള്‍ പകര്‍ന്നു നല്‍കിയ എല്ലാ മണ്‍മറഞ്ഞ 
പിതാക്കന്മാരേയും നമുക്ക്‌ ഓര്‍ക്കാം. 
ദൈവം ആക്കിവെച്ച ഗൃഹവിചാരകന്‍ 

ആരാണ്‌ യഥാര്‍ത്ഥ ആചാര്യന്‍ എന്ന്‌ ഈ 
വേദഭാഗം നമുക്ക്‌ വരച്ച്‌ കാണിക്കുന്നു. 

“തന്റെ വീട്ടുകാര്‍ക്ക്‌ തക്കസമയത്ത്‌ 
ഭക്ഷണം കൊടുക്കേണ്ടതിന്‌ അവരുടെമേല്‍ 
ആക്കിവെച്ച വിശ്വസ്തനും ബുദ്ധിമാനുമായ 
ദാസന്‍” (വി. മത്തായി. 24:45) ദൈവം തമ്പുരാന്റെ 
സ്വന്തം ഭവനക്കാര്‍ക്ക്‌ അഥവാ സഭയുടെ 
മക്കള്‍ക്ക്‌ തല്‍സമയത്ത്‌ ആവശ്യമായ കാദാശിക 
അനുഭവങ്ങള്‍ പകര്‍ന്നുകൊടുക്കുവാന്‍ ദൈവം 
ആക്കിവെച്ച ദാസന്‍ ആണ്‌ പുരോഹിതന്‍. ദൈവ 
ത്തിന്റെ അനുഗ്രഹങ്ങളുടെ ഉറവയായ ബലിപീഠ 
ത്തില്‍ കൈകളുയര്‍ത്തി പ്രാര്‍ത്ഥിക്കു മ്പോള്‍, 
സര്‍വ്വ ജനത്തിനും പാപമോചനവും കടങ്ങളുടെ 
പരിഹാരവും നാം പ്രാപിക്കുന്നു. 

ലോകപ്രകാരം വന്നുപോകുന്ന ബലഹീനത 
കള്‍ക്ക്‌ ക്ഷമയും പുരോഹിതന്‍ പ്രാര്‍ത്ഥനകളില്‍ 
ആവശ്യപ്പെടുന്നത്‌ വിശുദ്ധ ബലിയില്‍ നാം 
കാണുന്നുണ്ട്‌. ആ പ്രാര്‍ത്ഥനകള്‍ അര്‍പ്പിക്കുവാന്‍ 
ജീവനോടുകൂടെ ഇരിക്കുമ്പോഴും വാങ്ങിപ്പോയതി 
നുശേഷവും അര്‍പ്പിക്കുവാന്‍ നമുക്ക്‌ കടമയുണ്ട്‌. 
എല്ലാവര്‍ക്കും പ്രതിഫലം കൊടുക്കുവാന്‍ വരുന്ന 
സമയത്ത്‌ നല്ല പ്രതിഫലം പ്രാപിക്കുവാന്‍ നമ്മെ 
നയിച്ച പിതാക്കന്മാരെ ഇടയാക്കട്ടെയെന്നു 
പ്രാര്‍ത്ഥിക്കാം. 

സകല വാങ്ങിഷോയവരേയും പൊതുവായി 
ഓര്‍ക്കുന്ന ഞായര്‍ 
2018 ഫെബ്രുവരി 4 വി. ലൂക്കോസ്‌. 12:32-49 
ര്രിസ്‌ തീയ ജീവിതം നിത്യ ജീവനുമായി 
ബന്ധപ്പെട്ടതിനാല്‍ ഈ ലോകത്തില്‍ അവസാനി 
ക്കാത്ത അഥവാ മരണത്തിനുമപ്പുറമുള്ള ജീവന്റെ 
അനുഭവം ഉണ്ടെന്ന്‌ വി. വേദപുസ്തകവും പിതാ 


ക്കന്മാരും നമ്മെ പഠിപ്പിക്കുന്നു. വിശ്വാസ 

പ്രമാണം നമ്മെ ഓര്‍മ്മിപ്പിക്കുന്നു. മരിച്ചുപോയ 
വരുടെ ഉയര്‍പ്പിനും വരുവാനിരിക്കുന്ന ലോക 
ത്തിലെ പുതിയ ജീവനുമായി നോക്കിപ്പാര്‍ക്കുന്നു 
വെന്ന്‌. ക്രിസ്തുവില്‍ മരിച്ചവര്‍ക്ക്‌ ഒരു ഉയിര്‍പ്പു 
ണ്ട്‌. വരുവാനുള്ള ഒരു ലോകവും ഉണ്ട്‌. ആയതി 
നാല്‍ ഈ ലോകത്തില്‍ ജീവനോടെ ഇരിക്കു 
മ്പോള്‍ നാം പ്രാര്‍ത്ഥിക്കുന്നതുപോലെ വാങ്ങി 
പ്പോയവര്‍ക്കു വേണ്ടി പ്രാര്‍ത്ഥിക്കുവാന്‍ നാം കട 
പെട്ടിരിക്കുന്നു. 
വിശ്വാസിയുടെ നിക്ഷേപവും ഹൃദയവും 
നാം എല്ലാവരുടെയും ബോധങ്ങളും വിചാര 
ങ്ങളും ഉയരങ്ങളിലാവണം എന്ന്‌ വിശുദ്ധ ബലി 
യില്‍ നമ്മെ ഓര്‍മ്മപ്പെടുത്തുന്നു. അതേ അര്‍ത്ഥ 
തലമാണ്‌ ഈ വേദഭാഗം നമ്മെ ഓര്‍മ്മിപ്പിക്കുന്ന 
തും. പഴകിപ്പോകാത്ത മടിശീലകളും തീര്‍ന്നുപോ 
കാത്ത നിക്ഷേപവും ദൈവസന്നിധിയില്‍ കാത്തു 
കൊള്ളുവാന്‍ ഇടയാവണം. നിക്ഷേപം എവി 
ടെയോ അവിടെയാവും നമ്മുടെ ഹൃദയവും. 
പ്രയോജനപ്പെടാത്ത നിക്ഷേപങ്ങള്‍ക്ക്‌ വേണ്ടി 
ജീവിതം മുഴുവന്‍ അദ്ധ്വാനിക്കുവാന്‍ മനസ്സു 
വയ്ക്കുന്നവരാണ്‌ നമ്മള്‍. എന്നാല്‍ ദൈവം 
തരുന്ന സനാഭാഗ്യങ്ങള്‍ നേടുവാന്‍കൂടി ആത്മീയ 
ജീവിതത്തെ ഒരുക്കാം. 
അരകെട്ടുക; വിളക്ക്‌ തെളിയിക്കുക. 
വിശ്വാസിയുടെ ഒരുക്കമുള്ള മനസ്സിന്റെയും 


മര്‍ത്തമറിയം സമാജം കേന്ദ്ര പരീക്ഷ - 


ജുനിയര്‍ Ist ജുനിയര്‍ IInd 





ജോബി എബി 
മാന്തളിര്‍ 
സീനിയര്‍ IInd 


റീനു അന്ന ചെറിയാന്‍ 
പുത്തന്‍കാവ്‌ 


സുചര്‍ സീനിയര്‍ Ist 


പ്രൊഫ. റേച്ചൽ തോമസ്‌ 
വള്ളംകുളം 


| ഉഷ മാത്യ 
കുര്‍ത്തമല 








സീനിയര്‍ Ist 


E നാമ മാത്യ | 
പുഴിക്കാട്‌ 


സുചര്‍ സീനിയര്‍ Ist 


റേച്ചല്‍ ee 
മെഴുവേലി 


ഇനുലരി 2018 
അനുമോദനങ്ങള്‍ 


അഭി. തോമസ്‌ മാര്‍ അത്താ 
നാസിയോസ്‌, അഭി. ഡോ. 
മാത്യൂസ്‌ മാര്‍ തിമോത്തി 
യോസ്‌ എന്നീ പിതാക്കന്മാ 
രാല്‍ കശ്ശീശാ സ്ഥാന 
ത്തേക്ക്‌ 


ഉയര്‍ത്തപ്പെട്ട 


3 ബഥേല്‍ പ്രതിക സര്‍ക്കുലേ 
mer മാനേജരും പേരിശ്ശേരി സെന്റ്‌ മേരീസ്‌ 
ഓര്‍ത്തഡോക്സ്‌ വലിയ പള്ളി ഇടവകാംഗം 
കണ്ണാട്ട ശ്രീ. കെ. സി. ജോയിയുടെയും ശ്രീമതി 
മേഴ്സി ജോയിയുടെയും മകനുമായ ഫാ. ജിജോ 
കെ. ജോയിയ്ക്ക്‌ ബഥേല്‍ പത്രിക പത്രാധിപ 
സമിതിയുടെ അനുമോദനങ്ങള്‍. 


സന്നദ്ധതയുടെയും പ്രതീകമാണ്‌ ഈ വാക്യ 
ങ്ങള്‍. യജമാനന്‍ ഏത്‌ സമയത്ത്‌ വരും എന്ന്‌ 
അറിയാത്തതിനാല്‍ ഒരുക്കവും ശുശ്രൂഷാ മനോ 
ഭാവവും ഉള്ളവരായ ദാസന്മാരാകുക. ഒരുങ്ങിയി 
രിക്കുന്നവര്‍ സമൃദ്ധമായ ജീവനിലേക്കും മറ്റുള്ള 
വര്‍ നിതൃദണ്‌്ഡനത്തിലേക്കും മാറ്റപ്പെടും. 
കര്‍ത്താവിന്റെ ആഗമനത്തിന്‌ ഒരുക്കമുള്ള ഒരു 
ജനതയായി മാറ്റപ്പെടുമ്പോള്‍ ക്രിസ്തീയ ജീവിതം 
ധന്യമാകും. ആ വരവിനായി ഒരുങ്ങിയിരിക്കുവാന്‍ 
ദൈവം തമ്പുരാന്‍ ഇടയാക്കട്ടെ. nd 


ഭദ്രാസനതല വിജയികള്‍ 


സീനിയര്‍ lind സീനിയര്‍ IInd 


ഹണി തരകന്‍ 
പുത്തന്‍കാവ്‌ 


സുചര്‍ സീനിയര്‍ lind 


ലില്ലി ശാമുവേല്‍ | 
പുഴിക്കാട്‌ 


സുചര്‍ സീനിയര്‍ lind 


മേരിക്കുട്ടി ജോസഫ്‌ 

ം എള്‌ 


സ്നേഹമുള്ള കൂട്ടുകാരെ, 

പ്രകൃതി മുഴുവനും നവചൈതന്യത്തുടിപ്പു 
കള്‍; പുഞ്ചിരി തൂകുന്ന പുതുപുഷ്പങ്ങള്‍. അവ 
ആയിരമായി പൊട്ടിവിടരുന്നു. എവിടെയും മലര്‍വാ 
ടികൾ! പുതുവര്‍ഷപ്പുലരിയില്‍ പ്രകൃതിയില്‍ 
പോലും ഉത്സാഹപരമായ മാറ്റങ്ങള്‍ കാണുന്നു. 
പ്രത്യാശകളും വാഗ്ദാനങ്ങളുമായി പുതുവര്‍ഷം 
വന്നണഞ്ഞിരിക്കുന്നു. 

മാറ്റം ഗുണപരമായിരിക്കുമെന്ന പ്രതീക്ഷ 
പുതുമയെ സ്വാഗതം ചെയ്യുവാന്‍ ഏവരെയും സന്ന 
ദ്ധരാക്കുന്നു ഈ ശുഭപ്രതീക്ഷയാണ്‌ ജീവിതം 
മുന്നോട്ടു നയിക്കാന്‍ കരുത്തേകുന്നത്‌. ജീവിത 
യാത്ര യഥാര്‍ത്ഥത്തില്‍ പുരോഗമനമാകണമെങ്കില്‍ 
പ്രായം കൂടുന്നതനുസരിച്ച്‌ നമ്മളും മാറാന്‍ തയ്യാ 
റാകണം. ഗുണകരമായ മാറ്റം നമ്മില്‍ വരുത്തു 
വാന്‍ ശ്രമിക്കണം. 

ലോകം മുഴുവന്‍ പുതുവര്‍ഷത്തെ വരവേറ്റത്‌ 
ആഘോഷത്തോടെയായിരുന്നു. ഈ ആഘോഷതി 
മിര്‍പ്പിലും നാം കാണാതെ പോകുന്ന അനേക 
പ്രശനങ്ങള്‍ നമ്മുടെ ചുറ്റുപാടും ഉണ്ടല്ലോ. 

കുട്ടികളുടെ വളര്‍ച്ചയും ജീവിതവും പുതിയ 
വര്‍ഷത്തില്‍ പുതിയ തീരുമാനത്തോടെ നവീകരി 
ക്കണം. നമ്മുടെ മനസ്‌ എങ്ങനെയാണോ അതു 
പോലെയായിരിക്കും നമ്മുടെ വ്യക്തിത്വവും. ഒരു 
വൃക്ഷത്തിന്റെ വേരുകള്‍ എത്രമാത്രം ആഴത്തില്‍ 
പോകുന്നുവോ അത്രമാത്രം ഉറപ്പും ബലവും അതി 
നുണ്ടായിരിക്കും. ഇതുപോലെ മനസ്സിന്റെയും 
ബുദ്ധിയുടെയും ഉപരിതലം വിട്ട ഹൃദയത്തിന്റെ 
ആഴങ്ങളില്‍ ജീവിതത്തെ ഉറപ്പിച്ച്‌ നിര്‍ത്താന്‍ കഴി 








) ബാലപത്രിക 
ആനിഭ്ജക്കബ്‌ ചാരുനില്‍ക്കുന്നതില്‍ 






രി 4 






ഞ്ഞാല്‍ എല്ലാ അനുഭവങ്ങളേയും നേരിടുവാനുള്ള 
അസാമാന്യ ശക്തി ഉണ്ടാകും. ഇതാണ്‌ അദ്ധ്യാ 
ത്മിക ജീവിത പഠനത്തിലൂടെ മനസ്സിലാക്കേണ്ടത്‌. 

ചിത്രശലഭങ്ങള്‍ക്ക്‌ ഏതാനും ദിവസങ്ങളേ 
ആയുസ്സുള്ളൂ. എന്നാലും എത്ര ആനന്ദത്തോടെ 
യാണ്‌ അവ പറന്നു നടക്കുന്നത്‌. മറ്റുള്ളവര്‍ക്കും 
അത്‌ ആഹ്ലാദം പകരുന്നു. അങ്ങനെയായിരിക്കണം 
കുട്ടികളുടെ ജീവിതവും. അതിനു മറ്റുള്ളവരുടെ 
മനോതലം മനസ്സിലാക്കി പ്രവര്‍ത്തിക്കുവാന്‍ കഴി 
യണം. 
കൂട്ടുകാരെ, 

പുതിയ വര്‍ഷത്തില്‍ നിങ്ങളുടെ ഹൃദയ 
ത്തില്‍ കാരുണ്യത്തിന്റെ തിരിനാളം അണയാതെ 
സൂക്ഷിക്കണം. അതില്ലെങ്കില്‍ ജീവിതം തന്നെ ഇരു 
ളടഞ്ഞതാകും. എല്ലാവര്‍ക്കും പുതുവത്സരാശംസ 
കള്‍ നേരുന്നു. 

ദൈവം അനുഗ്രഹിക്കട്ടെ! 
സ്നേഹത്തോടെ, ആനിച്ചേച്ചി 


അനുമോദനം 


കേരള സംസ്ഥാന സ്‌കൂള്‍ 
ശാസ്രതമേളയില്‍ യു. പി. 


വിഭാഗം പ്രോജക്ടില്‍ “എ” ഗ്രേഡ്‌ 


കരസ്ഥമാക്കിയ ബിന്‍സി 
ബ്ല ബാബു (എം. ജി. യു. പി. 
൨ സ്കൂള്‍ തുമ്പമണ്‍) ഓതറ താമ 
രപ്പള്ളില്‍ ഫാ. ജേക്കബ്‌ റ്റി. ഏബ്രഹാമിന്റെ 
ഭാര്യയാണ്‌. മക്കള്‍: ഗ്രിഗറി, മന്ന, ദനഹ 

ബഹു.സഹപ്രവര്‍ത്തകരേ, 

സണ്‍ഡേസ്കൂള്‍ 2018-ലെ അദ്ധ്യയനം ജനു 
വരി 7-ാം തീയതി ആരംഭിച്ചുവല്ലോ? എല്ലാ 
്രവര്‍ത്തനങ്ങളിലും (്പഥമാദ്ധ്യാപകരും സഹ 
അദ്ധ്യാപകരും ചേര്‍ന്ന്‌ തീരുമാനിക്കുകയും 
പ്രാവര്‍ത്തികമാക്കുകയും ചെയ്യണം. ഓരോരുത്ത 
രേയും ഏല്‍പ്പിച്ചിരിക്കുന്ന താലന്തുകള്‍ വര്‍ദ്ധിപ്പി 
ക്കുവാനും നമ്മള്‍ക്ക്‌ ചുറ്റുമുള്ള കുഞ്ഞുങ്ങളെ 
എല്ലാ തലത്തിലും ദൈവദര്‍ശനം ഉള്‍ക്കൊണ്ട്‌ 
ജീവിപ്പിക്കുന്നവരാക്കുവാന്‍ സദാ സന്നദ്ധരാകണം. 
വിശ്വസ്തതയാണ്‌ അദ്ധ്യാപകര്‍ക്ക്‌ വേണ്ടത്‌. 
അങ്ങനെയുള്ളവരെയാണ്‌ കര്‍ത്താവ്‌ വിശ്വസ്ത 
നായ ദാസാ എന്ന്‌ വിളിക്കുന്നത്‌. 

കൂടാതെ 2017 ഡിസംബര്‍ 28-ാം തീയതിയും 
2018 ജനുവരി 2-ഠം തീയതിയും അദ്ധ്യാപക പരി 
ശീലനക്ലാസ്സ്‌ പുത്തന്‍കാവ്‌ മെട്രോപോലീത്തന്‍ 
ഹയര്‍ സെക്കന്‍ഡറി സ്കൂളില്‍ വെച്ച്‌ നടത്തപ്പെ 
ട്ടു. യഥാക്രമം അഭി. തോമസ്‌ മാര്‍ അത്താനാസി 
യോസ്‌, അഭി. മാത്യൂസ്‌ മാര്‍ തിമോത്തിയോസ്‌ 
എന്നീ മെത്രാപ്പോലീത്താമാര്‍ ക്ലാസ്‌ ഉദ്ഘാടനം 
ചെയ്തു. പുതുവര്‍ഷ ക്ലാസ്സിലേക്ക്‌ ഒരുക്കുകയുണ്ടാ 
യി. ഓരോ ക്ലാസ്സുകളും പ്രത്യേകമായി എടുത്ത്‌ 
നേതൃത്വം നല്‍കിയ അദ്ധ്യാപകരോടും വന്ന്‌ 
സംബന്ധിച്ച എല്ലാ അദ്ധ്യാപകരോടുമുള്ള നന്ദി 


ഇനുലരി 2018 
അറിയിക്കുന്നു. 
തുടക്കത്തില്‍ തന്നെ പഠനത്തോടൊപ്പം 
വാര്‍ഷിക പരീക്ഷയില്‍ ഉന്നത വിജയം കരസ്ഥമാ 
ക്കുവാന്‍ തക്കവണ്ണവും, സഹപാഠ്യ മത്സരങ്ങള്‍ക്കു 
മുള്ള പ്രോത്സാഹനവും നല്‍കുവാന്‍ ക്ലാസ്സ്‌ 
അദ്ധ്യാപകരും പ്രഥമാദ്ധ്യാപകരും ശ്രദ്ധിക്കേണ്ട 
താണ്‌. കൂടാതെ വര്‍ഷാരംഭ സ്റ്റേറ്റ്മെന്റ്‌ ശരിയായ 
വിധം പൂരിപ്പിച്ച്‌ പ്രഥമാദ്ധ്യാപകര്‍ പ്രസിഡന്റിനെ 
കാണിച്ച്‌ ബോധ്യപ്പെടുത്തി ഇന്‍സ്‌പെക്ടറെ 
ഏല്പിക്കേണ്ടതാണ്‌. 
പുതുവര്‍ഷത്തില്‍ ക്ലാസ്സുകള്‍ ക്രമീകരിക്കു 
മ്പോള്‍ സണ്‍ഡേസ്കൂള്‍ ഭരണഘടനയനുസരിച്ച്‌ 
അദ്ധ്യാപകരെ നിയമിക്കേണ്ടതും ഉയര്‍ന്ന ക്ലാസ്സു 
കള്‍ സണ്‍ഡേസ്കൂള്‍ നിയമാവലിയ്ക്കനുസ്ൃത 
മായി കൌണ്‍സിലിന്റെ നിര്‍ദ്ദേശമനുസരിച്ച്‌ പ്രസി 
ഡന്റ്‌ നിയമിക്കേണ്ടതാണ്‌. കൂടാതെ അദ്ധ്യാപക 
പരിശീലനത്തിന്‌ പങ്കെടുക്കാത്ത ധാരാളം അദ്ധ്യാ 
പകര്‍ ഉണ്ട്‌. പുതിയ പാഠപുസ്തകത്തെക്കുറിച്ച്‌ 
വ്യക്തമായ പരിചയമില്ലാതെ ക്ലാസ്സുകള്‍ നയിച്ചാല്‍ 
ഭാവിയുടെ പ്രതീക്ഷയ്ക്ക്‌ മങ്ങലേകുവാന്‍ കാരണ 
മാകും. 
ജീവകാരുണ്യ ദിനം 
സണ്‍ഡേസ്കൂള്‍ ജീവകാരുണ്യ ദിനം 2018 
ജനുവരി 14-ാം തീയതി നടത്തപ്പെടുകയാണല്ലോ. 
ഒന്നാമത്തെ വിജ്ഞാപനത്തിലെ നിര്‍ദ്ദേശം 
അദ്ധ്യാപകരോട ചേര്‍ന്ന്‌ നടപ്പാക്കുവാന്‍ ശ്രദ്ധിക്കു 
മല്ലോ. 
കൌണ്‍സിലിനുവേണ്ടി 
വര്‍ഗ്ഗീസ്‌. ജി. കാവുപുറം 
(ഡയറക്ടര്‍) 


ബാലസമാജം (പവര്‍ത്തനോദ്ഘാടനം 


ശേഷ സംഘം ഡയറക്ടര്‍ ഫാ. ഡോ. ഫിലികസ്‌ 
യോഹന്നാന്‍ ആശംസകള്‍ അറിയിച്ചു. ഫാ. 


പ ബിന്‍സ്‌ അലക്സ്‌ മാത്യൂസ്‌ ക്ലാസ്‌ നയിച്ചു. 
ഡ 





ന ഭദ്രാസന ബാലസമാജത്തിന്റെ 2017ലെ 
വാര്‍ഷികവും 2018ലെ പ്രവര്‍ത്തനോദ്ഘാടനവും 
ചെങ്ങന്നൂര്‍ ബഥേല്‍ അരമനയില്‍ വെച്ച്‌ നടത്ത 
പ്പെട്ടു. ഫാ. ബിനു ജോയി അദ്ധ്യക്ഷത വഹിച്ച 
യോഗം ഭദ്രാസന സ്വെകട്ടറി ഫാ. തോമസ്‌ 
കൊക്കാപ്പറമ്പില്‍ ഉദ്ഘാടനം ചെയ്തു. സുവി 


ക്യാന്‍സര്‍ - കിഡ്നി രോഗികള്‍ക്കും സമൂഹത്തില്‍ 
അവശത അനുഭവിക്കുന്നവര്‍ക്കും കൈത്താ 
ങ്ങാകാന്‍ ബാലസമാജം നടപ്പാക്കുന്ന ജീവകാ 
രുണ്യ പ്രവര്‍ത്തനങ്ങളുടെ ഭാഗമായിട്ടുള്ള ജീവകാ 
രുണ്യ പ്രവര്‍ത്തന ഫണ്ടിന്റെ ഉദ്ഘാടനവും 
ഡിസ്ട്രിക്റ്റ്‌ - ഭദ്രാസന - കേന്ദ്ര കലാമത്സര വിജ 
യികള്‍ക്കുള്ള സമ്മാന വിതരണവും, പച്ചക്കറി 
വിത്ത്‌ - ബ്ലിച്ചിംഗ്‌ പൌഡര്‍ വിതരണവും നടത്ത 
പ്പെട്ടു. ഷൈനു ജിജി, സഞ്ചു രാജന്‍ തോമസ്‌, 
യോഹന്നാന്‍ എം. കെ., റെയ്ച്ചല്‍ അനില്‍ എന്നി 
വര്‍ നേതൃത്വം നല്‍കി. 

പി. എ. ഐസക്‌ കുറ്റൂര്‍ 


തനിച്ച വളര്‍ത്തലിന്‌ ഏറ്റവും അനുയോ 
ജൃമായ കാലാവസ്ഥയാണ്‌ കേരളത്തിനുള്ളത്‌. 
തേന്‍ ഉത്പാദന രംഗത്ത്‌ ഒട്ടേറെയിനം തേനീച്ച 
കള്‍ നമ്മുടെ നാട്ടിലുണ്ട്‌. പെരുന്തേനീച്ച, കോല്‍ 
തേനീച്ച, ഞൊടിയന്‍, ഇറ്റാലിയന്‍, ചെറുതേനീച്ച 
എന്നിവയാണ്‌ പ്രധാന ഇനങ്ങള്‍. ഇവയില്‍ ഞൊടി 
യന്‍, ഇറ്റാലിയന്‍, ചേറുതേനിച്ച എന്നിവയെയാണ്‌ 
ശ്രീ്രിമ കൂടുകളില്‍ വളര്‍ത്തുന്നത്‌. തേനീച്ച 
വളര്‍ത്തുന്നതിനാവശ്യമായ വിദ്യകള്‍ പഠിപ്പിക്കുന്ന 
ഒട്ടനവധി സ്ഥാപനങ്ങള്‍ ഇന്ന്‌ കേരളത്തിലുണ്ട്‌. 
കുറഞ്ഞ മുടക്കുമുതല്‍ കൊണ്ട്‌, വരുമാനവും 
കൃഷികളില്‍ പരാഗണവും ഉണ്ടാക്കുന്നു. 

ചെറുതേനീച്ചയെ ആര്‍ക്കും വളര്‍ത്താവുന്ന 
താണ്‌. കെട്ടിടങ്ങളുടെ തറയിലും, മരപ്പൊത്തുക 
ളിലും ഇവയുടെ കൂടുകള്‍ കാണാം. ഈഷധ ഗുണ 
ത്തില്‍ മറ്റിനം തേനീനേക്കാള്‍ ഏറെ മുന്നിലാണ്‌ 
ചെറുതേന്‍. വീട്ടുവളപ്പിലെ കൃഷിക്ക്‌ ഏറ്റവും 
യോജിച്ച ഇനം ചെറുതേനീച്ചുകളാണ്‌. കാരണം 
ഇല കുത്തുന്നതല്ല. കൂട ഉപേക്ഷിച്ച്‌ പോവുന്ന 
പ്രവര്‍ത്തനങ്ങള്‍ കുറവാണ്‌. ചെലവു കുറഞ്ഞ 
കൂടുകളില്‍ ഇവയെ വളര്‍ത്താം. മഴ നനയാതെയും 
വെയില്‍ തട്ടാതെയും വീടിന്റെയോ, ഷെഡ്ഡിന്റെയോ 
വരാന്തയില്‍ തൂക്കിയിട്ടോ ഇവയെ വളര്‍ത്താം. 
കൂടുകള്‍ ഒരിടത്തുനിന്നും മറ്റൊരിടത്തേക്ക്‌ മാറ്റാന്‍ 
എളുപ്പമാണ്‌. രോഗകീട ബാധകള്‍ കുറവാണ്‌, 
തൊടിയിലെ കൃഷികളില്‍ പരാഗണത്തിന്‌ സഹാ 
യിക്കുന്നു. ഒരു പ്രവേശന ദ്വാരം മാശ്രമുള്ള 
ഇരുണ്ട ഇടമാണ്‌ ഇവയ്ക്കിഷ്ടം. മണ്‍കലം, മുള 
കുറ്റി, തടിപ്പെട്ടി, ചിരട്ട, മണ്‍പൈപ്പ്‌ മുതലായവ ഉപ 
യോഗിച്ച്‌ കൂട്‌ ഉണ്ടാക്കാമെങ്കിലും മുക്കാല്‍ ഇഞ്ച്‌ 
ഘനമുള്ളതും, പതിമൂന്ന്‌ ഇഞ്ച്‌ നീളവും, നാലിഞ്ച്‌ 
വീതിയും, നാലിഞ്ച്‌ ഉയരവും ഉള്ള തടിപ്പലകകള്‍ 
ചേര്‍ത്ത്‌, കൂട നിര്‍മ്മിച്ചാല്‍ വിഭജനത്തിന്‌ എളുപ്പ 
മാകും. പലകകള്‍ ചിന്തേരിട്ട മിനുസപ്പെടുത്തരു 
ത്‌. ഒരുവശത്തെ പലക ആണിയടിച്ച ഉറപ്പിക്കണ്ടാ. 
പ്ലാവ്‌, ആഞ്ഞിലി, തേക്ക്‌, പുന്ന, മുതലായ മര 
ങ്ങളുടെ പലകകള്‍ ഉത്തമമാണ്‌. 

നിലവിലുള്ള കൂടുകള്‍ വിഭജിച്ചോ കെണിക്കു 
ടുകള്‍ സ്ഥാപിച്ചോ പുതുകോളനി നിര്‍മ്മിക്കാം. 
വര്‍ഷംതോറും നവംബര്‍ മുതല്‍ മാര്‍ച്ചു വരെ വിഭ 
ജിക്കാം. ഈച്ചകള്‍ ധാരാളമുള്ള കൂടുകളെ വിഭ 
ജിക്കാവു. വിഭജിക്കുമ്പോള്‍ മുട്ടയും, പുമ്പൊടിയും, 
ഏതാനും തേന്‍കൂടുകളും പുതിയ കൂട്ടിലേക്ക്‌ മാറ്റു 
ക. റാണി പഴയ കൂട്ടില്‍ തന്നെ ഉണ്ടാകണം. 
പുതിയ കൂട്‌ പഴയ കൂടിന്റെ സ്ഥാനത്ത്‌ സ്ഥാപിച്ച 








ശേഷം മാതൃകോളനി ദൂരേക്ക്‌ മാറ്റി ന്നു 
ക. തെളിച്ചമുള്ള ദിവസങ്ങളില്‍ വേണം വിഭജനം 
നടത്തുവാന്‍. ആദ്യദിനങ്ങളില്‍ കോളനിയെ ഉറു 
മ്പില്‍ നിന്നും സംരക്ഷിക്കണം. 

മാര്‍ച്ച്‌ മാസത്തിലാണ്‌ തേന്‍ എടുക്കേണ്ടത്‌. 
കൂട ചെറുതായി തട്ടി ഈച്ചുകളെ പുറത്താക്കിയ 
ശേഷം കൂട്‌ അല്പം ദൂരേക്ക്‌ മാറ്റി ആണി അടി 
ക്കാത്ത ഭാഗം തുറന്ന്‌ കത്തിയോ ബലമുള്ള 
സ്പൂണോ ഉപയോഗിച്ച്‌ തേന്‍ കട്ടുകള്‍ ശേഖരിച്ച 
ശേഷം കൂട്‌ പഴയ സ്ഥാനത്ത്‌ സ്ഥാപിക്കണം. ഒരു 
സ്റ്റീല്‍ ചരുവത്തിനുമേല്‍ വൃത്തിയുള്ള കണ്ണകല 
മുള്ള തുണി കെട്ടി അതില്‍ തേന്‍കട്ടകള്‍ നിക്ഷേ 
പിച്ച്‌ മറ്റൊരു പാര്തംകൊണ്ട്‌ മൂടി വെയിലത്ത്‌ 
വെച്ചിരുന്നാല്‍ തേന്‍ താനേ ഉരുകി പാത്രത്തില്‍ 
വീഴുന്ന തേന്‍ സംസ്‌ക്കരിച്ച്‌ സൂക്ഷിക്കാം. നമ്മുടെ 
എല്ലാ വീടുകളിലും ഒന്നോ രണ്ടോ കോളനികള്‍ 
വളര്‍ത്താന്‍ പ്രയാസമില്ല. നേരംപോക്കിനും, ശുദ്ധ 
മായ തേനിനും മാനസിക ഉല്ലാസത്തിനും മറ്റെന്തു 
വേണം. 


സാന്താ ഫെസ്റ്റ്‌ 


കൂര്‍ത്തമല സെന്റ്‌ ഗ്രിഗോറിയോസ്‌ യുവജന 
പ്രസ്ഥാനത്തിന്റെ ആഭിമുഖ്യത്തില്‍ സ്വയം 
തൊഴില്‍ രണ്ടാഘട്ട വിതരണോദ്ഘാടനവും, 
എക്യുമിനിക്കല്‍ കരോള്‍ ഗാന മത്സരവും, 
സാന്താഫെസ്റ്റും നടത്തപ്പെട്ടു. അഭി. ഡോ. 
മാത്യൂസ്‌ മാര്‍ തീമോത്തിയോസ്‌ മ്മെതാപ്പോ 
ലീത്താ ഉദ്ഘാടന കര്‍മ്മം നിര്‍വൃഹിച്ചു. യുവജ 
നപ്രസ്ഥാനം കേന്ദ്ര സെക്രട്ടറി ഫാ. അജി കെ. 
തോമസ്‌ മുഖ്യസന്ദേശം നല്‍കി, വികാരി ഫാ. 
ഡോ. ഫിലികസ്‌ യോഹന്നാന്‍, സഹവികാരി 
ഫാ. ജേക്കബ്‌ റ്റി ഏ്രഹാം, ഈപ്പന്‍ ജേക്ക 
ബ്‌, മെല്‍വിന്‍ മാത്യു വര്‍ഗ്ഗീസ്‌ എന്നിവര്‍ പ്രസം 
ഗിച്ചു. പ്രസ്ഥാനം പ്രവര്‍ത്തകര്‍ പരിപാടികള്‍ക്ക്‌ 
നേതൃത്വം നല്‍കി. 

വജ ജുബിലി സമാപനം 

കൊഴുവല്ലൂര്‍ സെന്റ്‌ ജോര്‍ജ്‌ ഓര്‍ത്തഡോകസ്‌ 
പള്ളിയുടെ വ്രജ ജൂബിലി ആഘോഷങ്ങളുടെ 
സമാപന സമ്മേളനം ശ്രീ കൊടിക്കുന്നില്‍ സുരേഷ്‌ 
എം. പി. ഉത്ഘാടനം ചെയ്തു. അഭിവന്ദ്യ കുറിയാ 
ക്കോസ്‌ മാര്‍ ക്ലീമിസ്‌ തിരുമേനി അധ്യക്ഷത വഹിച്ചു. 
ചെങ്ങന്നൂര്‍ സഹായ മെത്രാപ്പോലീത്ത അഭിവന്ദ്യ 
ഡോ മാത്യൂസ്‌ മാര്‍ തീമോത്തിയോസ്‌ തിരുമേനി 
അനുഗ്രഹ പ്രഭാഷണം നടത്തി. ജീവകാരുണ്യ 
പദ്ധതിയുടെ ധനസഹായം പത്തു പേര്‍ക്ക്‌ കൈമാറി. 
വിശിഷ്ട അതിഥികളെയും, മുന്‍വികാരിമാരെയും 
ഇടവകയിലെ മുതിര്‍ന്നവരെയും ആദരിച്ചു. ഫാ. 
ഡോ. ഒ. തോമസ്‌, വെരി. റവ. നഥാനിയേല്‍ റമ്പാന്‍, 
റവ. ഫാ. തോമസ്‌ ജോര്‍ജ്‌, ഫാ ഫ്രാന്‍സിസ്‌ പി, 
ഫാ. യൂഹാനോന്‍ ജോണ്‍, ശ്രീ. ജോസഫ്‌ എം 
പുതുശ്ശേരി, ശ്രീ. സജി ചെറിയാന്‍, രശ്മി രവീന്ദ്രന്‍, 
സ്റീഫന്‍ ജോര്‍ജ്‌, പറമ്പില്‍, ശ്രീ ഷൈനു ജോസഫ്‌ 
എന്നിവര്‍ പ്രസംഗിച്ചു. 


ഇനുലരി 2018 
ഡോക്ടറേറ്റ്‌ നേടി 


പേരിശ്ശേരി സെന്റ്‌ മേരീസ്‌ 
വലിയപള്ളി ഇടവകാംഗമായ 
ചെങ്ങന്നൂര്‍ - ആലാ കളീ 
യ്ക്കല്‍ കെ. വി. മത്തായിയുടെ 
യും ചിന്നമ്മ മത്തായിയുടെയും 
മകനായ ഉമ്മന്‍ കെ. മാത്യു 
ബിയോ ഇന്‍ഫോമാറ്റികസില്‍ 
ഡോക്ടറേറ്റ്‌ നേടി. ബാംഗ്ളൂരിലു 
ളള നാഷണല്‍ സെന്‍റ്റര്‍ ഫോര്‍ ബയോളജിക്കല്‍ 
സയന്‍സസ്‌, ഇന്ത്യന്‍ ഇന്‍സ്റ്റിറ്റ്യൂട്ട്‌ ഓഫ്‌ 
സയന്‍സ്‌, തഞ്ചാവൂരിലെ SASTRA യൂണിവേഴ്‌ 
സിറ്റി എന്നിവിടങ്ങളിലായി നടത്തിയ ഗവേഷണ 
ത്തിനാണ്‌ ഡോക്ടറേറ്റ്‌ ലഭിച്ചത്‌. രാജ്യാന്തര തല 
ത്തില്‍ ഇരുപതോളം ഗവേഷണ പ്രബന്ധങ്ങള്‍ 
പ്രസിദ്ധീകരിച്ചിട്ടുള്ള ഉമ്മന്‍ ഇപ്പോള്‍ കൊച്ചി 
യിലെ ഒരു ജനിതക ഗവേഷണ കേന്ദ്രത്തില്‍ ശാ 
സ്ത്രജ്ഞനായി പ്രവര്‍ത്തിക്കുന്നു. ഭാര്യ ഇടുക്കി 
കുന്നപ്പിള്ളിൽ ദിവ്യ രാജഗിരി ഹോസ്പിറ്റലിലെ 
ക്ലിനിക്കല്‍ സൈക്കോളജിസ്റ്റ്‌ ആണ്‌. മക്കള്‍: 
നഥാലിയ, മിഖേലിയ. സഹോദരന്‍: ഫാ. കെ. 
എം. വര്‍ഗ്ഗീസ്‌. 








പ്ടരഹൌത്ത്ട്മലി 





ആറ്റുവ സെന്റ്‌ ബരസാമ 


ഓര്‍ത്തഡോക്‌സ്‌ പള്ളി സെക്രട്ടറി 


എം, ൫൭.൮൯ 
മരോട്ടിമുട്ടില്‍ ടോണി കോട്ടേജ 
കര്‍ത്തൃസന്നിധിയിലേക്ക്‌ യാത്രയായി 


ഇടവകയുടെ 
ബാഷ്പാഞ്ജലികള്‍ 

മെഴുവേലി പള്ളിയില്‍ 
പെരുന്നാള്‍ സമാപിച്ചു 


നമ്മുടെ കര്‍ത്താവിനു വേണ്ടി ഹേറോദേസി 
നാല്‍ വധിക്കപ്പെട്ട രക്തസാക്ഷികളായി തീര്‍ന്ന 
നിര്‍മ്മലരായ ശിശുസഹദേന്മാരുടെ നാമത്തില്‍ 
1861ല്‍ മലങ്കരയില്‍ ആദ്യമായി സ്ഥാപിതമായ മെഴു 
വേലി ഹോളി ഇന്നസെന്റ്‌ സ്‌ വലിയപള്ളിയില്‍ വി. 
ശിശുസഹദേന്മാരുടെ പെരുന്നാള്‍ ഭക്തിപൂര്‍വ്വം 
ആഘോഷിച്ചു. കൊടിയേറ്റോടുകൂടി ആരംഭിച്ച 
പെരുന്നാള്‍ ചടങ്ങുകള്‍ വി. മൂന്നിന്മേൽ കുര്‍ബ്ബാ 
നയോടുകൂടി സമാപിച്ചു. പെരുന്നാള്‍ ചടങ്ങു 
കള്‍ക്ക്‌ നിരണം ഭദ്രാസനാധിപന്‍ അഭിവന്ദ്യ ഡോ. 
യൂഹാനോന്‍ മാര്‍ ശ്രിസോസ്റ്റോമോസ്‌ മുഖ്യ 
കാര്‍മ്മികന്‍ ആയിരുന്നു. വിവിധ ദിനങ്ങളില്‍ വിളം 
ബര റാലി, കണ്‍വന്‍ഷന്‍ യോഗങ്ങള്‍, സുവിശേ 
ഷസംഗമം, വനിതാ സംഗമം, ആദ്യകാല ശുശ്രൂ 
ഷക സംഗമം, മദ്ധ്യസ്ഥ പ്രാര്‍ത്ഥനകള്‍, ആഘോ 
ഷകരമായ റാസകള്‍, വി. കുര്‍ബ്ബാന, നേര്‍ച്ചവി 
ളമ്പ്‌, പാല്‍പ്പായസ നേര്‍ച്ച, സംഗീത വിരുന്ന്‌ എന്നി 
വയും, പെരുന്നാളിനോടനുബന്ധിച്ച്‌ 50-ാം വിവാഹ 























ജിനു പക്കാ 


വെബ്‌ അധ്ദിനിസ്ട്രോര്‍ സര്‍ക്കുലേഷന്‍ 





കൃതഇ്ഞതാപൂർവ്വം.... 


ഇനുലരി 2018 
വാര്‍ഷികം ആഘോഷിക്കുന്ന ദമ്പതിമാരെ അനു 
മോദിക്കുകയും 80 വയസ്സ്‌ തികഞ്ഞവര്‍ക്ക്‌ 
പൊന്നാട നല്‍കി ആദരിക്കുകയും ചെയ്തു. മക്ക 
ളില്ലാത്ത ദമ്പതിമാര്‍ ദേവാലയത്തില്‍ എത്തി അഭ 
യയാചന നടത്തുന്നു. ര്രാര്‍ത്ഥനാഫലമായി 
ദൈവം നല്‍കിയ മക്കളുമായി ദേവാലയത്തില്‍ 
എത്തി നേര്‍ച്ച കഴിച്ചവര്‍ അനേകരായിരുന്നു. 

പെരുന്നാള്‍ ക്രമീകരണങ്ങള്‍ക്ക്‌ വികാരി ഫാ. 
മത്തായി കുന്നില്‍, ട്രസ്റ്റിമാരായ ശ്രീ. ജേക്കബ്‌ 
വര്‍ഗീസ്‌, ശ്രീ. ജേക്കബ്‌ ജോര്‍ജ്‌, സ്രെകെടുറി ശ്രീ. 
പി. ജി. ജോര്‍ജ്കുട്ടി എന്നിവരോടൊപ്പം ഇടവക 
മാനേജിംഗ്‌ കമ്മറ്റി നേതൃത്വം നല്‍കി. 


തൈബൂസോ ധ്യാനം 


പുത്തന്‍കാവ്‌ സെന്റ്‌ മേരീസ്‌ ഓര്‍ത്തഡോക്‌സ്‌ 
കത്തീഗ്രലില്‍ എല്ലാ മാസവും ആദ്യ ബുധ 
നാഴ്ച നടന്നുവരുന്ന തൈബൂസോ ധ്യാനം 2018 


ഫെബ്രുവരി 7-ഠം തീയതി ബുധനാഴ്ച രാവിലെ 


9.30 മുതല്‍ 12.30 വരെ നടത്തുന്നതാണ്‌. മല 
കര സഭാ ഗുരുരത്നം ഫാ. ഡോ. റ്റി. ജെ. 
ജോഷ്വാ ധ്യാനത്തിനു നേതൃത്വം നല്‍കും. 


ഥാ. മാല്‌ ഥ്‌ കടവ Wan mga ma മകൾ മിബിന 9൭. Damm 


സര്‍ക്കുലേഷന്‍ സര്‍ക്കുലേഷന്‍ 

